

Η ΙΒ' ΤΟΥ ΑΥΤΟΥ ΜΗΝΟΣ ΟΚΤΩΒΡΙΟΥ
2024.

ΣΑΒΒΑΤΟΝ. ΙΣΤ' Εβδομάδα (Δ' ΛΟΥΚΑ
). Ἦχος πλ. β'.

Μνήμη τοῦ ἐν τῷ Σταυρῷ
μετανοήσαντος δικαίου καὶ
εὐγνώμονος Ληστοῦ καὶ τῶν Ἁγίων
Μαρτύρων Πρόβου, Ταράχου, καὶ
Ἄνδρονίκου.



Πηγή με τον βίον των Αγίων της
ημέρας:

<https://www.synaxarion.gr/gr/m/10/d/12/sxsaintlist.aspx>

ΕΣΠΕΡΙΝΟΣ.

**Εὐλογητὸς ὁ Θεὸς ἡμῶν, πάντοτε, νῦν,
καὶ αἰεὶ, καὶ εἰς τοὺς αἰῶνας τῶν
αἰώνων.**

Ἄμήν.

**Δεῦτε, προσκυνήσωμεν καὶ
προσπέσωμεν τῷ βασιλεῖ ἡμῶν Θεῷ.**

**Δεῦτε, προσκυνήσωμεν καὶ
προσπέσωμεν Χριστῷ, τῷ βασιλεῖ ἡμῶν
Θεῷ.**

**Δεῦτε, προσκυνήσωμεν καὶ
προσπέσωμεν αὐτῷ Χριστῷ, τῷ βασιλεῖ
καὶ Θεῷ ἡμῶν.**

Ψαλμὸς 103.

- **Εὐλόγει ἡ ψυχὴ μου, τὸν Κύριον,
Κύριε ὁ Θεός μου ἐμεγαλύνθης σφόδρα.**
- **Ἐξομολόγησιν καὶ μεγαλοπρέπειαν
ἐνεδύσω, ἀναβαλλόμενος φῶς ὡς
ἱμάτιον.**
- **Ἐκτείνων τὸν οὐρανὸν ὡσεὶ δέρριν, ὁ
στεγάζων ἐν ὕδασι τὰ ὑπερῶα αὐτοῦ.**
- **Ὁ τιθεὶς νέφη τὴν ἐπίβασιν αὐτοῦ, ὁ
περιπατῶν ἐπὶ πτερύγων ἀνέμων.**
 - **Ὁ ποιῶν τοὺς Ἀγγέλους αὐτοῦ
πνεύματα, καὶ τοὺς λειτουργοὺς αὐτοῦ
πυρὸς φλόγα.**
- **Ὁ θεμελιῶν τὴν γῆν ἐπὶ τὴν ἀσφάλειαν
αὐτῆς, οὐ κλιθήσεται εἰς τὸν αἰῶνα τοῦ
αἰῶνος.**

- Ἄβυσσος ὡς ἱμάτιον τὸ περιβόλαιον αὐτοῦ, ἐπὶ τῶν ὀρέων στήσονται ὕδατα.
- Ἀπὸ ἐπιτιμῆσεώς σου φεύξονται, ἀπὸ φωνῆς βροντῆς σου δειλιάσουσιν.
- Ἀναβαίνουσιν ὄρη, καὶ καταβαίνουσι πεδία εἰς τόπον, ὃν ἐθεμελίωσας αὐτά.
 - Ὅριον ἔθου, ὃ οὐ παρελεύσονται, οὐδὲ ἐπιστρέψουσι καλύψαι τὴν γῆν.
- Ὁ ἐξαποστέλλων πηγὰς ἐν φάραγξιν, ἀνάμεσον τῶν ὀρέων διελεύσονται ὕδατα.
- Ποτιοῦσι πάντα τὰ θηρία τοῦ ἀγροῦ, προσδέξονται ὄναγροι εἰς δίψαν αὐτῶν.
 - Ἐπ' αὐτὰ τὰ πετεινὰ τοῦ οὐρανοῦ κατασκηνώσει ἐκ μέσου τῶν πετρῶν δώσουσι φωνήν.
- Ποτίζων ὄρη ἐκ τῶν ὑπερώων αὐτοῦ ἀπὸ καρποῦ τῶν ἔργων σου χορτασθήσεται ἡ γῆ.
- Ὁ ἐξανατέλλων χόρτον τοῖς κτήνεσι, καὶ χλόην τῇ δουλείᾳ τῶν ἀνθρώπων.
- Τοῦ ἐξαγαγεῖν ἄρτον ἐκ τῆς γῆς καὶ οἶνος εὐφραίνει καρδίαν ἀνθρώπου.
- Τοῦ ἰλαρῦναι πρόσωπον ἐν ἐλαίῳ καὶ ἄρτος καρδίαν ἀνθρώπου στηρίζει.
- Χορτασθήσονται τὰ ξύλα τοῦ πεδίου, αἱ κέδροι τοῦ Λιβάνου, ἃς ἐφύτευσας.
 - Ἐκεῖ στρουθία ἐννοσσεύσουσι, τοῦ ἐρωδιοῦ ἢ κατοικία ἡγεῖται αὐτῶν.
 - Ὅρη τὰ ὑψηλὰ ταῖς ἐλάφοις, πέτρα καταφυγὴ τοῖς λαγωοῖς.

- Ἐποίησε σελήνην εἰς καιρούς ὁ ἥλιος ἔγνω τὴν δύσιν αὐτοῦ.
- Ἔθου σκότος, καὶ ἐγένετο νύξ ἐν αὐτῇ διελεύσονται πάντα τὰ θηρία τοῦ δρυμοῦ.
- Σκύμνοι ὠρυόμενοι τοῦ ἀρπάσαι, καὶ ζητῆσαι παρὰ τῷ Θεῷ βρῶσιν αὐτοῖς.
- Ἀνέτειλεν ὁ ἥλιος, καὶ συνήχθησαν, καὶ εἰς τὰς μάνδρας αὐτῶν κοιτασθήσονται.
 - Ἐξελεύσεται ἄνθρωπος ἐπὶ τὸ ἔργον αὐτοῦ, καὶ ἐπὶ τὴν ἐργασίαν αὐτοῦ ἕως ἑσπέρας.
 - Ὡς ἐμεγαλύνθη τὰ ἔργα σου, Κύριε, πάντα ἐν σοφίᾳ ἐποίησας, ἐπληρώθη ἡ γῆ τῆς κτίσεώς σου.
 - Αὕτη ἡ θάλασσα ἡ μεγάλη καὶ εὐρύχωρος, ἐκεῖ ἐρπετὰ ὧν οὐκ ἔστιν ἀριθμὸς, ζῶα μικρὰ μετὰ μεγάλων.
 - Ἐκεῖ πλοῖα διαπορεύονται, δράκων οὗτος, ὃν ἔπλασας ἐμπαίζειν αὐτῇ.
 - Πάντα πρὸς σὲ προσδοκῶσι, δοῦναι τὴν τροφήν αὐτῶν εἰς εὐκαιρον δόντος σου **αὐτοῖς συλλέξουσιν.**
 - **Ἀνοίξαντός σου τὴν χεῖρα, τὰ σύμπαντα πλησθήσονται χρηστότητος ἀποστρέψαντος δέ σου τὸ πρόσωπον, ταραχθήσονται.**
 - Ἄντανελεῖς τὸ πνεῦμα αὐτῶν, καὶ ἐκλείψουσι, καὶ εἰς τὸν χοῦν αὐτῶν ἐπιστρέψουσιν.

- Ἐξαποστελεῖς τὸ πνεῦμα σου, καὶ κτισθήσονται, καὶ ἀνακαινιεῖς τὸ πρόσωπον τῆς γῆς.
- Ἦτω ἡ δόξα Κυρίου εἰς τοὺς αἰῶνας εὐφρανθήσεται Κύριος ἐπὶ τοῖς ἔργοις αὐτοῦ.
- Ὁ ἐπιβλέπων ἐπὶ τὴν γῆν, καὶ ποιῶν αὐτὴν τρέμειν ὁ ἀπτόμενος τῶν ὀρέων, καὶ καπνίζονται.
- Ἄσω τῷ Κυρίῳ ἐν τῇ ζωῇ μου, ψαλῷ τῷ Θεῷ μου ἕως ὑπάρχω.
- Ἦδυνθείη αὐτῷ ἡ διαλογία μου, ἐγὼ δὲ εὐφρανθήσομαι ἐπὶ τῷ Κυρίῳ.
- Ἐκλείποιεν ἁμαρτωλοὶ ἀπὸ τῆς γῆς, καὶ ἄνομοι, ὥστε μὴ ὑπάρχειν αὐτούς. Εὐλόγει, ἡ ψυχὴ μου, τὸν Κύριον.

Καὶ πάλιν.

- Ὁ ἥλιος ἔγνω τὴν δύσιν αὐτοῦ ἔθου σκότος, καὶ ἐγένετο νύξ.
- Ὡς ἐμεγαλύνθη τὰ ἔργα σου, Κύριε πάντα ἐν σοφίᾳ ἐποίησας.

Δόξα ... Καὶ νῦν ...

Ἀλληλούϊα, Ἀλληλούϊα, Ἀλληλούϊα.

Δόξα σοι ὁ Θεός (ἐκ γ').

Ἡ ἐλπίς ἡμῶν, Κύριε, δόξα σοι.

Ὁ διάκονος:

Ἐν εἰρήνῃ τοῦ Κυρίου δεηθῶμεν.

Κύριε, ἐλέησον.

Ἵπὲρ τῆς ἄνωθεν εἰρήνης, καὶ τῆς σωτηρίας τῶν ψυχῶν ἡμῶν, τοῦ

Κυρίου δεηθῶμεν.

Κύριε, ἐλέησον.

Ἐπὲρ τῆς εἰρήνης τοῦ
σύμπαντος κόσμου, εὐσταθείας τῶν
ἀγίων τοῦ Θεοῦ Ἐκκλησιῶν, καὶ τῆς
τῶν πάντων ἐνώσεως, τοῦ Κυρίου
δεηθῶμεν.

Κύριε, ἐλέησον.

Ἐπὲρ τοῦ ἀγίου οἴκου τούτου,
καὶ τῶν μετὰ πίστεως, εὐλαβείας,
καὶ φόβου Θεοῦ εἰσιόντων ἐν αὐτῷ,
τοῦ Κυρίου δεηθῶμεν.

Κύριε, ἐλέησον.

Ἐπὲρ τῶν εὐσεβῶν καὶ
ὀρθοδόξων χριστιανῶν, τοῦ Κυρίου
δεηθῶμεν.

Κύριε, ἐλέησον.

Ἐπὲρ τοῦ πατρός καὶ
Ἀρχιεπισκόπου ἡμῶν (.....), τοῦ
τιμίου πρεσβυτερίου, τῆς ἐν Χριστῷ
διακονίας, παντός τοῦ Κλήρου καὶ
τοῦ Λαοῦ, τοῦ Κυρίου δεηθῶμεν.

Κύριε, ἐλέησον.

Ἐπὲρ τοῦ εὐσεβοῦς ἡμῶν
Ἔθνους, πάσης Ἀρχῆς καὶ Ἐξουσίας
ἐν αὐτῷ, τοῦ κατὰ ξηρὰν θάλασσαν
καὶ ἀέρα φιλοχρίστου ἡμῶν στρατοῦ,
τοῦ Κυρίου δεηθῶμεν.

Κύριε, ἐλέησον.

Ἐπὲρ τῆς πόλεως (Μονῆς,
Κώμης) ταύτης, πάσης πόλεως καὶ

χώρας καὶ τῶν πίστει οἰκούντων ἐν
αὐταῖς, τοῦ Κυρίου δεηθῶμεν.

Κύριε, ἐλέησον.

Ἐπὲρ εὐκρασίας ἀέρων,
εὐφορίας τῶν καρπῶν τῆς γῆς καὶ
καιρῶν εἰρηνικῶν, τοῦ Κυρίου
δεηθῶμεν.

Κύριε, ἐλέησον.

Ἐπὲρ πλεόντων,
ὁδοιπορούντων, νοσοῦντων,
καμνόντων, αἰχμαλώτων καὶ τῆς
σωτηρίας αὐτῶν, τοῦ Κυρίου
δεηθῶμεν.

Κύριε, ἐλέησον.

Ἐπὲρ τοῦ ῥυσθῆναι ἡμᾶς ἀπὸ
πάσης θλίψεως, ὀργῆς, κινδύνου καὶ
ἀνάγκης, τοῦ Κυρίου δεηθῶμεν.

Κύριε, ἐλέησον.

Ἀντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῆ
χάριτι.

Κύριε, ἐλέησον.

Τῆς Παναγίας, ἀχράντου,
ὑπερευλογημένης, ἐνδόξου,
Δεσποίνης ἡμῶν Θεοτόκου καὶ
ἀειπαρθένου Μαρίας, μετὰ πάντων
τῶν Ἁγίων μνημονεύσαντες, ἑαυτοὺς
καὶ ἀλλήλους καὶ πᾶσαν τὴν ζωὴν
ἡμῶν, Χριστῷ τῷ Θεῷ παραθώμεθα.

Σοὶ, Κύριε.

Ὅτι πρέπει σοι, πᾶσα δόξα, τιμὴ καὶ
προσκύνησις,
τῷ Πατρὶ καὶ τῷ Υἱῷ καὶ τῷ Ἁγίῳ
Πνεύματι, νῦν καὶ ἀεὶ καὶ εἰς τοὺς
αἰῶνας τῶν αἰώνων.
Ἄμην.

Ψαλμὸς ρμ' (140).

• **Κύριε** ἐκέκραξα πρὸς σέ,
εἰσάκουσόν μου, εἰσάκουσόν μου,
Κύριε. Κύριε, ἐκέκραξα πρὸς σέ,
εἰσάκουσόν μου πρόσχες τῇ φωνῇ τῆς
δεήσεώς μου, ἐν τῷ κεκραγέναι μὲ πρὸς
σὲ εἰσάκουσόν μου, Κύριε.

ὁ β' χορός

• **Κατευθυνθήτω ἡ προσευχή μου, ὡς**
θυμίαμα ἐνώπιόν σου ἔπαρσις τῶν
χειρῶν μου θυσία ἔσπερινὴ εἰσάκουσόν
μου, Κύριε.

- **Θοῦ, Κύριε, φυλακὴν τῷ στόματι**
μου, καὶ θύραν περιοχῆς περὶ τὰ
χείλη μου.
- **Μὴ ἐκκλίνης τὴν καρδίαν μου εἰς**
λόγους πονηρίας, τοῦ
προφασίζεσθαι προφάσεις ἐν
ἀμαρτίαις.
- **Σὺν ἀνθρώποις ἐργαζομένοις τὴν**
ἀνομίαν, καὶ οὐ μὴ συνδυάσω μετὰ
τῶν ἐκλεκτῶν αὐτῶν.

- Παιδεύσει με δίκαιος ἐν ἐλέει, καὶ ἐλέγξει με, ἔλαιον δὲ ἁμαρτωλοῦ μὴ λιπανάτω τὴν κεφαλὴν μου.
- Ὅτι ἔτι καὶ ἡ προσευχὴ μου ἐν ταῖς εὐδοκίαις αὐτῶν κατεπόθησαν ἐχόμενα πέτρας οἱ κριταὶ αὐτῶν.
- Ἀκούσονται τὰ ῥήματά μου, ὅτι ἠδύνθησαν ὡσεὶ πάχος γῆς ἐρράγη ἐπὶ τῆς γῆς, διεσκορπίσθη τὰ ὀστᾶ αὐτῶν παρὰ τὸν ἄδην.
- Ὅτι πρὸς σέ, Κύριε, Κύριε, οἱ ὀφθαλμοὶ μου ἐπὶ σοὶ ἤλπισα, μὴ ἀντανέλης τὴν ψυχὴν μου.
- Φύλαξόν με ἀπὸ παγίδος ἧς συνεστήσαντό μοι, καὶ ἀπὸ σκανδάλων τῶν ἐργαζομένων τὴν ἀνομίαν.
- Πεσοῦνται ἐν ἀμφιβλήστρω αὐτῶν οἱ ἁμαρτωλοὶ, κατὰ μόνας εἰμὶ ἐγώ, ἕως ἂν παρέλθω.
- **Ψαλμὸς 141.**
- Φωνῆ μου πρὸς Κύριον ἐκέκραξα, φωνῆ μου πρὸς Κύριον ἐδεήθην.
- Ἐκχεῶ ἐνώπιον αὐτοῦ τὴν δέησίν μου, τὴν θλιψίν μου ἐνώπιον αὐτοῦ ἀπαγγελῶ.
- Ἐν τῷ ἐκλείπειν ἐξ ἐμοῦ τὸ πνεῦμά μου, καὶ σὺ ἔγνωσ τὰς τρίβους μου.
- Ἐν ὁδῷ ταύτῃ, ἣ ἐπορευόμην, ἔκρυσαν παγίδα μοι.

- Κατενόουν εἰς τὰ δεξιά, καὶ ἐπέβλεπον, καὶ οὐκ ἦν ὁ ἐπιγινώσκων με.
- Ἀπόλετο φυγὴ ἀπ' ἐμοῦ καὶ οὐκ ἔστιν ὁ ἐκζητῶν τὴν ψυχὴν μου.
- Ἐκέκραξα πρὸς σέ, Κύριε εἶπα· Σὺ εἶ ἡ ἐλπίς μου, μερίς μου εἶ ἐν γῆ ζώντων.
- Πρόσχεσ πρὸς τὴν δέησίν μου, ὅτι ἐταπεινώθην σφόδρα.
- Ῥῦσαί με ἐκ τῶν καταδιωκόντων με, ὅτι ἐκραταιώθησαν ὑπὲρ ἐμέ.

Στίχ. Ἐξάγαγε ἐκ φυλακῆς τὴν ψυχὴν μου, τοῦ ἐξομολογήσασθαι τῷ ὀνόματί σου.

Στίχ. Ἐμὲ ὑπομενοῦσι δίκαιοι, ἕως οὐ ἀνταποδῶς μοι.

Στίχ. Ἐκ βαθέων ἐκέκραξά σοι, Κύριε, Κύριε εἰσάκουσον τῆς τῆς φωνῆς μου.

Στίχ. Γενηθήτω τὰ ὦτά σου προσέχοντα εἰς τὴν φωνὴν τῆς δεήσεώς μου.

Στίχ. Ἐὰν ἀνομίας παρατηρήσης, Κύριε, Κύριε τίς ὑποστήσεται; ὅτι παρὰ σοὶ ὁ ἰλασμός ἐστιν.

Στιχηρὰ τῶν Ἁγίων Μαρτύρων. Ἦχος α'
Πανεύφημοι Μάρτυρες.

Οἱ Ἅγιοι Μάρτυρες οἱ τρεῖς, ἐν ἐνὶ φρονήματι, τῇ τρισαγίῳ θεότητι, ἀεὶ λατρεύοντες, ἀπειλὰς τυράννων, καὶ πληγὰς αἰκίσεων, ὑπέμειναν τῇ πίστει

ῥωννύμενοι, Πρόβος καὶ Τάραχος, καὶ ὁ
 σύναθλος Ἀνδρόνικος, καὶ τῆς νίκης,
 στεφάνους ἐδέξαντο.

Στίχ. Ἔνεκεν τοῦ ὀνόματός σου
 ὑπέμεινά σε, Κύριε, ὑπέμεινεν ἡ ψυχὴ
 μου εἰς τὸν λόγον σου, ἤλπισεν ἡ ψυχὴ
 μου ἐπὶ τὸν Κύριον.

Ἦχος α' Πανεύφημοι Μάρτυρες.

Οἱ Ἅγιοι Μάρτυρες οἱ τρεῖς, ἐν ἐνὶ
 φρονήματι, τῇ τρισαγίῳ θεότητι, ἀεὶ
 λατρεύοντες, ἀπειλὰς τυράννων, καὶ
 πληγὰς αἰκίσεων, ὑπέμειναν τῇ πίστει
 ῥωννύμενοι, Πρόβος καὶ Τάραχος, καὶ ὁ
 σύναθλος Ἀνδρόνικος, καὶ τῆς νίκης,
 στεφάνους ἐδέξαντο.

Στίχ. Ἀπὸ φυλακῆς πρωΐας μέχρι
 νυκτός, ἀπὸ φυλακῆς πρωΐας ἐλπισάτω
 Ἰσραὴλ ἐπὶ τὸν Κύριον.

Ἦχος α'.

Χριστὸν ἐνδυσάμενοι Σταυρόν, ὡς ὄπλον
 δὲ φέροντες, ἐν ταῖς χερσὶν ὑμῶν Ἅγιοι,
 στερρῶς καθείλετε, τῶν ἐχθρῶν τὰ
 θράση, καὶ τῆς νίκης ἔνδοξοι, βραβεῖα ἐκ
 Θεοῦ ἐκομίσασθε, αὐτῷ πρεσβεύοντες,
 δωρηθῆναι ταῖς ψυχαῖς ἡμῶν, τὴν
 εἰρήνην καὶ τὸ μέγα ἔλεος.

Στίχ. Ὅτι παρὰ τῷ Κυρίῳ τὸ ἔλεος, καὶ
 πολλὴ παρ' αὐτῷ, λύτρωσις καὶ αὐτὸς
 λυτρώσεται τὸν Ἰσραὴλ ἐκ πασῶν τῶν
 ἀνομιῶν αὐτοῦ.

Ἦχος α'.

Χριστὸν ἐνδυσάμενοι Σταυρόν, ὡς ὄπλον
 δὲ φέροντες, ἐν ταῖς χερσὶν ὑμῶν Ἅγιοι,
 στερρῶς καθείλετε, τῶν ἐχθρῶν τὰ
 θράση, καὶ τῆς νίκης ἔνδοξοι, βραβεῖα ἐκ
 Θεοῦ ἐκομίσασθε, αὐτῷ πρεσβεύοντες,
 δωρηθῆναι ταῖς ψυχαῖς ἡμῶν, τὴν
 εἰρήνην καὶ τὸ μέγα ἔλεος.

Ψαλμὸς 116.

Στίχ. Αἰνεῖτε τὸν Κύριον πάντα τὰ ἔθνη,
 ἐπαινέσατε αὐτόν, πάντες οἱ λαοί.

Ἦχος α'.

Τῷ πόθῳ φλεγόμενοι Χριστοῦ,
 Ἄθλοφόροι ἔνδοξοι, ἀκαταγώνιστοι
 ὤφθητε, ξίφος οὐ κάμιнос, οὐ θυμὸς
 τυράννων, οὐ ποινὰὶ κολάσεων, οὐ
 θάνατος ὑμᾶς ἐξεφόβησεν, ἀλλ'
 ἐκτελέσαντες, τὸν ἀγῶνα τῆς ἀθλήσεως,
 ἐπαξίως, στεφάνους ἐδέξασθε.

Στίχ. Ὅτι ἐκραταιώθη τὸ ἔλεος αὐτοῦ
 ἐφ' ἡμᾶς, καὶ ἡ ἀλήθεια τοῦ Κυρίου
 μένει εἰς τὸν αἰῶνα.

Ἦχος α'.

Τῷ πόθῳ φλεγόμενοι Χριστοῦ,
 Ἄθλοφόροι ἔνδοξοι, ἀκαταγώνιστοι
 ὤφθητε, ξίφος οὐ κάμιнос, οὐ θυμὸς
 τυράννων, οὐ ποινὰὶ κολάσεων, οὐ
 θάνατος ὑμᾶς ἐξεφόβησεν, ἀλλ'
 ἐκτελέσαντες, τὸν ἀγῶνα τῆς ἀθλήσεως,
 ἐπαξίως, στεφάνους ἐδέξασθε.

Δόξα ... Δοξαστικὸν. Ἦχος δ'.

Ἀνατολίου.

Στρατευθέντες τῷ Χριστῷ, τὰ ἐπὶ γῆς
 τερπνὰ κατελίπετε, καὶ τὸν σταυρὸν ἐπ'
 ὤμων ἄραντες, διὰ βασάνων
 πολυπλόκων, αὐτῷ ἠκολουθήσατε, καὶ
 ἐναντίον βασιλέων καὶ τυράννων
 πολλῶν, μὴ ἀρνησάμενοι αὐτόν, ὑπ'
 Ἀγγέλων τὰ βραβεῖα τῆς νίκης ἐδέξασθε,
 τὰς κεφαλὰς ὑμῶν στεφθέντες, καὶ
 πεπαρρησιασμένη τῆ ψυχῇ, φαιδρῶς εἰς
 τὸν νυμφῶνα τὸν μέγαν συνεληλύθατε.
 Πρόβε, τὸ κλέος τῶν Μαρτύρων, Τάραχε,
 τῶν δαιμόνων ὀλοθρευτά, καὶ Ἄνδρόνικε,
 νίκη τῶν πιστῶν, παρρησίαν ἔχοντες, τῷ
 Σωτῆρι τῶν ὅλων πρεσβεύσατε, ὑπὲρ τῶν
 ψυχῶν ἡμῶν.

Καὶ νῦν ... Θεοτοκίον, Ἦχος πλ. β'.
Τίς μὴ μακαρίσει σε, Παναγία Παρθένε;
 τίς μὴ ἀνυμνήσει σου, τὸν ἀλόχευτον
 τόκον; ὁ γὰρ ἀχρόνως ἐκ, Πατρός,
 ἐκλάμπας Υἱὸς μονογενής, ὁ αὐτὸς ἐκ
 σοῦ τῆς Ἄγνης προῆλθεν, ἀφράστως
 σαρκωθεὶς, φύσει Θεὸς ὑπάρχων, καὶ
 φύσει γενόμενος ἄνθρωπος δι' ἡμᾶς, οὐκ
 εἰς δυάδα προσώπων τεμνόμενος, ἀλλ'
 ἐν δυάδι φύσεων, ἀσυγχύτως
 γνωριζόμενος. Αὐτὸν ικέτευε σεμνὴ
 Παμμακάριστε, ἐλεηθῆναι **τὰς ψυχὰς**
ἡμῶν.

Εἴσοδος.

Σοφία Ὁρθοί !

Φῶς ἰλαρὸν ἀγίας δόξης, ἀθανάτου
 Πατρός, οὐρανίου, ἀγίου, μάκαρος,
 Ἰησοῦ Χριστέ, ἐλθόντες ἐπὶ τὴν ἡλίου
 δύσιν, ἰδόντες φῶς ἐσπερινόν, ὑμνοῦμεν
 Πατέρα, Υἱόν, καὶ ἅγιον Πνεῦμα Θεόν.
 Ἄξιόν σε ἐν πᾶσι καιροῖς, ὑμνεῖσθαι
 φωναῖς αἰσίσαις, Υἱὲ Θεοῦ, ζωὴν ὁ διδούς,
Διὸ ὁ κόσμος σὲ δοξάζει.

Ἐσπέρας προκείμενον.

Τῆ Παρασκευῆ ἐσπέρας Ἦχος βαρὺς.

Ὁ Θεὸς ἀντιλήπτωρ μου εἶ, τὸ ἔλεός σου
 προφθάσει με.

Ὁ Θεὸς ἀντιλήπτωρ μου εἶ, τὸ ἔλεός σου
 προφθάσει με.

Στίχ. Ἐξελοῦ με ἐκ τῶν ἐχθρῶν μου, ὁ
 Θεός, καὶ ἐκ τῶν ἐπανισταμένων ἐπ' ἐμὲ
 λύτρωσαί με·.

Ὁ Θεὸς ἀντιλήπτωρ μου εἶ, τὸ ἔλεός σου
 προφθάσει με.

Προφητείας Ἡσαΐου τὸ Ἀνάγνωσμα (Κεφ. μγ' 9-14).

Τάδε λέγει Κύριος· πάντα τὰ ἔθνη
 συνήχθησαν ἅμα, καὶ συναχθήσονται
 ἄρχοντες ἐξ αὐτῶν. Τίς ἀναγγελεῖ ταῦτα;
 Ἦ τὰ ἐξ ἀρχῆς τίς ἀναγγελεῖ ὑμῖν;
 Ἀγαγέτωσαν τοὺς μάρτυρας αὐτῶν καὶ
 δικαιωθήτωσαν καὶ εἰπάτωσαν ἀληθῆ.

Γίνεσθέ μοι μάρτυρες, καὶ ἐγὼ μάρτυς,
λέγει Κύριος ὁ Θεός, καὶ ὁ παῖς μου, ὃν
ἐξελεξάμην, ἵνα γνῶτε καὶ πιστεύσητε καὶ
συνῆτε ὅτι ἐγὼ εἶμι. Ἐμπροσθέν μου οὐκ
ἐγένετο ἄλλος θεὸς καὶ μετ' ἐμὲ οὐκ
ἔσται. Ἐγὼ ὁ Θεός, καὶ οὐκ ἔστι πάρεξ
ἐμοῦ ὁ σώζων. Ἐγὼ ἀνήγγειλα καὶ
ἔσωσα, ὠνειδίσα καὶ οὐκ ἦν ἐν ὑμῖν
ἀλλότριος. Ὑμεῖς ἐμοὶ μάρτυρες καὶ ἐγὼ
Κύριος ὁ Θεός. Ἐτι ἀπ' ἀρχῆς καὶ οὐκ
ἔστιν ὁ ἐκ τῶν χειρῶν μου ἐξαιρούμενος·
ποιήσω, καὶ τίς ἀποστρέψει αὐτό; **Οὕτως
λέγει Κύριος ὁ Θεὸς ὁ λυτρούμενος
ὑμᾶς, ὁ Ἅγιος τοῦ Ἰσραήλ.**

**Σοφίας Σολομῶντος τὸ Ἀνάγνωσμα
(Κεφ. ζ' 7).**

**Δίκαιος, ἐὰν φθάσῃ τελευτῆσαι, ἐν
ἀναπαύσει ἔσται. Γῆρας γὰρ τίμιον οὐ τὸ
πολυχρόνιον, οὐδὲ ἀριθμῶ ἐτῶν
μεμέτρηται. Πολιὰ δέ ἐστι φρόνησις
ἀνθρώποις, καὶ ἡλικία γήρωσ βίος
ἀκηλίδωτος. Εὐάρεστος Θεῷ γενόμενος,
ἠγαπήθη· καὶ ζῶν μεταξὺ ἀμαρτωλῶν,
μετετέθη. Ἡρπάγη, μὴ κακία ἀλλάξη
σύνεσιν αὐτοῦ, ἢ δόλος ἀπατήσῃ ψυχὴν
αὐτοῦ· βασκανία γὰρ φαυλότητος
ἀμαυροῖ τὰ καλά, καὶ ῥεμβασμὸς
ἐπιθυμίας μεταλλεύει νοῦν ἄκακον.
Τελειωθεὶς ἐν ὀλίγῳ, ἐπλήρωσε χρόνους
μακρούς· ἀρεστὴ γὰρ ἦν Κυρίῳ ἡ ψυχὴ**

αὐτοῦ· διὰ τοῦτο ἔσπευσεν ἐκ μέσου
 πονηρίας. Οἱ δὲ λαοὶ ἰδόντες καὶ μὴ
 νοήσαντες, μηδὲ θέντες ἐπὶ διανοίᾳ τὸ
 τοιοῦτον, ὅτι χάρις καὶ ἔλεος ἐν τοῖς
 Ὅσίοις Αὐτοῦ, **καὶ ἐπισκοπὴ ἐν τοῖς
 ἐκλεκτοῖς Αὐτοῦ.**

**Σοφίας Σειράχ τὸ Ἀνάγνωσμα (Κεφ. β' 1-
 11).**

**Τέκνον, εἰ προσέρχῃ δουλεύειν Κυρίῳ
 Θεῷ, ἐτοίμασον τὴν ψυχὴν σου εἰς
 πειρασμόν· εὐθύνον τὴν καρδίαν σου καὶ
 καρτέρησον καὶ μὴ σπεύσης ἐν καιρῷ
 ἐπαγωγῆς· κολλήθητι Αὐτῷ καὶ μὴ
 ἀποστῆς, ἵνα αὐξηθῆς ἐπ' ἐσχάτων σου.
 Πᾶν ὃ ἐὰν ἐπαχθῇ σοι, δέξαι καὶ ἐν
 ἀλλάγμασι ταπεινώσεώς σου
 μακροθύμησον· ὅτι ἐν πυρὶ δοκιμάζεται
 χρυσὸς καὶ ἄνθρωποι δεκτοὶ ἐν καμίνῳ
 ταπεινώσεως. Πίστευσον Αὐτῷ, καὶ
 ἀντιλήψεταιί σου· εὐθύνον τὰς ὁδοὺς σου
 καὶ ἔλπισον ἐπ' Αὐτόν. Οἱ φοβούμενοι
 τὸν Κύριον ἀναμείνατε τὸ ἔλεος Αὐτοῦ
 καὶ μὴ ἐκκλίνητε, ἵνα μὴ πέσητε. Οἱ
 φοβούμενοι Κύριον πιστεύσατε Αὐτῷ,
 καὶ οὐ μὴ πταίση ὁ μισθὸς ὑμῶν. Οἱ
 φοβούμενοι Κύριον ἐλπίσατε εἰς ἀγαθὰ
 καὶ εἰς εὐφροσύνην αἰῶνος καὶ ἐλέους.
 Ἐμβλέψατε εἰς ἀρχαίας γενεὰς καὶ ἴδετε·
 τίς ἐνεπίστευσε Κυρίῳ καὶ κατησχύνθη;
 Ἦ τίς ἐνέμεινε τῷ φόβῳ Αὐτοῦ καὶ**

ἐγκατελείφθη; Ἡ τίς ἐπεκαλέσατο Αὐτόν, καὶ ὑπερεΐδεν αὐτόν; Διότι οἰκτίρμων καὶ ἐλεήμων ὁ Κύριος καὶ ἀφήσιν ἁμαρτίας καὶ σῶζει ἐν καιρῷ θλίψεως.

Ὁ διάκονος:

- **Εἴπωμεν πάντες ἐξ ὅλης** τῆς ψυχῆς καὶ ἐξ ὅλης τῆς διανοίας ἡμῶν εἴπωμεν.
 - **Κύριε ἐλέησον (ἄπαξ).**
 - Κύριε παντοκράτορ ὁ Θεὸς τῶν πατέρων ἡμῶν, δεόμεθά Σου, ἐπάκουσον καὶ ἐλέησον.
 - **Κύριε ἐλέησον (ἄπαξ).**
 - Ἐλέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.
 - **Κύριε ἐλέησον (ἐκ τρίτου).**
 - Ἔτι δεόμεθα ὑπὲρ τοῦ Ἀρχιεπισκόπου ἡμῶν (δεῖνος).
 - **Κύριε ἐλέησον (ἐκ τρίτου).**
 - Ἔτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.
 - **Κύριε ἐλέησον (ἐκ τρίτου).**
 - Ἔτι δεόμεθα ὑπὲρ ἐλέους, ζωῆς, εἰρήνης, ὑγείας, σωτηρίας, ἐπισκέψεως, συγχωρήσεως καὶ ἀφέσεως τῶν ἁμαρτιῶν τῶν δούλων τοῦ Θεοῦ, πάντων τῶν εὐσεβῶν καὶ ὀρθοδόξων χριστιανῶν, τῶν κατοικούντων καὶ παρεπιδημούντων

έν τῇ (κώμη, πόλει) ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἁγίου ναοῦ τούτου.

- **Κύριε ἐλέησον (ἐκ τρίτου)**
 - Ἔτι δεόμεθα ὑπὲρ τῶν μακαρίων καὶ ἀοιδίμων κτιτόρων τῆς ἁγίας Ἐκκλησίας ταύτης, καὶ ὑπὲρ πάντων τῶν προαναπαυσασμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς, κειμένων, καὶ ἀπανταχοῦ ὀρθοδόξων.
 - **Κύριε ἐλέησον (ἐκ τρίτου)**
 - Ἔτι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἁγίῳ καὶ πανσέπτῳ ναῷ τούτῳ, κοπιώντων, ψαλλόντων καὶ ὑπὲρ τοῦ περιστῶτος λαοῦ, τοῦ ἀπεκδεχομένου τὸ παρά Σοῦ μέγα καὶ πλούσιον ἔλεος.
 - **Κύριε ἐλέησον (ἅπαξ)**
- Ἔτι ἐλεήμων καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας **τῶν αἰώνων.**

Ὁ Προεστὼς ἢ ὁ Ἀναγνώστης:

Ἀμήν.

**Καταξίωσον, Κύριε, ἐν τῇ ἐσπέρᾳ ταύτῃ, ἀναμαρτήτους φυλαχθῆναι ἡμᾶς.
Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ**

δεδοξασμένον τὸ ὄνομά σου εἰς τοὺς
αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς,
καθάπερ ἠλπίσαμεν ἐπὶ σέ.

Εὐλογητὸς εἶ, Κύριε, δίδαξόν με τὰ
δικαιώματά σου.

Εὐλογητὸς εἶ, Δέσποτα, συνέτισόν με τὰ
δικαιώματά σου.

Εὐλογητὸς εἶ, Ἅγιε, φώτισόν με τοῖς
δικαιώμασί σου.

Κύριε, τὸ ἔλεός σου εἰς τὸν αἰῶνα, τὰ
ἔργα τῶν χειρῶν σου μὴ παρίδης.

Σοὶ πρέπει αἶνος, σοὶ πρέπει ὕμνος, σοὶ
δόξα πρέπει, τῷ Πατρὶ καὶ τῷ Υἱῷ καὶ τῷ
Ἁγίῳ Πνεύματι, **νῦν καὶ ἀεὶ καὶ εἰς τοὺς**
αἰῶνας τῶν αἰώνων.

Ἀμήν.

Ὁ διάκονος:

- **Πληρώσωμεν τὴν ἐσπερινὴν δέησιν**
ἡμῶν τῷ Κυρίῳ.
 - **Κύριε ἐλέησον.**
 - **Ἀντιλαβοῦ, σῶσον, ἐλέησον καὶ**
διαφύλαξον ἡμᾶς, ὁ Θεός, τῇ Σῆ χάριτι.
 - **Κύριε ἐλέησον.**
- **Τὴν ἐσπέραν πᾶσαν, τελείαν, ἀγίαν,**
εἰρηνικὴν καὶ ἀναμάρτητον, παρά τοῦ
Κυρίου, αἰτησώμεθα.
 - **Παράσχου Κύριε.**

- **Ἄγγελον** εἰρήνης, πιστὸν ὁδηγόν, φύλακα τῶν ψυχῶν καὶ τῶν σωμάτων ἡμῶν, παρὰ τοῦ Κυρίου αἰτησώμεθα.
 - **Παράσχου Κύριε.**
 - **Συγγνώμην** καὶ ἄφεσιν τῶν ἁμαρτιῶν καὶ τῶν πλημμελημάτων ἡμῶν, παρὰ τοῦ Κυρίου αἰτησώμεθα.
 - **Παράσχου Κύριε.**
 - **Τὰ** καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ, παρὰ τοῦ Κυρίου αἰτησώμεθα.
 - **Παράσχου Κύριε.**
 - **Τὸν** ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετάνοιᾳ ἐκτελέσαι, παρὰ τοῦ Κυρίου αἰτησώμεθα.
 - **Παράσχου Κύριε.**
 - **Χριστιανὰ** τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογία τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.
 - **Παράσχου Κύριε.**
 - **Τῆς** Παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.
 - **Σοὶ Κύριε.**

Ὅτι ἀγαθὸς καὶ φιλόανθρωπος Θεὸς ὑπάρχεις, καὶ σοὶ τὴν δόξαν

**ἀναπέμπομεν, τῷ Πατρὶ καὶ τῷ Υἱῷ καὶ
τῷ Ἁγίῳ Πνεύματι, νῦν καὶ ἀεὶ καὶ εἰς
τοὺς αἰῶνας των αἰώνων.**

Ὁ Χορός: Ἀμήν.

Εἰρήνη πᾶσι.

Καὶ τῷ πνεύματί σου.

Τὰς κεφαλὰς ἡμῶν τῷ Κυρίῳ κλίνωμεν.

Σοί, Κύριε.

**Κύριε, ὁ Θεὸς ἡμῶν, ὁ κλίνας οὐρανοὺς
καὶ καταβάς ἐπὶ σωτηρίᾳ τοῦ γένους τῶν
ἀνθρώπων, ἔπιδε ἐπὶ τοὺς δούλους σου
καὶ ἐπὶ τὴν κληρονομίαν σου. Σοὶ γὰρ τῷ
φοβερῷ καὶ φιλανθρώπῳ κριτῇ, οἱ σοὶ
δοῦλοι ὑπέκλιναν τὰς κεφαλὰς, τοὺς δὲ
αὐτῶν ὑπέταξαν αὐχένας; οὐ τὴν ἐξ
ἀνθρώπων ἀναμένοντες βοήθειαν, ἀλλὰ
τὸ σὸν περιμένοντες ἔλεος, καὶ τὴν σὴν
ἀπεκδεχόμενοι σωτηρίαν, οὓς
διαφύλαξον ἐν παντὶ καιρῷ, καὶ κατὰ τὴν
παροῦσαν ἐσπέραν καὶ τὴν προσιοῦσαν
νύκτα, ἀπὸ παντὸς ἐχθροῦ, ἀπὸ πάσης
ἀντικειμένης ἐνεργείας διαβολικῆς, καὶ
διαλογισμῶν ματαίων καὶ ἐνθυμήσεων
πονηρῶν.**

**Εἴη τὸ κράτος τῆς βασιλείας σου
εὐλογημένον καὶ δεδοξασμένον, τοῦ
Πατρὸς καὶ τοῦ Υἱοῦ καὶ τοῦ Ἁγίου
Πνεύματος, νῦν καὶ ἀεὶ καὶ εἰς τοὺς
αἰῶνας τῶν αἰώνων.**

Ἀμήν.

Εἰς τὴν Λιτὴν.
Ἰδιόμελο. Ἦχος α΄.

Τῆς παγκοσμίου σωτηρίας ἐν Γολγοθᾶ
 ὑπογραφείσης, τοῖς αἱμάσσουσι
 δακτύλοις τοῦ Θεανθρώπου Ἰησοῦ,
 πρῶτος ταύτης μετέσχεν ὁ δίκαιος
 Ληστής, τὸ Μνήσθητί μου Κύριε βοήσας
 ἐκ βαθέων, καὶ εὐθὺς βεβαιωθείς, τὴν
 τοῦ Παραδείσου αὐθήμερον
 κληρονομίαν. Ἦς καὶ ἡμᾶς ἀξιώσαις
 φιλόνητο Λυτρωτά, **διὰ τὸ πλῆθος**
τοῦ ἀμέτρου ἐλέους Σου.

Ἀμήν.

Εἰς τὸν Στίχον. Ἦχος πλ. α΄. Χαίροις
ἀσκητικῶν.

Χαίροις, ὁ σεσωσμένος Ληστής, ὁ τὸν
 Παράδεισον συλήσας τῷ λόγῳ σου·
 εἰπὼν γὰρ τό, Μνήσθητί μου, τῷ Ἰησοῦ ἐν
 Σταυρῷ, ἤκουσας· σοὶ λέγω ἤδη
 σήμερον, πολίτην ποιήσω σε, τῆς Ἐδέμ ἧς
 ἐξέπεσεν, Ἀδὰμ τὸ πάλαι, καὶ ῥομφαία ἢ
 πύρινος, ταύτην ἔκλεισε, σὺ σοφῶς δὲ
 ἐλήστευσας. Ὅθεν νῦν εὐφραϊνόμενος,
 μνημόνευε Ἄγιε, τοὺς ἐκ ψυχῆς
 ἐκβοῶντας, Θεῷ τό, Μνήσθητι Κύριε, καὶ
 δεῖξον ἀξιούς, τῆς χαρᾶς τοῦ
 Παραδείσου, ταῖς ἰκεσίαις σου.

Στιχ. Ἠγάπησας, Δέσποτα, δικαιοσύνην
καὶ ἐμίσησας ἀνομίαν.

Σώζεις, ἀμαρτωλοὺς καὶ ληστάς, πόρνας
τελώνας καὶ φονεῖς Πολυέλεε· πρὸς
τοῦτο γὰρ φιλανθρώπως, σάρκα ἡμῶν
παθητήν, καταβάς ὑψόθεν,
περιβέβλησαι, καὶ Πάθη ὑπέμεινας, τὰ
φρικτὰ καὶ σωτήρια, ἐπὶ τοῦ ξύλου,
κρεμασθεὶς ὡς κατάδικος, ἔνθα
πρόβατον, πρὸς Σὴν μάνδραν εἰσήγαγες
πρῶτον Ληστήν εὐγνώμονα, ἐκ βάθους
βοήσαντα· ὡς Βασιλεὺς τῶν ἀπάντων,
κάμοῦ Φιλάνθρωπε μνήσθητι, πληθὺν
τῶν πταισμάτων, αἵματί Σου τῷ ἁγίῳ,
πλύνων ὡς εὐσπλαγχνος.

Στιχ. Εἰσάκουσον, Κύριε, τῆς φωνῆς τῆς
δεήσεώς μου.

Χαίρει, ἅπαν τὸ γένος βροτῶν, Ληστοῦ
δικαίου καθορῶν τὴν μετάνοιαν. Αὐτὸς
ἐν τῷ Παραδείσῳ, σὺν Σοὶ Χριστὲ
εἰσελθὼν, πρῶτος τῶν Ἁγίων ἐνὶ ῥήματι,
διδάσκαλος πέφυκε, τῶν πταιόντων
αἰώνιος, καὶ προσπιπτόντων, τῷ
δακτύλοις Σου γράψαντι, πᾶσιν ἄφεσιν,
τῇ ἐκβλύσει τοῦ αἵματος. Ὅθεν ἡμῖν
Φιλάνθρωπε, μετάνοιαν χάρισαι, ὡς τῷ
Ληστῇ ἐκβοῶσιν, ἀπὸ ψυχῆς· Σῶτερ
μνήσθητι, καὶ κληρὸν παράσχου,
εὐφροσύνης Παραδείσου, οἷς τρόποις
ἔγνωκας.

Δόξα ... Ἦχος δ'.

**Οὐ χρήζει πολυλογίας ὁ Πολυέλεος
Θεός,** ὁ καὶ ἐνὶ στεναγμῶ μετανοίας
νοερῶς ἐκφερομένῳ μόνον ἀρκούμενος.
Καθὼςπερ ὁ Ληστής σταυρωθεὶς, ἐν τῇ
αὐτοῦ ἐσχάτῃ θλίψει, εἰπὼν τὸ Μνήσθητί
μου, ἀπρίξ εἰσηκούσθη, καὶ ἀντὶ
καταδίκης τὸν Παράδεισον, ἅμα τῷ
Δεσπότη πρώτος πάντων τῶν Ἁγίων
ᾤκησε, πρεσβεύων ὑπὲρ ἡμῶν, τῶν τὴν
σωτήριον φωνὴν αὐτοῦ συνεκβοώντων,
ἐκτενῶς πρὸς τὸν Φιλάνθρωπον.

Καὶ νῦν ... Θεοτοκίον, ὁμώχον.

**Νεῦσον παρακλήσει Σῶν οἰκετῶν
Πανάμωμε,** παύουσα δεινῶν ἡμῶν
ἐπαναστάσεις, πάσης θλίψεως ἡμᾶς
ἀπαλλάττουσα· Σὲ γὰρ μόνην ἀσφαλῆ,
καὶ βεβαίαν ἄγκυραν ἔχομεν, καὶ τὴν Σὴν
προστασίαν κεκτήμεθα. Μὴ
αἰσχυνοῦμεν Δέσποινα, Σὲ
προσκαλούμενοι, σπεῦσον εἰς ἰκεσίαν,
τῶν Σοὶ πιστῶς βοώντων· χαῖρε
Δέσποινα, ἡ πάντων βοήθεια, χαρὰ καὶ
σκέπη, καὶ σωτηρία τῶν ψυχῶν ἡμῶν.

ἡ

Στιχηρὰ Μαρτυρικὰ (Παρακλητικῆς)

Ἦχος πλ β΄.

**Οἱ μαρτυρήσαντες, διὰ σὲ Χριστέ,
πολλὰς βασάνους ὑπέμειναν, καὶ τέλειον**

ἀπέλαβον, τὸν στέφανον ἐν οὐρανοῖς,
ἵνα πρεσβεύωσιν ὑπὲρ τῶν ψυχῶν ἡμῶν.

Στίχ. Θαυμαστός ὁ Θεὸς ἐν τοῖς ἁγίοις
αὐτοῦ.

Οἱ ἀθλοφόροι Μάρτυρες, καὶ
οὐρανοπολιῖται, ἐπὶ γῆς ἀθλήσαντες,
πολλὰς βασάνους ὑπέμειναν· πρεσβείαις
Κύριε, καὶ εὐχαῖς αὐτῶν, πάντας ἡμᾶς
διαφύλαξον.

Στίχ. Τοῖς Ἁγίοις τοῖς ἐν τῇ γῆ αὐτοῦ
ἐθαυμάστωσεν ὁ Κύριος.

Ὁ Σταυρός σου Κύριε, τοῖς Μάρτυσι
γένονεν, ὄπλον ἀήττητον· ἔβλεπον γὰρ
τὸν προκείμενον θάνατον, καὶ
προβλέποντες τὴν μέλλουσαν ζωὴν, τῇ
ἐλπίδι τῇ εἰς σὲ ἐνεδυναμοῦντο. Αὐτῶν
ταῖς παρακλήσεσιν, ἐλέησον ἡμᾶς.

Νεκρώσιμον.

Στίχ. Μακάριοι οὓς ἐξελέξω καὶ
προσελάβου Κύριε.

Ἀρχὴ μοι καὶ ὑπόστασις, τὸ πλαστοουργόν
σου γέγονε πρόσταγμα· βουλευθεὶς γὰρ ἐξ
ἀοράτου τε, καὶ ὁρατῆς ζῶν με
συμπῆξαι φύσεως, γῆθέν μου τὸ σῶμα
διέπλασας, δέδωκας δέ μοι ψυχὴν, τῇ
θείᾳ σου καὶ ζωοποιῶ ἐμπνεύσει. Διὸ,
Χριστέ, τοὺς δούλους σου, ἐν χώρα
ζώντων, ἐν σκηναῖς Δικαίων ἀνάπαυσον.

Δόξα ... Δοξαστικὸν. Ἦχος α'.
Ἄνδρέου Ἱεροσολυμίτου.

Τὸ τριστέλεχον ἄθροισμα, οἱ ἰσάριθμοι
 τῆς Ἁγίας Τριάδος, ὡσπερ ἀστέρες
 φαεινοὶ ἐκ τῆς Ἐώας φανέντες, τὴν κτίσιν
 συγκαλοῦσι, πρὸς ἱερὰν πανήγυριν,
 Πρόβος, καὶ Τάραχος σὺν Ἀνδρονίκῳ τῷ
 σοφῷ· τὰς γὰρ σάρκας αὐτῶν θηρίοις
 παρέδωκαν, καὶ τῷ αἵματι τὴν γῆν
 πορφυρώσαντες, στεφηφόροι ἐν
 οὐρανοῖς, μέτ' Ἀγγέλων χορεύουσιν,
 αἰτούμενοι ὑπὲρ ἡμῶν τὸν φιλόανθρωπον
 Θεόν, πλημμελημάτων ἄφεσιν
 δωρηθῆναι, καὶ τὸ μέγα ἔλεος.

**Καὶ νῦν ... Θεοτοκίον, Ἦχος α'. Τῶν
 οὐρανίων ταγμάτων.**

Μεταβολὴν μοι τοῦ βίου, Παρθένε
 δώρησαι, ἀπὸ τῶν ἐμπαθῶν με,
 μεταφέρουσα τρόπων, πρὸς θείας
 ἀπαθείας, νεῦσιν ὁμοῦ, καὶ οἰκείωσιν
 ἄρρητον, πένθος χαρμόσυνον βρύειν **μου**
 τὴν ψυχὴν, ἀενάως μοι παρέχουσα.

Νῦν ἀπολύεις τον δοῦλόν σου, Δέσποτα,
 κατὰ τὸ ρῆμά σου, ἐν εἰρήνῃ, ὅτι εἶδον
 οἱ ὀφθαλμοί μου τὸ σωτήριόν σου, ὃ
 ἠτοίμασας κατὰ πρόσωπον πάντων τῶν
 λαῶν, φῶς εἰς ἀποκάλυψιν ἐθνῶν, καὶ
 δόξαν λαοῦ σου Ἰσραήλ.

Τρισάγιον.

Ἅγιος ὁ Θεός, Ἅγιος Ἰσχυρός, Ἅγιος
Ἀθάνατος, ἐλέησον ἡμᾶς. (ἐκ γ').

Δόξα... Καὶ νῦν ...

Παναγία Τριάς, ἐλέησον ἡμᾶς.
 Κύριε, ἰλάσθητι ταῖς ἁμαρτίαις ἡμῶν,
 Δέσποτα, συγχώρησον τὰς ἀνομίας ἡμῶν.
 Ἄγιε, ἐπίσκεψαι καὶ ἴασαι τὰς ἀσθενείας
 ἡμῶν,
 ἕνεκεν τοῦ ὀνόματός σου.

Κύριε, ἐλέησον, (ἐκ γ').

Δόξα ... Καὶ νῦν ...

Πάτερ ἡμῶν ὁ ἐν τοῖς οὐρανοῖς,
 ἁγιασθήτω τὸ ὄνομά σου, ἐλθέτω ἡ
 βασιλεία σου, γενηθήτω τὸ θέλημά σου,
 ὡς ἐν οὐρανῷ, καὶ ἐπὶ τῆς γῆς. Τὸν ἄρτον
 ἡμῶν τὸν ἐπιούσιον δὸς ἡμῶν σήμερον,
 καὶ ἄφες ἡμῶν τὰ ὀφειλήματα ἡμῶν, ὡς
 καὶ ἡμεῖς ἀφίεμεν τοῖς ὀφειλέταις ἡμῶν,
 καὶ μὴ εἰσενέγκῃς ἡμᾶς εἰς πειρασμόν,
 ἀλλὰ ῥῦσαι ἡμᾶς ἀπὸ τοῦ πονηροῦ.

**Ὅτι σοῦ ἐστὶν ἡ βασιλεία καὶ ἡ δύναμις
 καὶ ἡ δόξα του Πατρὸς καὶ τοῦ Υἱοῦ καὶ
 τοῦ Ἁγίου Πνεύματος, νῦν καὶ ἀεὶ καὶ εἰς
 τοὺς αἰῶνας των αἰώνων.**

Ἀμήν.

Ἀπολυτίκιον του Εὐγνώμονος Ληστοῦ.**Ἦχος γ'. Τὴν ὠραιότητα.**

Εἰπὼν τὸ μνήσθητι, ξύλω ὑψούμενος,
 τρυφῆς ἠξίωσαι, ληστὰ μακάριε, ὑπὸ
 Χριστοῦ παναληθῶς, Δημᾶ ἐν τῷ

Παραδείσω· σὺ γὰρ ἀναμάρτητον,
ὠμολόγησας ἄνακτα, οὐρανοῦ καὶ γῆς
Θεόν, θεολόγος γενόμενος· διὸ
αἰτούμεθά σου πρεσβείαις, ὅπως
ἐκφύγωμεν γεέννης.

**Δόξα ... Ἀπολυτίκιον Ἦχος πλ. α' Τὸν
συνάναρχον Λόγον.**

Τῶν Ἁγίων Μαρτύρων τὰ κατορθώματα,
οὐρανῶν αἱ Δυνάμεις ὑπερεθαύμασαν,
ὅτι ἐν σώματι θνητῶ, τὸν ἀσώματον
ἐχθρόν, τῇ δυνάμει τοῦ Σταυροῦ,
ἀγωνισάμενοι καλῶς, ἐνίκησαν ἀοράτως,
καὶ πρεσβεύουσι τῷ Κυρίῳ, **ἐλεηθῆναι**
τὰς ψυχὰς ἡμῶν.

Καὶ νῦν ... Θεοτοκίον. Ἦχος πλ. α'.
Χαῖρε πύλη Κυρίου ἡ ἀδιόδευτος, χαῖρε
τεῖχος καὶ σκέπη τῶν προστρεχόντων εἰς
σέ, χαῖρε ἀχείμαστε λιμὴν, καὶ
ἀπειρόγαμε, ἡ τεκοῦσα ἐν σαρκί, τὸν
Ποιητὴν σου καὶ Θεόν, πρεσβεύουσα μὴ
ἐλλείπης, ὑπὲρ τῶν ἀνυμνούντων, καὶ
προσκυνούντων **τὸν τόκον σου.**

Ὁ διάκονος:

- **Εἵπωμεν πάντες ἐξ ὅλης τῆς ψυχῆς**
καὶ ἐξ ὅλης τῆς διανοίας ἡμῶν εἵπωμεν.
 - **Κύριε ἐλέησον (ἄπαξ).**
 - Κύριε παντοκράτορ ὁ Θεός τῶν
πατέρων ἡμῶν, δεόμεθά Σου, ἐπάκουσον
καὶ ἐλέησον.
 - **Κύριε ἐλέησον (ἄπαξ).**

- Ἐλέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.
 - **Κύριε ἐλέησον (ἐκ τρίτου).**
 - Ἔτι δεόμεθα ὑπὲρ τοῦ Ἀρχιεπισκόπου ἡμῶν (δεῖνος).
 - **Κύριε ἐλέησον (ἐκ τρίτου).**
 - Ἔτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.
 - **Κύριε ἐλέησον (ἐκ τρίτου).**
 - Ἔτι δεόμεθα ὑπὲρ ἐλέους, ζωῆς, εἰρήνης, ὑγείας, σωτηρίας, ἐπισκέψεως, συγχωρήσεως καὶ ἀφέσεως τῶν ἁμαρτιῶν τῶν δούλων τοῦ Θεοῦ, πάντων τῶν εὐσεβῶν καὶ ὀρθοδόξων χριστιανῶν, τῶν κατοικούντων καὶ παρεπιδημούντων ἐν τῇ (κώμη, πόλει) ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἁγίου ναοῦ τούτου.
 - **Κύριε ἐλέησον (ἐκ τρίτου)**
 - Ἔτι δεόμεθα ὑπὲρ τῶν μακαρίων καὶ ἀοιδίμων κτιτόρων τῆς ἁγίας Ἐκκλησίας ταύτης, καὶ ὑπὲρ πάντων τῶν προαναπαυσασμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς, κειμένων, καὶ ἀπανταχοῦ ὀρθοδόξων.
 - **Κύριε ἐλέησον (ἐκ τρίτου)**
 - Ἔτι δεόμεθα ὑπὲρ τῶν καρποφορούντων καὶ καλλιεργούντων ἐν

τῷ ἁγίῳ καὶ πανσέπτῳ ναῷ τούτῳ,
κοπιόντων, ψαλλόντων καὶ ὑπὲρ τοῦ
περιστῶτος λαοῦ, τοῦ ἀπεκδεχομένου
τὸ παρὰ Σοῦ μέγα καὶ πλούσιον ἔλεος.

• **Κύριε ἐλέησον (ἅπαξ)**

Ὅτι ἐλεήμων καὶ φιλόανθρωπος Θεὸς
ὑπάρχεις, καὶ σοὶ τὴν δόξαν
ἀναπέμπομεν, τῷ Πατρὶ καὶ τῷ Υἱῷ καὶ
τῷ Ἁγίῳ Πνεύματι, νῦν καὶ ἀεὶ καὶ εἰς
τούς αἰῶνας **τῶν αἰώνων.**

Ἄμήν.

Ἀπόλυσις.

ΙΕΡΕΥΣ: Σοφία!

Ὁ Ἀναγνώστης: Εὐλόγησον.

ΙΕΡΕΥΣ: Ὁ ὢν εὐλογητὸς Χριστὸς ὁ Θεὸς
ἡμῶν πάντοτε νῦν καὶ ἀεὶ καὶ εἰς τούς
αἰῶνας **τῶν αἰώνων.**

Ἄμήν.

Ὁ Ἀναγνώστης: Στερεώσαι, Κύριος ὁ
Θεός, τὴν ἁγίαν ἀμώμητον πίστιν τῶν
εὐσεβῶν καὶ ὀρθοδόξων Χριστιανῶν,
σὺν τῇ ἁγίᾳ αὐτοῦ Ἐκκλησίᾳ,
Μητροπόλει, Ἐνορίᾳ καὶ Πόλει ταύτῃ εἰς
αἰῶνας αἰώνων. **Ἄμήν.**

ΙΕΡΕΥΣ: Ὑπεραγία Θεοτόκε σῶσον ἡμᾶς.

Ὁ Ἀναγνώστης: Τὴν τιμιωτέραν τῶν Χερουβείμ, καὶ ἔνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

ΙΕΡΕΥΣ: Δόξα σοι ὁ Θεός, ἡ ἐλπίς ἡμῶν, Κύριε, δόξα σοι.

Ὁ Ἀναγνώστης: Δόξα Πατρὶ καὶ Υἱῷ καὶ Ἁγίῳ Πνεύματι, καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν. Κύριε ἐλέησον, Κύριε ἐλέησον, Κύριε ἐλέησον. Πάτερ Ἅγιε εὐλόγησον.

ΙΕΡΕΥΣ: Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἁγίας αὐτοῦ Μητρός, **δυνάμει τοῦ τιμίου καὶ ζωοποιοῦ Σταυροῦ**, προστασίαις τῶν τιμίων, ἐπουρανίων δυνάμεων ἀσωμάτων· ἰκεσίαις τοῦ τιμίου καὶ ἐνδόξου, προφήτου προδρόμου καὶ βαπτιστοῦ Ἰωάννου, τῶν ἁγίων, ἐνδόξων καὶ πανευφήμων ἀποστόλων, τῶν ἁγίων ἐνδόξων καὶ καλλινίκων μαρτύρων· τῶν ὁσίων καὶ θεοφόρων πατέρων ἡμῶν· τοῦ ἁγίου **(τοῦ ναοῦ)**· τῶν ἁγίων καὶ δικαίων

θεοπατόρων Ἰωακείμ καὶ Ἄννης· τοῦ
 ἁγίου(τῆς ἡμέρας), οὗ καὶ τὴν μνήμην
 ἐπιτελοῦμεν, καὶ πάντων τῶν ἁγίων,
 ἐλεῆσαι καὶ σῶσαι ἡμᾶς, ὡς ἀγαθὸς καὶ
 φιλόανθρωπος.

Ἄμήν.

Δι' εὐχῶν τῶν ἁγίων Πατέρων ἡμῶν,
 Κύριε Ἰησοῦ Χριστέ, ὁ Θεὸς ἡμῶν,
 ἐλέησον καὶ σῶσον ἡμᾶς.

Ἄμήν.

Ἡ ἸΒ' ΤΟΥ ΑΥΤΟΥ ΜΗΝΟΣ ΟΚΤΩΒΡΙΟΥ
2024.

ΣΑΒΒΑΤΟΝ. ΙΣΤ' ΕΒΔΟΜΑΔΑ (Δ' ΛΟΥΚΑ
). Ἦχος πλ. β'.

Μνήμη τοῦ ἐν τῷ Σταυρῷ
μετανοήσαντος δικαίου καὶ
εὐγνώμονος Ληστοῦ καὶ τῶν Ἁγίων
Μαρτύρων Πρόβου, Ταράχου, καὶ
Ἀνδρονίκου.

ΟΡΘΟΣ.

Εὐλογητὸς ὁ Θεὸς ἡμῶν, πάντοτε, νῦν,
 καὶ αἰεὶ, καὶ εἰς τοὺς αἰῶνας τῶν αἰώνων.

Ἄμήν.

Δόξα σοι ὁ Θεός, δόξα σοι.

**Βασιλεῦ Οὐράνιε, Παράκλητε, τὸ
Πνεῦμα τῆς Ἀληθείας, ὁ Πανταχοῦ
Παρὼν καὶ τὰ Πάντα Πληρῶν, ὁ
Θησαυρός τῶν Ἀγαθῶν καὶ Ζωῆς
Χορηγός, ἐλθέ καὶ σκήνωσον ἐν ἡμῖν καὶ
καθάρισον ἡμᾶς ἀπὸ πάσης κηλίδος καὶ
σῶσον, Ἀγαθὲ τὰς ψυχὰς ἡμῶν.**

Ἄμήν.

**Ἅγιος ὁ Θεός, Ἅγιος Ἰσχυρός, Ἅγιος
Ἀθάνατος, ἐλέησον ἡμᾶς. (ἐκ γ').**

Δόξα ... Καὶ νῦν ...

Παναγία Τριάς, ἐλέησον ἡμᾶς.

Κύριε, ἰλάσθητι ταῖς ἀμαρτίαις ἡμῶν,
Δέσποτα, συγχώρησον τὰς ἀνομίας ἡμῖν.
Ἅγιε, ἐπίσκεψαι καὶ ἴασαι τὰς ἀσθενείας
ἡμῶν,

ἕνεκεν τοῦ ὀνόματός σου.

Κύριε, ἐλέησον, (ἐκ γ').

Δόξα ... Καὶ νῦν ...

**Πάτερ ἡμῶν ὁ ἐν τοῖς οὐρανοῖς,
ἀγιασθήτω τὸ ὄνομά σου, ἐλθέτω ἡ
βασιλεία σου, γενηθήτω τὸ θέλημά σου,
ὡς ἐν οὐρανῷ, καὶ ἐπὶ τῆς γῆς. Τὸν ἄρτον
ἡμῶν τὸν ἐπιούσιον δὸς ἡμῖν σήμερον,
καὶ ἄφες ἡμῖν τὰ ὀφειλήματα ἡμῶν, ὡς**

καὶ ἡμεῖς ἀφίεμεν τοῖς ὀφειλέταις ἡμῶν,
καὶ μὴ εἰσενέγκῃς ἡμᾶς εἰς πειρασμόν,
ἀλλὰ ῥῦσαι ἡμᾶς ἀπὸ τοῦ πονηροῦ.

**Ὅτι σοῦ ἐστὶν ἡ βασιλεία καὶ ἡ δύναμις
καὶ ἡ δόξα του Πατρὸς καὶ τοῦ Υἱοῦ καὶ
τοῦ Ἁγίου Πνεύματος, νῦν καὶ ἀεὶ καὶ εἰς
τοὺς αἰῶνας των αἰῶνων.**

Αμήν.

Τροπάρια.

**Σῶσον, Κύριε, τὸν λαόν σου, καὶ
εὐλόγησον τὴν κληρονομίαν σου, νίκας
τοῖς βασιλεῦσι, κατὰ βαρβάρων
δωρούμενος, καὶ τὸ σὸν φυλάττων, διὰ
τοῦ Σταυροῦ σου πολίτευμα.**

Δόξα

**Ὁ ὑψωθεὶς ἐν τῷ Σταυρῷ ἐκουσίως, τῇ
ἐπωνύμῳ σου καινῇ πολιτείᾳ, τοὺς
οἰκτιρμούς σου δώρησαι, Χριστέ ὁ Θεός,
εὐφρανὸν ἐν τῇ δυνάμει σου, τοὺς
πιστοὺς βασιλεῖς ἡμῶν, νίκας χορηγῶν
αὐτοῖς, κατὰ τῶν πολεμίων, τὴν
συμμαχίαν ἔχοιεν τὴν σὴν, ὄπλον
εἰρήνης, ἀήττητον τρόπαιον.**

Καὶ νῦν ... Θεοτοκίον.

**Προστασία φοβερὰ καὶ ἀκαταίσχυντε,
μὴ παρίδῃς, ἀγαθή, τὰς ἱκεσίας ἡμῶν,
πανύμνητε Θεοτόκε, στήριξον
ὀρθοδόξων πολιτείαν, σῶζε οὖς**

έκέλευσας βασιλεύειν, καὶ χορήγει
αὐτοῖς οὐρανόθεν τὴν νίκην· διότι ἔτεκες
τὸν Θεόν, **μόνη εὐλογημένη.**

**Ἐλέησον ἡμᾶς ὁ Θεὸς κατὰ τὸ μέγα
ἐλεός σου, δεόμεθά σου, ἐπάκουσον καὶ
ἐλέησον.**

**Κύριε, ἐλέησον. Κύριε, ἐλέησον. Κύριε,
ἐλέησον.**

Ἔτι δεόμεθα ὑπὲρ τῶν εὐσεβῶν καὶ
ὀρθοδόξων Χριστιανῶν.

**Κύριε, ἐλέησον. Κύριε, ἐλέησον. Κύριε,
ἐλέησον.**

Ἔτι δεόμεθα ὑπὲρ τοῦ Ἀρχιεπισκόπου
ἡμῶν, καὶ πάσης τῆς ἐν Χριστῷ ἡμῶν
ἀδελφότητος.

**Κύριε, ἐλέησον. Κύριε, ἐλέησον. Κύριε,
ἐλέησον.**

Ὅτι ἐλεήμων καὶ φιλόανθρωπος Θεὸς
ὑπάρχεις, καὶ σοὶ τὴν δόξαν
ἀναπέμπομεν, τῷ Πατρὶ καὶ τῷ Υἱῷ καὶ
τῷ Ἁγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.

Ἀμήν.

Ἐν ὀνόματι Κυρίου, εὐλόγησον, Πάτερ.

**Δόξα τῇ ἁγίᾳ καὶ ὁμοουσίῳ, καὶ
ζωοποιῷ καὶ ἀδιαιρέτῳ Τριάδι, πάντοτε,
νῦν, καὶ ἀεὶ, καὶ εἰς τοὺς αἰῶνας τῶν
αἰώνων.**

Ἄμην.

❖ Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία (**ἐκ γ'**).

❖ Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου (**ἐκ β'**).

Ψαλμὸς 3.

❖ **Κύριε**, τί ἐπληθύνθησαν οἱ θλίβοντές με; πολλοὶ ἐπανίστανται ἐπ' ἐμέ·

❖ πολλοὶ λέγουσι τῇ ψυχῇ μου· οὐκ ἔστι σωτηρία αὐτῷ ἐν τῷ Θεῷ αὐτοῦ.
(διάψαλμα).

❖ σὺ δέ, Κύριε, ἀντιλήπτωρ μου εἶ, δόξα μου καὶ ὑψῶν τὴν κεφαλὴν μου.

❖ φωνῇ μου πρὸς Κύριον ἐκέκραξα, καὶ ἐπήκουσέ μου ἐξ ὄρους ἁγίου αὐτοῦ.
(διάψαλμα).

❖ ἐγὼ ἐκοιμήθην καὶ ὑπνωσα· ἐξηγέρθην, ὅτι Κύριος ἀντιλήψεταιί μου.

❖ οὐ φοβηθήσομαι ἀπὸ μυριάδων λαοῦ τῶν κύκλω συνεπιτιθεμένων μοι.

❖ ἀνάστα, Κύριε, σῶσόν με, ὁ Θεός μου, ὅτι σὺ ἐπάταξας πάντα τοὺς ἐχθραίνοντάς μοι ματαίως, ὀδόντας ἀμαρτωλῶν συνέτριψας.

❖ τοῦ Κυρίου ἡ σωτηρία, καὶ ἐπὶ τὸν λαόν σου ἡ εὐλογία σου.

Καὶ πάλιν.

❖ Ἐγὼ ἐκοιμήθην καὶ ὑπνώσα·
ἐξηγέρθην ὅτι Κύριος ἀντιλήψεταιί μου.

Ψαλμὸς 37.

- ❖ Κύριε, μὴ τῷ θυμῷ σου ἐλέγξης με,
μηδὲ τῇ ὀργῇ σου παιδεύσης με.
- ❖ ὅτι τὰ βέλη σου ἐνεπάγησάν μοι, καὶ
ἐπεστήριξας ἐπ' ἐμέ τὴν χειρὰ σου·
- ❖ οὐκ ἔστιν ἴασις ἐν τῇ σαρκί μου ἀπὸ
προσώπου τῆς ὀργῆς σου, οὐκ ἔστιν
εἰρήνη ἐν τοῖς ὀστέοις μου ἀπὸ
προσώπου τῶν ἀμαρτιῶν μου.
- ❖ ὅτι αἱ ἀνομίαι μου ὑπερῆραν τὴν
κεφαλὴν μου, ὡσεὶ φορτίον βαρὺ
ἐβαρύνθησαν ἐπ' ἐμέ.
- ❖ προσώζεσαν καὶ ἐσάπησαν οἱ
μῶλωπές μου ἀπὸ προσώπου τῆς
ἀφροσύνης μου·
- ❖ ἐταλαιπώρησα καὶ κατεκάμφθην
ἕως τέλους, ὅλην τὴν ἡμέραν
σκυθρωπάζων ἐπορευόμην.
- ❖ ὅτι αἱ ψόαι μου ἐπλήσθησαν
ἐμπαιγμάτων, καὶ οὐκ ἔστιν ἴασις ἐν τῇ
σαρκί μου·
- ❖ ἐκακώθην καὶ ἐταπεινώθην ἕως
σφόδρα, ὠρυόμην ἀπὸ στεναγμοῦ τῆς
καρδίας μου.
- ❖ Κύριε, ἐναντίον σου πᾶσα ἡ
ἐπιθυμία μου, καὶ ὁ στεναγμός μου ἀπὸ
σοῦ οὐκ ἀπεκρύβη.
- ❖ ἡ καρδία μου ἐταράχθη, ἐγκατέλιπέ
με ἡ ἰσχύς μου, καὶ τὸ φῶς τῶν

ὄφθαλμῶν μου, καὶ αὐτὸ οὐκ ἔστι μετ'
ἐμοῦ.

- ❖ οἱ φίλοι μου καὶ οἱ πλησίον μου ἐξ ἐναντίας μου ἤγγισαν καὶ ἔστησαν, καὶ οἱ ἔγγιστά μου ἀπὸ μακρόθεν ἔστησαν·
- ❖ καὶ ἐξεβιάζοντο οἱ ζητοῦντες τὴν ψυχὴν μου, καὶ οἱ ζητοῦντες τὰ κακά μοι ἐλάλησαν ματαιότητος, καὶ δολιότητος ὅλην τὴν ἡμέραν ἐμελέτησαν.
- ❖ ἐγὼ δὲ ὡσεὶ κωφὸς οὐκ ἤκουον καὶ ὡσεὶ ἄλαλος οὐκ ἀνοίγων τὸ στόμα αὐτοῦ·
- ❖ καὶ ἐγενόμην ὡσεὶ ἄνθρωπος οὐκ ἀκούων καὶ οὐκ ἔχων ἐν τῷ στόματι αὐτοῦ ἐλεγμούς.
- ❖ ὅτι ἐπὶ σοί, Κύριε, ἤλπισα· σὺ εἰκακούση, Κύριε ὁ Θεός μου.
- ❖ ὅτι εἶπον· μήποτε ἐπιχαρῶσί μοι οἱ ἐχθροί μου· καὶ ἐν τῷ σαλευθῆναι πόδας μου ἐπ' ἐμὲ ἐμεγαλορῶρήμονησαν.
- ❖ ὅτι ἐγὼ εἰς μάστιγας ἔτοιμος, καὶ ἡ ἀλγηδὼν μου ἐνώπιόν μου ἔστι διαπαντός.
- ❖ ὅτι τὴν ἀνομίαν μου ἐγὼ ἀναγγελῶ καὶ μεριμνήσω ὑπὲρ τῆς ἀμαρτίας μου.
 - ❖ οἱ δὲ ἐχθροί μου ζῶσι καὶ κεκραταίωνται ὑπὲρ ἐμέ, καὶ ἐπληθύνθησαν οἱ μισοῦντές με ἀδίκως·
 - ❖ οἱ ἀνταποδιδόντες μοι κακὰ ἀντὶ ἀγαθῶν ἐνδιέβαλλον με, ἐπεὶ κατεδίωκον ἀγαθωσύνην.

- ❖ μὴ ἐγκαταλίπης με, Κύριε· ὁ Θεός μου, μὴ ἀποστῆς ἀπ' ἐμοῦ·
- ❖ πρόσχες εἰς τὴν βοήθειάν μου, Κύριε τῆς σωτηρίας μου.

Καὶ πάλιν.

- ❖ μὴ ἐγκαταλίπης με Κύριε ὁ Θεός μου, μὴ ἀποστῆς ἀπ' ἐμοῦ·
- ❖ πρόσχες εἰς τὴν βοήθειάν μου Κύριε τῆς σωτηρίας μου.

Ψαλμὸς 62.

- ❖ Ὁ Θεὸς ὁ Θεός μου, πρὸς σὲ ὀρθρίζω·
- ❖ ἐδίψησέ σε ἡ ψυχὴ μου, ποσαπλῶς σοι ἡ σὰρξ μου ἐν γῆ ἐρήμῳ καὶ ἀβάτῳ καὶ ἀνύδρῳ.
- ❖ οὕτως ἐν τῷ ἁγίῳ ὤφθην σοι τοῦ ἰδεῖν τὴν δύναμίν σου καὶ τὴν δόξαν σου.
- ❖ ὅτι κρεῖσσον τὸ ἔλεός σου ὑπὲρ ζωάς· τὰ χεῖλη μου ἐπαινέσουσί σε.
- ❖ οὕτως εὐλόγησω σε ἐν τῇ ζωῇ μου καὶ ἐν τῷ ὀνόματί σου ἄρῳ τὰς χεῖράς μου.
- ❖ ὡς ἐκ στέατος καὶ πιότητος ἐμπλησθεῖ ἡ ψυχὴ μου, καὶ χεῖλη ἀγαλλιάσεως αἰνέσει τὸ στόμα μου.
- ❖ εἰ ἐμνημόνευόν σου ἐπὶ τῆς στρωμνῆς μου, ἐν τοῖς ὄρθροις ἐμελέτων εἰς σέ·

- ❖ ὅτι ἐγενήθης βοηθός μου, καὶ ἐν τῇ σκέπη τῶν πτερύγων σου ἀγαλλιάσομαι.
- ❖ ἐκολλήθη ἡ ψυχὴ μου ὀπίσω σου, ἐμοῦ δὲ ἀντελάβετο ἡ δεξιὰ σου.
- ❖ αὐτοὶ δὲ εἰς μάτην ἐζήτησαν τὴν ψυχὴν μου, εἰσελεύσονται εἰς τὰ κατώτατα τῆς γῆς· παραδοθήσονται εἰς χεῖρας ρομφαίας, μερίδες ἀλωπέκων ἔσονται.
- ❖ ὁ δὲ βασιλεὺς εὐφρανθήσεται ἐπὶ τῷ Θεῷ, ἐπαινεθήσεται πᾶς ὁ ὀμνύων ἐν αὐτῷ, ὅτι ἐνεφράγη στόμα λαλούντων ἄδικα.

Καὶ πάλιν.

- ❖ ἐν τοῖς ὄρθροις ἐμελέτων εἰς σὲ ὅτι ἐγενήθης βοηθός μου καὶ ἐν τῇ σκέπη τῶν πτερύγων σου ἀγαλλιάσομαι,
- ❖ ἐκολλήθη ἡ ψυχὴ μου ὀπίσω σου, ἐμοῦ δὲ ἀντελάβετο ἡ δεξιὰ σου.

Δόξα ... Καὶ νῦν ...
 Ἀλληλούϊα, Ἀλληλούϊα, Ἀλληλούϊα,
 Δόξα σοι ὁ Θεὸς **(ἐκ γ')**.
 Κύριε, ἐλέησον. **(ἐκ γ')**.
 Δόξα ... Καὶ νῦν ...

Ψαλμὸς 87.

- ❖ **Κύριε** ὁ Θεὸς τῆς σωτηρίας μου,
ἡμέρας ἐκέκραξα καὶ ἐν νυκτὶ
ἐναντίον σου·
- ❖ εἰσελθέτω ἐνώπιόν σου ἡ
προσευχὴ μου, κλῖνον τὸ οὖς σου
εἰς τὴν δέησίν μου.
- ❖ ὅτι ἐπλήσθη κακῶν ἡ ψυχὴ μου, καὶ
ἡ ζωὴ μου τῷ ἄδῃ ἤγγισε·
- ❖ προσελογίσθην μετὰ τῶν
καταβαινόντων εἰς λάκκον,
ἐγενήθην ὡσεὶ ἄνθρωπος
ἀβοήθητος ἐν νεκροῖς ἐλεύθερος,
- ❖ ὡσεὶ τραυματῖαι καθεύδοντες ἐν
τάφῳ, ὧν οὐκ ἐμνήσθης ἔτι καὶ
αὐτοὶ ἐκ τῆς χειρὸς σου
ἀπώσθησαν.
- ❖ ἔθεντό με ἐν λάκκῳ κατωτάτῳ, ἐν
σκοτεινοῖς καὶ ἐν σκιᾷ θανάτου.
- ❖ ἐπ' ἐμὲ ἐπεστηρίχθη ὁ θυμὸς σου,
καὶ πάντας τοὺς μετεωρισμούς σου
ἐπήγαγες ἐπ' ἐμέ. (διάψαλμα).
- ❖ ἐμάκρυνας τοὺς γνωστούς μου ἀπ'
ἐμοῦ, ἔθεντό με βδέλυγμα ἑαυτοῖς,
- ❖ παρεδόθην καὶ οὐκ ἐξεπορευόμην.
οἱ ὀφθαλμοί μου ἠσθένησαν ἀπὸ
πτωχείας·
- ❖ ἐκέκραξα πρὸς σέ, Κύριε, ὅλην τὴν
ἡμέραν, διεπέτασα πρὸς σέ τὰς
χεῖράς μου·

- ❖ μὴ τοῖς νεκροῖς ποιήσεις θαυμάσια;
ἢ ἰατροὶ ἀναστήσουσι, καὶ
ἐξομολογήσονται σοι;
 - ❖ μὴ διηγῆσεται τις ἐν τῷ τάφῳ τὸ
ἔλεός σου καὶ τὴν ἀλήθειάν σου ἐν
τῇ ἀπωλείᾳ;
 - ❖ μὴ γνωσθήσεται ἐν τῷ σκότει τὰ
θαυμάσιά σου καὶ ἡ δικαιοσύνη
σου ἐν γῆ ἐπιλελησμένη;
 - ❖ κάγω πρὸς σέ, Κύριε, ἐκέκραξα, καὶ
τὸ πρωῒ ἡ προσευχή μου
προφθάσει σε.
 - ❖ ἵνατί, Κύριε, ἀπωθῆ τὴν ψυχὴν μου,
ἀποστρέφεις τὸ πρόσωπόν σου ἀπ’
ἐμοῦ;
 - ❖ πτωχός εἰμι ἐγὼ καὶ ἐν κόποις ἐκ
νεότητός μου, ὑψωθεὶς δὲ
ἐταπεινώθην καὶ ἐξηπορήθην.
 - ❖ ἐπ’ ἐμέ διήλθον αἱ ὄργαι σου, οἱ
φοβερισμοί σου ἐξετάραξάν με,
 - ❖ ἐκύκλωσάν με ὡσεὶ ὕδωρ ὅλην τὴν
ἡμέραν, περιέσχον με ἅμα.
 - ❖ ἐμάκρυνας ἀπ’ ἐμοῦ φίλον καὶ
πλησίον καὶ τοὺς γνωστούς μου
ἀπὸ ταλαιπωρίας.
- Καὶ πάλιν.**
- ❖ Κύριε ὁ Θεὸς τῆς σωτηρίας μου
ἡμέρας ἐκέκραξα καὶ ἐν νυκτὶ
ἐναντίον σου

- ❖ εἰσελθέτω ἐνώπιόν σου ἡ
προσευχὴ μου κλῖνον τὸ οὖς σου
εἰς τὴν δέησίν μου
Ψαλμὸς 102.
- ❖ Εὐλόγει, ἡ ψυχὴ μου, τὸν Κύριον
καί, πάντα τὰ ἐντός μου, τὸ ὄνομα
τὸ ἅγιον αὐτοῦ·
- ❖ εὐλόγει, ἡ ψυχὴ μου, τὸν Κύριον
καὶ μὴ ἐπιλανθάνου πάσας τὰς
ἀνταποδόσεις αὐτοῦ·
- ❖ τὸν εὐιλατεύοντα πάσας τὰς
ἀνομίας σου, τὸν ἰώμενον πάσας
τὰς νόσους σου·
- ❖ τὸν λυτρούμενον ἐκ φθορᾶς τὴν
ζωὴν σου, τὸν στεφανοῦντά σε ἐν
ἐλέει καὶ οἰκτιρμοῖς·
- ❖ τὸν ἐμπιπλῶντα ἐν ἀγαθοῖς τὴν
ἐπιθυμίαν σου, ἀνακαινισθήσεται
ὡς ἀετοῦ ἡ νεότης σου.
- ❖ ποιῶν ἐλεημοσύνας ὁ Κύριος καὶ
κρῖμα πᾶσι τοῖς ἀδικουμένοις.
- ❖ ἐγνώρισε τὰς ὁδοὺς αὐτοῦ τῷ
Μωυσῆ, τοῖς υἱοῖς Ἰσραὴλ τὰ
θελήματα αὐτοῦ.
- ❖ οἰκτίρων καὶ ἐλεήμων ὁ Κύριος,
μακρόθυμος καὶ πολυέλεος·
- ❖ οὐκ εἰς τέλος ὀργισθήσεται, οὐδὲ
εἰς τὸν αἰῶνα μηνιεῖ·
- ❖ οὐ κατὰ τὰς ἀνομίας ἡμῶν
ἐποίησεν ἡμῖν, οὐδὲ κατὰ τὰς
ἁμαρτίας ἡμῶν ἀνταπέδωκεν ἡμῖν,

- ❖ ὅτι κατὰ τὸ ὕψος τοῦ οὐρανοῦ ἀπὸ τῆς γῆς ἐκραταίωσε Κύριος τὸ ἔλεος αὐτοῦ ἐπὶ τοὺς φοβουμένους αὐτόν·
- ❖ καθόσον ἀπέχουσιν ἀνατολαὶ ἀπὸ δυσμῶν, ἐμάκρυνεν ἀφ' ἡμῶν τὰς ἀνομίας ἡμῶν.
- ❖ καθὼς οἰκτεῖρει πατὴρ υἱούς, ὠκτείρησε Κύριος τοὺς φοβουμένους αὐτόν, ὅτι αὐτὸς ἔγνω τὸ πλάσμα ἡμῶν, ἐμνήσθη ὅτι χοῦς ἐσμεν.
- ❖ ἄνθρωπος, ὡσεὶ χόρτος αἱ ἡμέραι αὐτοῦ· ὡσεὶ ἄνθος τοῦ ἀγροῦ, οὕτως ἐξανθήσει·
- ❖ ὅτι πνεῦμα διήλθεν ἐν αὐτῷ, καὶ οὐχ ὑπάρξει καὶ οὐκ ἐπιγνώσεται ἔτι τὸν τόπον αὐτοῦ.
- ❖ τὸ δὲ ἔλεος τοῦ Κυρίου ἀπὸ τοῦ αἰῶνος καὶ ἕως τοῦ αἰῶνος ἐπὶ τοὺς φοβουμένους αὐτόν,
- ❖ καὶ ἡ δικαιοσύνη αὐτοῦ ἐπὶ υἱοῖς υἱῶν τοῖς φυλάσσουσι τὴν διαθήκην αὐτοῦ καὶ μεμνημένοις τῶν ἐντολῶν αὐτοῦ τοῦ ποιῆσαι αὐτάς.
- ❖ Κύριος ἐν τῷ οὐρανῷ ἠτοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.
- ❖ εὐλογεῖτε τὸν Κύριον, πάντες οἱ ἄγγελοι αὐτοῦ, δυνατοὶ ἰσχυῖ

ποιοῦντες τὸν λόγον αὐτοῦ τοῦ
ἀκοῦσαι τῆς φωνῆς τῶν λόγων
αὐτοῦ.

- ❖ εὐλογεῖτε τὸν Κύριον, πᾶσαι αἱ
δυνάμεις αὐτοῦ, λειτουργοὶ αὐτοῦ
ποιοῦντες τὸ θέλημα αὐτοῦ·
- ❖ εὐλογεῖτε τὸν Κύριον, πάντα τὰ
ἔργα αὐτοῦ, ἐν παντὶ τόπῳ τῆς
δεσποτείας αὐτοῦ· εὐλόγει, ἡ ψυχὴ
μου, τὸν Κύριον.

Καὶ πάλιν.

- ❖ ἐν παντὶ τόπῳ τῆς δεσποτείας
αὐτοῦ εὐλόγει ἡ ψυχὴ μου τὸν
Κύριον.

Ψαλμὸς 142.

- ❖ **Κύριε**, εἰσάκουσον τῆς προσευχῆς
μου, ἐνώτισαι τὴν δέησίν μου ἐν τῇ
ἀληθείᾳ σου, εἰσάκουσόν μου ἐν τῇ
δικαιοσύνῃ σου·
- ❖ καὶ μὴ εἰσέλθῃς εἰς κρίσιν μετὰ τοῦ
δούλου σου, ὅτι οὐ δικαιωθήσεται
ἐνώπιόν σου πᾶς ζῶν.
- ❖ ὅτι κατεδίωξεν ὁ ἐχθρὸς τὴν ψυχὴν
μου, ἐταπείνωσεν εἰς γῆν τὴν ζωὴν
μου,
- ❖ ἐκάθισέ με ἐν σκοτεινοῖς ὡς
νεκροὺς αἰῶνος· καὶ ἠκηδίασεν ἐπ’
ἐμὲ τὸ πνεῦμά μου, ἐν ἐμοὶ
ἐταράχθη ἡ καρδία μου.
- ❖ ἐμνήσθην ἡμερῶν ἀρχαίων,
ἐμελέτησα ἐν πᾶσι τοῖς ἔργοις σου,

έν ποιήμασι τῶν χειρῶν σου
έμελέτων.

- ❖ διεπέτασα πρὸς σέ τὰς χεῖράς μου,
ή ψυχή μου ὡς γῆ ἄνυδρός σοι.
(διάψαλμα).
- ❖ ταχὺ εἰσάκουσόν μου, Κύριε,
έξέλιπε τὸ πνεῦμά μου·
- ❖ μὴ ἀποστρέψῃς τὸ πρόσωπόν σου
ἀπ' ἐμοῦ, καὶ ὁμοιωθήσομαι τοῖς
καταβαίνουσιν εἰς λάκκον.
- ❖ ἀκουστὸν ποιήσόν μοι τὸ πρῶτῃ τὸ
ἔλεός σου, ὅτι ἐπὶ σοὶ ἤλπισα·
- ❖ γνώρισόν μοι, Κύριε, ὁδόν, ἐν ἧ
πορεύσομαι, ὅτι πρὸς σέ ἦρα τὴν
ψυχὴν μου·
- ❖ ἐξελοῦ με ἐκ τῶν ἐχθρῶν μου,
Κύριε, ὅτι πρὸς σέ κατέφυγον.
δίδαξόν με τοῦ ποιεῖν τὸ θέλημά
σου, ὅτι σὺ εἶ ὁ Θεός μου·
- ❖ τὸ πνεῦμά σου τὸ ἀγαθὸν ὁδηγήσει
με ἐν γῆ εὐθείᾳ. ἔνεκεν τοῦ
ὀνόματός σου, Κύριε, ζήσεις με,
- ❖ ἐν τῇ δικαιοσύνῃ σου ἐξάξεις ἐκ
θλίψεως τὴν ψυχὴν μου· καὶ ἐν τῷ
ἐλέει σου ἐξολοθρεύσεις τοὺς
ἐχθρούς μου
- ❖ καὶ ἀπολεῖς πάντας τοὺς θλίβοντας
τὴν ψυχὴν μου, ὅτι ἐγὼ δοῦλός σου
εἰμι.

Καὶ πάλιν.

- ❖ εισάκουσόν μου Κύριε ἐν τῇ δικαιοσύνῃ σου καὶ μὴ εἰσέλθῃς εἰς κρίσιν μετὰ τοῦ δούλου σου **(ἐκ β')**.
- ❖ τὸ πνεῦμά σου τὸ ἀγαθὸν ὀδηγήσει με ἐν γῆ εὐθείᾳ.

Δόξα... Καὶ νῦν...
Ἀλληλούϊα, Ἀλληλούϊα, Ἀλληλούϊα.
Δόξα σοι ὁ Θεός (ἐκ γ').
Ἡ ἐλπίς ἡμῶν, Κύριε, δόξα σοι.

Ὁ διάκονος:

Ἐν εἰρήνῃ τοῦ Κυρίου δεηθῶμεν.

Κύριε, ἐλέησον.

Ἐπὲρ τῆς ἄνωθεν εἰρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.

Κύριε, ἐλέησον.

Ἐπὲρ τῆς εἰρήνης τοῦ σύμπαντος κόσμου, εὐσταθείας τῶν ἁγίων τοῦ Θεοῦ Ἐκκλησιῶν, καὶ τῆς τῶν πάντων ἐνώσεως, τοῦ Κυρίου δεηθῶμεν.

Κύριε, ἐλέησον.

Ἐπὲρ τοῦ ἁγίου οἴκου τούτου, καὶ τῶν μετὰ πίστεως, εὐλαβείας, καὶ φόβου Θεοῦ εἰσιόντων ἐν αὐτῷ, τοῦ Κυρίου δεηθῶμεν.

Κύριε, ἐλέησον.

Ἐπὲρ τῶν εὐσεβῶν καὶ ὀρθοδόξων χριστιανῶν, τοῦ Κυρίου

δεηθῶμεν.

Κύριε, ἐλέησον.

Ἐπὲρ τοῦ πατρός καὶ Ἀρχιεπισκόπου ἡμῶν (.....), τοῦ τιμίου πρεσβυτερίου, τῆς ἐν Χριστῷ διακονίας, παντός τοῦ Κλήρου καὶ τοῦ Λαοῦ, τοῦ Κυρίου δεηθῶμεν.

Κύριε, ἐλέησον.

Ἐπὲρ τοῦ εὐσεβοῦς ἡμῶν Ἐθνους, πάσης Ἀρχῆς καὶ Ἐξουσίας ἐν αὐτῷ, τοῦ κατὰ ξηρὰν θάλασσαν καὶ ἀέρα φιλοχρίστου ἡμῶν στρατοῦ, τοῦ Κυρίου δεηθῶμεν.

Κύριε, ἐλέησον.

Ἐπὲρ τῆς πόλεως (Μονῆς, Κώμης) ταύτης, πάσης πόλεως καὶ χώρας καὶ τῶν πίστει οἰκούντων ἐν αὐταῖς, τοῦ Κυρίου δεηθῶμεν.

Κύριε, ἐλέησον.

Ἐπὲρ εὐκρασίας ἀέρων, εὐφορίας τῶν καρπῶν τῆς γῆς καὶ καιρῶν εἰρηνικῶν, τοῦ Κυρίου δεηθῶμεν.

Κύριε, ἐλέησον.

Ἐπὲρ πλεόντων, ὁδοιπορούντων, νοσοῦντων, καμνόντων, αἰχμαλώτων καὶ τῆς σωτηρίας αὐτῶν, τοῦ Κυρίου δεηθῶμεν.

Κύριε, ἐλέησον.

Ἐπὲρ τοῦ ῥυσθῆναι ἡμᾶς ἀπὸ

πάσης θλίψεως, ὀργῆς, κινδύνου καὶ
ἀνάγκης, τοῦ Κυρίου δεηθῶμεν.

Κύριε, ἐλέησον.

Ἄντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῆ σῆ
χάριτι.

Κύριε, ἐλέησον.

Τῆς Παναγίας, ἀχράντου,
ὑπερευλογημένης, ἐνδόξου,
Δεσποίνης ἡμῶν Θεοτόκου καὶ
ἀειπαρθένου Μαρίας, μετὰ πάντων
τῶν Ἁγίων μνημονεύσαντες, ἑαυτοὺς
καὶ ἀλλήλους καὶ πᾶσαν τὴν ζωὴν
ἡμῶν, Χριστῷ τῷ Θεῷ παραθώμεθα.

Σοὶ, Κύριε.

Ὅτι πρέπει σοι, πᾶσα δόξα, τιμὴ καὶ
προσκύνησις,
τῷ Πατρὶ καὶ τῷ Υἱῷ καὶ τῷ Ἁγίῳ
Πνεύματι, νῦν καὶ ἀεὶ καὶ εἰς τοὺς
αἰῶνας τῶν αἰώνων.

Ἀμήν.

Θεὸς Κύριος, καὶ ἐπέφανεν ἡμῖν,
εὐλογημένος ὁ ἐρχόμενος ἐν ὀνόματι
Κυρίου.

**Στίχ, α' . Ἐξομολογεῖσθε τῷ Κυρίῳ, ὅτι
ἀγαθός, ὅτι εἰς τὸν αἰῶνα τὸ ἔλεος
αὐτοῦ.**

Στίχ, β'. Πάντα τὰ ἔθνη ἐκύκλωσάν με,
καὶ τῷ ὀνόματι Κυρίου ἠμυνάμην
αὐτούς.

Στίχ, γ'. Παρὰ Κυρίου ἐγένετο αὕτη, καὶ
ἔστι θαυμαστὴ ἐν ὀφθαλμοῖς ἡμῶν.

Ἀπολυτίκιον τοῦ Εὐγνώμονος Ληστοῦ.

Ἦχος γ'. Τὴν ὠραιότητα.

Εἰπὼν τὸ μνήσθητι, ξύλω ὑψούμενος,
τρυφῆς ἠξίωσαι, ληστὰ μακάριε, ὑπὸ
Χριστοῦ παναληθῶς, Δημᾶ ἐν τῷ
Παραδείσῳ· σὺ γὰρ ἀναμάρτητον,
ὠμολόγησας ἄνακτα, οὐρανοῦ καὶ γῆς
Θεόν, θεολόγος γενόμενος· διὸ
αἰτούμεθά σου πρεσβείαις, ὅπως
ἐκφύγωμεν γεέννης.

**Δόξα ... Ἀπολυτίκιον Ἦχος πλ. α' Τὸν
συνάναρχον Λόγον.**

Τῶν Ἁγίων Μαρτύρων τὰ κατορθώματα,
οὐρανῶν αἱ Δυνάμεις ὑπερεθαύμασαν,
ὅτι ἐν σώματι θνητῷ, τὸν ἀσώματον
ἐχθρόν, τῇ δυνάμει τοῦ Σταυροῦ,
ἀγωνισάμενοι καλῶς, ἐνίκησαν ἀοράτως,
καὶ πρεσβεύουσι τῷ Κυρίῳ, ἐλεηθῆναι
τὰς ψυχὰς ἡμῶν.

Καὶ νῦν ... Θεοτοκίον. Ἦχος πλ. α'.

Χαῖρε πύλη Κυρίου ἡ ἀδιόδευτος, χαῖρε
τεῖχος καὶ σκέπη τῶν προστρεχόντων εἰς
σέ, χαῖρε ἀχείμαστε λιμὴν, καὶ
ἀπειρόγαμε, ἡ τεκοῦσα ἐν σαρκί, τὸν
Ποιητὴν σου καὶ Θεόν, πρεσβεύουσα μὴ

ἐλλείπης, ὑπὲρ τῶν ἀνυμνούντων, καὶ
προσκυνούντων τὸν τόκον σου.

**Ἔτι καὶ ἔτι ἐν εἰρήνῃ τοῦ Κυρίου
δεηθῶμεν.**

Κύριε, ἐλέησον.

Ἀντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῆ σῆ χάριτι.

Κύριε, ἐλέησον.

Τῆς Παναγίας, ἀχράντου,
ὑπερευλογημένης, ἐνδόξου, Δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἁγίων
μνημονεύσαντες, ἑαυτοὺς καὶ ἀλλήλους
καὶ πᾶσαν τὴν ζωὴν ἡμῶν, Χριστῷ τῷ
Θεῷ παραθώμεθα.

Σοι Κύριε.

**Ἵτι σὸν τὸ κράτος καὶ σοῦ ἐστὶν ἡ
βασιλεία καὶ ἡ δύναμις καὶ ἡ δόξα, τοῦ
Πατρὸς καὶ τοῦ Υἱοῦ καὶ τοῦ Ἁγίου
Πνεύματος, νῦν καὶ ἀεὶ καὶ εἰς τοὺς
αἰῶνας τῶν αἰώνων.**

Ἄμήν.

ΚΑΘΙΣΜΑΤΑ.

**Μετὰ τὴν α΄ Στιχολογίαν, Κάθισμα. Ἦχος
α΄. Τὸν τάφον σου, Σωτήρ.**

Σταυρῷ προσηλωθεὶς, Ἰησοῦ
Πανοικτίρμον, τὴν πύλην τῆς Ἐδέμ,
κεκλεισμένην ἀνθρώποις, Σῶ αἷματι
ἤνοιξας, καὶ Ληστήν τὸν εὐγνώμονα,

πρῶτον ᾤκησας, τὸ Μνήσθητί μου ἐκ
βάθους, Σοὶ βοήσαντα, ᾧ ἐβεβαίωσας
αὖθις, αἰτήματος πλήρωσιν.

Δόξα .. Καὶ νῦν. Θεοτοκίον, ὅμοιον.

Οὐ παύομαι Ἄγνή, ἀμαρτάνων ἀφόβως,
ἀεὶ καταφρονῶν, πανταχοῦ παρουσίαν,
Χριστοῦ τοῦ οἰκτίρμονος, Ὃν ἀεὶ
καθικέτευε, ὡς ἐπίσταται,
παντοιοτρόπως με σῶσαι, καθὼς
ἔσωσεν, ἐν Γολγοθᾶ παραδόξως, **Ληστήν**
τὴν εὐγνώμονα.

Μετὰ τὴν β΄ Στιχολογίαν, Κάθισμα. Ἦχος
δ΄. Ταχὺ προκατάλαβε.

Ὡς κλέπτης θεόσοφος, καὶ παντεχνήμων
Ληστή, τὰς πύλας διήνοιξας, τῆς
κεκλεισμένης Ἐδέμ, ὡς κλεῖδα τὴν
γλῶτταν σου, θέμενος τῷ Δεσπότη
Μνήσθητί μου βοήσας, ὅταν εἰς
Βασιλείαν, οὐρανῶν Σῶτερ ἔλθῃς· διὸ εἰς
τὴν Παράδεισον, πρῶτος εἰσήνεξαι.

Δόξα ... Καὶ νῦν ... Θεοτοκίον,
ὅμοιον.

Ὡς ἔχουσα Δέσποινα, τὴν παρρησίαν
πολλήν, Χριστὸν καθικέτευσον ὑπὲρ τῶν
πίστει τὴν Σὴν, αἰτούντων βοήθειαν,
ὅπως τῆς μετανοίας, ὑπανοίξῃ τὰς πύλας,
πλῆθος ἀμαρτημάτων, πατρικῶς
παραβλέπων, καὶ σῶσῃ ὡς
Φιλάνθρωπος, **τοὺς ἀνυμνοῦντάς Σε.**

**Μετὰ τὸν Πολυέλεον, Κάθισμα. Ἦχος
πλ. δ΄. Τὴν Σοφίαν καὶ Λόγον.**

Τὴν βροτῶν σωτηρίαν πάντων ποθῶν,
 ἐσαρκώθης φιλόανθρωπε Ἰησοῦ, καὶ πάθη
 ὑπέμεινας, δι' ἡμᾶς τοὺς λυποῦντάς Σε,
 ἐν Σταυρῷ φανερώσας, ἀγάπης τὸ
 μέγεθος, δι' ἧς τρόποις ποικίλοις, χαρίζη
 Παράδεισον, πρῶτον ἀναδείξας,
 πολιστήν τούτου Σῶτερ, Ληστήν τὸν
 εὐγνώμονα, Μνήσθητί μου βοήσαντα, οὗ
 τῆς χάριτος ἅπαντας, ἀξίωσον ἡμᾶς τοὺς
 πιστῶς, προσκυνοῦντας Πάθη Σου
 σωτήρια, καὶ δοξάζοντας πόθῳ, τὸ μέγα
 Σου ἔλεος.

**Δόξα ... Καὶ νῦν ... Θεοτοκίον,
ὅμοιον.**

Ἦ Πανύμνητε Μῆτερ τοῦ Ἰησοῦ,
 ἐγγυήτρια πάντων ἀμαρτωλῶν, μὴ
 παύσῃ τὰς χεῖράς σου, ἀνυψοῦν εἰς
 παράκλησιν, ὑπὲρ ὅσοι αἰτοῦνται,
 πταισμάτων τὴν ἄφεσιν, καὶ διόρθωσιν
 βίου, συμφώνως θελήματι, τοῦ Σταυροῦ
 τῷ ξύλῳ, σωτηρίαν διδόντος, καὶ
 σώσαντος αὔθωρον, τὸν Ληστήν
 ἐκβοήσαντα, Μνήσθητί μου
 Φιλόανθρωπε, καὶ τοῦτον πολιστήν
 εὐτυχῆ, Παραδείσου δείξαντος τὸν
 πρώτιστον, καὶ ἐσχάτης τῆς ὥρας,
 ἐργάτην θεόμισθον.

Ἀντίφωνον Α'.

**Ἐκ νεότητός μου πολλὰ πολεμεῖ με
πάθη, ἀλλ' αὐτὸς ἀντιλαβοῦ, καὶ σῶσον
Σωτήρ μου.**

Ἐκ νεότητός μου πολλὰ πολεμεῖ με πάθη,
ἀλλ' αὐτὸς ἀντιλαβοῦ, καὶ σῶσον Σωτήρ
μου.

**Οἱ μισοῦντες Σιών, αἰσχύνθητε ἀπὸ τοῦ
Κυρίου· ὡς χόρτος γάρ, πυρὶ ἔσεσθε
ἀπεξηραμμένοι.**

Οἱ μισοῦντες Σιών, αἰσχύνθητε ἀπὸ τοῦ
Κυρίου· ὡς χόρτος γάρ, πυρὶ ἔσεσθε
ἀπεξηραμμένοι.

Δόξα ...

Ἄγιω Πνεύματι, πᾶσα ψυχὴ ζωοῦται, καὶ
καθάρσει ὑψοῦται λαμπρύνεται, τῇ
τριαδικῇ Μονάδι ἱεροκρυφίως.

Καὶ νῦν ...

Ἄγιω Πνεύματι, ἀναβλύζει τὰ τῆς χάριτος
ρεῖθρα, ἀρδεύοντα, ἅπασαν τὴν κτίσιν
πρὸς ζωογονίαν.

Προκείμενον Ἦχος δ'.

**Ἠγάπησας, Δέσποτα, δικαιοσύνην καὶ
ἐμίσησας ἀνομίαν.**

Ἠγάπησας, Δέσποτα, δικαιοσύνην καὶ
ἐμίσησας ἀνομίαν.

**Στιχ. Εἰσάκουσον, Κύριε, τῆς φωνῆς τῆς
δεήσεώς μου.**

Ἠγάπησας, Δέσποτα, δικαιοσύνην καὶ
ἐμίσησας ἀνομίαν.

Ἡ Τάξις τοῦ Εὐαγγελίου.**Τοῦ Κυρίου δεηθῶμεν.****Κύριε, ἐλέησον.**

**Ὅτι Ἅγιος εἶ ὁ Θεὸς ἡμῶν, καὶ ἐν ἁγίοις
ἐπαναπαύη, καὶ σοὶ τὴν δόξαν
ἀναπέμπομεν, τῷ Πατρὶ καὶ τῷ Υἱῷ καὶ
τῷ Ἁγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.**

Ἄμην.**Πᾶσα πνοὴ αἰνεσάτω τὸν Κύριον (ἐκ γ').**

**Καὶ ὑπὲρ τοῦ καταξιοθῆναι ἡμᾶς τῆς
ἀκροάσεως τοῦ ἁγίου Εὐαγγελίου,
Κύριον τὸν Θεὸν ἡμῶν ἱκετεύσωμεν.**

Κύριε, ἐλέησον (γ').

**Σοφία. Ὁρθοί, ἀκούσωμεν τοῦ ἁγίου
Εὐαγγελίου.**

Εἰρήνη πᾶσι. Καὶ τῷ Πνεύματί σου.**Ἐκ τοῦ κατὰ **Ματθαῖον** ἁγίου****Εὐαγγελίου ...****Πρόσχωμεν.****Δόξα σοι, Κύριε, δόξα σοι.****Εὐαγγέλιον ἐκ τοῦ κατὰ Ματθαῖον (Κεφ.
κη' 33-44).**

**Τῷ καιρῷ ἐκείνῳ, ἐλθόντες οἱ
στρατιῶται εἰς τόπον λεγόμενον
Γολγοθᾶ, ὃ ἐστὶν Κρανίου Τόπος
λεγόμενος, ἔδωκαν τῷ Ἰησοῦ πιεῖν οἶνον
μετὰ χολῆς μεμιγμένον· καὶ γευσάμενος
οὐκ ἠθέλησεν πιεῖν. Σταυρώσαντες δὲ**

αὐτὸν διεμερίσαντο τὰ ἱμάτια αὐτοῦ
βάλλοντες κλῆρον καὶ καθήμενοι
ἐτήρουν αὐτὸν ἐκεῖ. Καὶ ἐπέθηκαν ἐπάνω
τῆς κεφαλῆς αὐτοῦ τὴν αἰτίαν αὐτοῦ
γεγραμμένην· οὗτός ἐστιν Ἰησοῦς ὁ
βασιλεὺς τῶν Ἰουδαίων. Τότε
σταυροῦνται σὺν αὐτῷ δύο λησται, εἷς ἐκ
δεξιῶν καὶ εἷς ἐξ εὐωνύμων. Οἱ δὲ
παραπορευόμενοι ἐβλασφήμουν αὐτὸν
κινοῦντες τὰς κεφαλὰς αὐτῶν καὶ
λέγοντες· ὁ καταλύων τὸν ναὸν καὶ ἐν
τρισὶν ἡμέραις οἰκοδομῶν, σῶσον
σεαυτὸν· εἰ υἱὸς εἶ τοῦ Θεοῦ, καὶ
κατάβηθι ἀπὸ τοῦ σταυροῦ. Ὁμοίως καὶ
οἱ Ἀρχιερεῖς ἐμπαίζοντες μετὰ τῶν
Γραμματέων καὶ Πρεσβυτέρων ἔλεγον·
ἄλλους ἔσωσεν, ἑαυτὸν οὐ δύναται
σῶσαι· εἰ βασιλεὺς Ἰσραὴλ ἐστιν,
καταβάτω νῦν ἀπὸ τοῦ σταυροῦ καὶ
πιστεύσομεν ἐπ' αὐτόν. Πέποιθεν ἐπὶ τὸν
Θεόν, ῥυσάσθω νῦν εἰ θέλει αὐτόν. Εἶπεν
γὰρ ὅτι Θεοῦ εἰμι υἱός. **Τὸ δ' αὐτὸ καὶ οἱ
λησται οἱ συσταυρωθέντες σὺν αὐτῷ
ὠνείδιζον αὐτόν.**

Δόξα σοι, Κύριε, δόξα σοι.

Ψαλμὸς 50.

- **Ἐλέησόν με, ὁ Θεός, κατὰ τὸ μέγα
ἐλεός σου καὶ κατὰ τὸ πλῆθος τῶν**

οϊκτιρμῶν σου ἐξάλειψον τὸ ἀνόμημά μου.

- ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἁμαρτίας μου καθάρισόν με.
- ὅτι τὴν ἀνομίαν μου ἐγὼ γινώσκω, καὶ ἡ ἁμαρτία μου ἐνώπιόν μου ἐστὶ διαπαντός.
- σοὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῆς ἐν τοῖς λόγοις σου, καὶ νικήσης ἐν τῷ κρίνεσθαί σε.
- ἰδοὺ γὰρ ἐν ἀνομίαις συνελήφθην, καὶ ἐν ἁμαρτίαις ἐκίσσησέ με ἡ μήτηρ μου.
- ἰδοὺ γὰρ ἀλήθειαν ἠγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι.
 - ραντιεῖς με ὑσώπῳ, καὶ καθαρισθήσομαι, πλυνεῖς με, καὶ ὑπὲρ χιόνα λευκανθήσομαι.
 - ἀκουτιεῖς μοι ἀγαλλίασιν καὶ εὐφροσύνην, ἀγαλλιάσονται ὅστέα τεταπεινωμένα.
- ἀπόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.
- καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

- μὴ ἀπορρίψῃς με ἀπὸ τοῦ προσώπου σου καὶ τὸ πνεῦμά σου τὸ ἅγιον μὴ ἀντανέλης ἀπ' ἐμοῦ.
- ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριξόν με.
- διδάξω ἀνόμους τὰς ὁδοὺς σου, καὶ ἀσεβεῖς ἐπὶ σὲ ἐπιστρέψουσι.
- ρῦσαί με ἐξ αἱμάτων, ὁ Θεὸς ὁ Θεὸς τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου.
- Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.
- ὅτι εἰ ἠθέλησας θυσίαν, ἔδωκα ἄν· ὀλοκαυτώματα οὐκ εὐδοκήσεις.
 - θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.
- ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ·
 - τότε εὐδοκήσεις θυσίαν δικαιοσύνης, ἀναφορὰν καὶ ὀλοκαυτώματα·
 - τότε ἀνοίσουσιν ἐπὶ τὸ θυσιαστήριόν σου μόσχους.

Δόξα ... Ἦχος β'

Δέσποτα πρεσβείαις, εὐγνώμονος
Ληστοῦ Σου, ἐξάλειψον τὰ πλήθη, τῶν
ἐμῶν ἐγκλημάτων.

Καὶ νῦν ...

Ταῖς τῆς Θεοτόκου, πρεσβείαις Ἐλεῆμον,
ἐξάλειψον τὰ πλήθη, τῶν ἐμῶν
ἐγκλημάτων.

Στίχ. Ἐλέησόν με ὁ Θεὸς κατὰ τὸ μέγα
ἔλεός σου καὶ κατὰ τὸ πλῆθος τῶν
οἰκτιρμῶν σου ἐξάλειψον τὸ ἀνόμημά
μου

Ἰδιόμελον. Ἦχος πλ. β'.

Ὡς καθ' ἐκάστην πολλά, ἐκουσίως
ἀμαρτάνοντες οἱ τάλανες, ἐν μετανοίᾳ
εἰλικρινεῖ τῷ Σταυρῷ Σου προσπίπτομεν,
τὸ Μνήσθητί μου Κύριε, ἐκβοῶντες τοῦ
Δικαίου Ληστοῦ, οὐ̅περ συγκληρονόμους
ἀνάδειξον τοῦ Παραδείσου, κατὰ τὸ μέγα
Σου ἔλεος, **Σῶτερ Φιλάνθρωπε.**

Σῶσον, ὁ Θεός, τὸν λαόν σου ...

Κύριε, ἐλέησον (ιβ').

Ἐλέει, καὶ οἰκτιρμοῖς ...

KANONEΣ.

**Κανὼν α', Ὡδὴ α', τῆς Θεοτόκου Ἦχος
πλ. δ' Ὁ Εἰρμός.**

Ἦγρὰν διοδεύσας ὡσεὶ ξηράν, καὶ τὴν
αἰγυπτίαν μοχθηρίαν διαφυγών, ὁ

Ἰσραηλίτης ἀνεβόα· τῷ Λυτρωτῇ καὶ Θεῷ
ἡμῶν ἄσωμεν.

Στίχ. Ὑπεραγία Θεοτόκε, σῶσον ἡμᾶς.
Πολλοῖς συνεχόμενος πειρασμοῖς, πρὸς
σὲ καταφεύγω, σωτηρίαν ἐπιζητῶν· ὦ
Μῆτερ τοῦ Λόγου καὶ Παρθέने, τῶν
δυσχερῶν καὶ δεινῶν με διάσωσον.

Στίχ. Ὑπεραγία Θεοτόκε, σῶσον ἡμᾶς.
Παθῶν με ταραττουσι προσβολαί,
πολλῆς ἀθυμίας, ἐμπιπλῶσαί μου τὴν
ψυχὴν, εἰρήνευσον, Κόρη, τῇ γαλήνῃ, τῇ
τοῦ Υἱοῦ καὶ Θεοῦ σου, Πανάμωμε.

Στίχ. Ὑπεραγία Θεοτόκε, σῶσον ἡμᾶς.
Σωτῆρα τεκοῦσάν σε καὶ Θεόν, δυσωπῶ,
Παρθέने, λυτρωθῆναί με τῶν δεινῶν· σοὶ
γὰρ νῦν προσφεύγων ἀνατείνω, καὶ τὴν
ψυχὴν καὶ τὴν διάνοιαν.

Στίχ. Ὑπεραγία Θεοτόκε, σῶσον ἡμᾶς.
Νοσοῦντα τὸ σῶμα καὶ τὴν ψυχὴν,
ἐπισκοπῆς θείας, καὶ προνοίας τῆς παρὰ
σοῦ, ἀξίωσον, μόνη Θεομῆτορ, ὡς ἀγαθὴ
ἀγαθοῦ τε λοχεύτρια.

Στίχ. Ὑπεραγία Θεοτόκε, σῶσον ἡμᾶς.
Ἐν θλίψει με ὄντα καὶ συμφορᾷ,
ἐπισκοπῆς θείας, καὶ προνοίας μόνη
Ἄγνη, ἀξίωσον ὅπως σε δοξάζω, τὴν
Θεοδόξαστον καὶ ὑπεράμωμον.

Ὁ Κανὼν τοῦ Ἁγίου, οὔ ἢ ἀκροστιχίς:
Εὐγνώμονος Ληστοῦ τό, Μνήσθητι,

**βοῶμεν. Ἀ(θανάσιος). Ὠδὴ α΄. Ἦχος δ΄.
Ἀνοίξω τὸ στόμα μου.**

Στίχ. Ἅγιε τοῦ Θεοῦ πρέσβευε ὑπὲρ
ἡμῶν.

Εὐγνώμονα ἄσματα, σοὶ τῷ εὐγνώμονι
ἄδομεν, Ληστῆ τὸν Παράδεισον,
κληρονομήσαντι, ἐνὶ ῥήματι, λεχθέντι
πρὸς Δεσπότην, Ὃς πάραυτα δέδεκται,
σοῦ τὴν μετάνοιαν.

Στίχ. Ἅγιε τοῦ Θεοῦ πρέσβευε ὑπὲρ
ἡμῶν.

Ἐπέρθεσις γέγονεν, τῆς τοῦ Κριτοῦ
ἀποφάσεως, χειρόγραφον σχίσαντος, τῆς
καταδίκης σου, ὅτε εἶρηκας, Ληστὰ τὸ
Μνήσθητί μου, καὶ χάριν ἀπέειληφας,
νοῦν καταπλήσουσας.

Στίχ. Ἅγιε τοῦ Θεοῦ πρέσβευε ὑπὲρ
ἡμῶν.

Γοργῶς ἐξεφώνησας, τὸ Μνήσθητί μου
Φιλάνθρωπε, ἐν ξύλῳ κρεμάμενος, καὶ
θεασάμενος, τῆς θεότητος, Αὐτοῦ τὴν
δυναστείαν, διὸ καὶ αὐθήμερον, εὔρες
Παράδεισον.

Στίχ. Ὑπεραγία Θεοτόκε, σῶσον ἡμᾶς.

Νικώμενοι Δέσποινα, ὑπὸ παθῶν οἱ
ταλαίπωροι, εὐχῶν Σου δεόμεθα, τῶν
μητρικῶν πρὸς Χριστόν, ἵνα δύναμιν,
παράσχη Παρακλήτου, καὶ οὕτω
βαδίσωμεν, **τρίβον σωτήριον.**

Ὁ Κανὼν τῶν Ἁγίων Μαρτύρων, οὗ ἢ Ἀκροστιχίς. Μέλψοιμι τῶν σῶν Μαρτύρων Σῶτερ κλέος. Ἰωσήφ. Ὡδὴ α' Ἦχος πλ. δ' Ἀρματηλάτην Φαραῶ. Στίχ. Ἅγιοι τοῦ Θεοῦ πρεσβεύσατε ὑπὲρ ἡμῶν.

Μαρτυρικαῖς ἠγλαῖσμένοι χάρισι, τῷ στεφοδότῃ Χριστῷ, ἐν οὐρανοῖς πόθῳ, Μάρτυρες παρίστασθε, φωτὶ καταυγαζόμενοι, τρισηλίου λαμπάδος, καὶ πάντας καταφωτίζετε, πίστει τοὺς ὑμᾶς μακαρίζοντας.

Στίχ. Ἅγιοι τοῦ Θεοῦ πρεσβεύσατε ὑπὲρ ἡμῶν.

Ἐν διωγμῷ τῆς εὐσεβείας ὥφθητε, πᾶσαν διώκοντες, τὴν δυσσεβῆ πλάνην, Μάρτυρες ἀήττητοι, γενναίοις ἀγωνίσμασιν, ὡς καλοὶ στρατιῶται, ὡς Ἐκκλησίας ἐρείσματα, καὶ τῆς ἀληθείας κραταίωμα.

Στίχ. Ἅγιοι τοῦ Θεοῦ πρεσβεύσατε ὑπὲρ ἡμῶν.

Λελογισμένη διανοία Πάνσοφοι, ἀποκρουσάμενοι, τὴν πονηρὰν ζάλην, καὶ τὴν ἀγριαίνουσαν, τῆς ἀσεβείας θάλασσαν, ταῖς τοῦ Πνεύματος αὔραις, πρὸς τοὺς λιμένας ἐφθάσατε, τοὺς ἐπουρανίους γηθόμενοι.

Δόξα Πατρί ...

Ψυχαῖς Μαρτύρων τὰ ὑμῶν συγχαίρουσι, Μάρτυρες πνεύματα, ἐν οὐρανοῖς ὄντως,

Πρόβε καὶ Ἀνδρόνικε, καὶ Τάραχε
μακάριε· ἀνδρικῶς γὰρ τοὺς πόνους, τῆς
μαρτυρίας ἠνύσατε, νίκαις θεϊκαῖς
κλειζόμενοι.

Καὶ νῦν ... Θεοτοκίον

Ὁ τῷ Πατρὶ καὶ τῷ Ἁγίῳ Πνεύματι, Λόγος
συνάναρχος, Παρθενικὴν μήτραν,
βουληθεὶς κατώκησε, καὶ σὰρξ ἀτρέπτως
γένονε· καὶ παθῶν ἐκουσίως, Μαρτύρων
θεῖα στρατεύματα, **πίστει ἐναθλεῖν
παρεσκεύασεν.**

**Κανὼν α', Ὠδὴ γ', τῆς Θεοτόκου Ἦχος
πλ. δ' Ὁ Εἰρμὸς**

«Οὐρανίας ἀψῖδος, ὀροφουργὲ Κύριε,
καὶ τῆς Ἐκκλησίας δομῆτορ, σὺ με
στερέωσον, ἐν τῇ ἀγάπῃ τῇ σῆ, τῶν
ἐφετῶν ἢ ἀκρότης, τῶν πιστῶν τὸ
στήριγμα, μόνε φιλάνθρωπε».

Στίχ. Ὑπεραγία Θεοτόκε, σῶσον ἡμᾶς.

Προστασίαν καὶ σκέπην, ζωῆς ἐμῆς
τίθημι, σὲ Θεογεννητορ Παρθένε, σὺ με
κυβέρνησον, πρὸς τὸν λιμένα σου, τῶν
ἀγαθῶν ἢ αἰτία, τῶν πιστῶν τὸ στήριγμα,
μόνη Πανύμνητε.

Στίχ. Ὑπεραγία Θεοτόκε, σῶσον ἡμᾶς.

Ἴκετεύω Παρθένε, τὸν ψυχικὸν τάραχον,
καὶ τῆς ἀθυμίας τὴν ζάλην, διασκεδάσαι
μου· σὺ γὰρ Θεόνυμφε, τὸν ἀρχηγὸν τῆς
γαλήνης, τὸν Χριστὸν ἐκύησας, μόνη
Πανάχραντε.

Στίχ. Ὑπεραγία Θεοτόκε, σῶσον ἡμᾶς.
 Εὐεργέτην τεκοῦσα, τὸν τῶν καλῶν
 αἴτιον, τῆς εὐεργεσίας τὸν πλοῦτον,
 πᾶσιν ἀνάβλυσον· πάντα γὰρ δύνασαι,
 ὡς δυνατὸν ἐν ἰσχύϊ, τὸν Χριστὸν
 κυήσασα, Θεομακάριστε.

Στίχ. Ὑπεραγία Θεοτόκε, σῶσον ἡμᾶς.
 Χαλεπαῖς ἀρρωστίαις, καὶ νοσεροῖς
 πάθεσιν, ἐξεταζομένω Παρθένε, σὺ μοι
 βοήθησον· τῶν ἰαμάτων γάρ, ἀνελλιπῆ
 σε γινώσκω, θησαυρὸν πανάμωμε, καὶ
 ἀδαπάνητον.

Ὦδὴ γ΄. Τοὺς Σοὺς ὕμνολόγους.

Στίχ. Ἅγιε τοῦ Θεοῦ πρέσβευε ὑπὲρ
 ἡμῶν.

Ὦ βάθους Χριστοῦ φιλανθρωπίας· ὡ
 ὕψους ἀγάπης θεϊκῆς· ὡ ὑπερλόγου
 πράξεως, δι' ἧς Ληστήν ἀπέδειξε, πρῶτον
 Ἐδὲμ συλήσαντα, κλεῖδα βαλόντα τό,
 Μνήσθητι.

Στίχ. Ἅγιε τοῦ Θεοῦ πρέσβευε ὑπὲρ
 ἡμῶν.

Μανία ἐθλάσθη διαβόλου, ἐν Τόπῳ
 Κρανίου θαυμαστῶς, ὅτε Ληστής ἐκ
 φάρυγγος, τούτου ἀπρίξ ἐξήρπασται, καὶ
 ὤκησεν Παράδεισον, ἀντὶ κολάσεως
 πέταυρα.

Στίχ. Ἅγιε τοῦ Θεοῦ πρέσβευε ὑπὲρ
 ἡμῶν.

Ὁ νόμος τῆς Θείας Σου ἀγάπης, τὰ φύσεως πάντα καταργεῖ, Σωτῆρ φιλανθρωπότητα, ἐργαζομένη θαύματα, καὶ ἐν ῥιπῇ Παράδεισον, μετανοοῦσι χαρίζεται.

Στίχ. Ὑπεραγία Θεοτόκε, σῶσον ἡμᾶς. Νοός μου τὸ ἄστατον Παρθένε, τῇ μνήμη συγκράτει Ἰησοῦ, καὶ τὴν πικρίαν γλύκανον, ἀμαρτιῶν τὴν δύσοιστον, εὐχὴν τὴν ἀδιάλειπτον, ἐν τῇ καρδίᾳ μου σπεύρουσα.

Κανὼν α', Ὠδὴ γ', τῶν Ἁγίων Μαρτύρων Ἦχος πλ. δ' Οὐρανίας ἀψῖδος.

Στίχ. Ἅγιοι τοῦ Θεοῦ πρεσβεύσατε ὑπὲρ ἡμῶν.

Ἰσχυρῶς τῷ διώκτη, ἀντιταχθεὶς Τάραχε, καὶ τὴν συντριβὴν τοῦ προσώπου, φέρων στερρότατα, μύλας συνέθλασας, τῶν νοουμένων λεόντων, ἀριστεύς γενόμενος, σθένει τοῦ Πνεύματος.

Στίχ. Ἅγιοι τοῦ Θεοῦ πρεσβεύσατε ὑπὲρ ἡμῶν.

Μεγαλόφρονι γνώμη, τοὺς αἰκισμοὺς ἤνεγκας, νότου καὶ γαστρὸς Μάρτυς Πρόβε, διατεινόμενος, καὶ συμφλεγόμενος, τοῖς ὀβελίσκοις τὰ στέρνα, καὶ τὸ θεολόγον σου, στόμα τυπτόμενος.

Στίχ. Ἅγιοι τοῦ Θεοῦ πρεσβεύσατε ὑπὲρ ἡμῶν.

Ἱερεῖον καθάπερ, ἀναρτηθεῖς ἔφερες,
 πόνους δριμυτάτων μαστίγων, Μάρτυς
 Ἀνδρόνικε, πυρὸς κατάφλεξιν, ἐκρίζωσιν
 τῶν ὀδόντων, καὶ τῆς θεολόγου σου,
 γλώσσης ἀφαίρεσιν.

Δόξα Πατρί ...

Τριφεγγεῖς ἀστέρες, ταῖς νοηταῖς
 λάμπουσιν, ἅπασαν ἐν δόξῃ τὴν κτίσιν,
 καταφωτίζετε, σκότος διώκοντες, τῆς
 πολυθέου ἀπάτης, ἀθλοφόροι
 Μάρτυρες, θεοειδέστατοι.

Καὶ νῦν ... Θεοτοκίον

Ὡς καλὴν ὡς ὠραίαν, ὡς ἐκλεκτὴν
 ἄχραντε, Λόγος ὁ τὸ πᾶν οὐσιώσας, σὲ
 ἐκλεξάμενος, σοῦ τὴν ἀμόλυντον, καὶ
 θεοδόχον γαστέρα, βουληθεῖς
 κατώκησεν ὁ ὑπερούσιος.

Ὁ Εἰρμός.

«Οὐρανίας ἀψίδος, ὀροφουργὲ Κύριε,
 καὶ τῆς Ἐκκλησίας δομητορ, σὺ με
 στερέωσον, ἐν τῇ ἀγάπῃ τῇ σῆ, τῶν
 ἐφετῶν ἢ ἀκρότης, τῶν πιστῶν τὸ
 στήριγμα, μόνε φιλόνητο».

**Ἔτι καὶ ἔτι ἐν εἰρήνῃ τοῦ Κυρίου
 δεηθῶμεν.**

Κύριε, ἐλέησον.

Ἀντιλαβοῦ, σῶσον, ἐλέησον καὶ
 διαφύλαξον ἡμᾶς, ὁ Θεός, τῇ σῆ χάριτι.

Κύριε, ἐλέησον.

Τῆς Παναγίας, ἀχράντου,
 ὑπερευλογημένης, ἐνδόξου, Δεσποίνης
 ἡμῶν Θεοτόκου καὶ ἀειπαρθένου
 Μαρίας, μετὰ πάντων τῶν Ἁγίων
 μνημονεύσαντες, ἑαυτοὺς καὶ ἀλλήλους
 καὶ πᾶσαν τὴν ζωὴν ἡμῶν, Χριστῷ τῷ
 Θεῷ παραθώμεθα.

Σοι Κύριε.

**Ὅτι σὺ εἶ ὁ Θεὸς ἡμῶν, καὶ σοὶ τὴν
 δόξαν ἀναπέμπομεν, τῷ Πατρὶ καὶ τῷ
 Υἱῷ καὶ τῷ Ἁγίῳ Πνεύματι, νῦν καὶ ἀεὶ
 καὶ εἰς τοὺς αἰῶνας τῶν αἰώνων.**

Ἀμήν.

Κοντάκιον Ἦχος β' Τὰ ἄνω ζητῶν.

**Τριάδος ἡμῖν, τὴν δόξαν ἐμφανίσαντες,
 γενναῖοι Χριστοῦ, ὀπλῖται θεῖοι
 Μάρτυρες, σὺν Ταράχῃ Πρόβος τε καὶ
 Ἄνδρονικος, ἤλεγξαν ἅπασαν, τῶν
 τυράννων ἀθεότητα, **τῇ πίστει γενναίως
 ἐναθλήσαντες.****

Ὁ Οἶκος.

**Του Ἰησοῦ τὰ πάθη γενναίως
 μιμησάμενοι, ἅμα σὺν Ταράχῃ τῷ σοφῷ,
 ὁ Πρόβος τε καὶ Ἄνδρόνικος, χαίροντες
 ἤχθησαν ἐν σταδίῳ, παρανόμων
 ἐλέγχοντες ἀθεΐαν. Ὅθεν ἡμεῖς οἱ ἐκ
 πόθου τιμῶντες τὴν μνήμην αὐτῶν, ἐν
 ὕμνοις ἀνευφημοῦμεν, καὶ πιστῶς τοὺς**

ἀγῶνας κηρύττομεν· ἐθαυμάστωσε γὰρ ὁ
Κύριος, ὡς φωστῆρας ἐν κόσμῳ, **τῆ
πίστει γενναίως ἐναθλήσαντες.**

**Κάθισμα Ἰῆχος πλ. α΄. Τὸν συνάναρχον
Λόγον.**

Ἐν Σταυρῷ ὁ Δεσπότης πολίτην ἔδειξε,
τὸν Ληστήν Παραδείσου, εἰπόντα·
Μνήσθητι, κάμοῦ φιλάνθρωπε Σωτήρ καὶ
μὴ παρίδης με, ἐν Βασιλείᾳ Σου ἐλθών,
τὸν ἀμαρτήσαντα πολλά, καὶ νῦν Σοι
μετανοοῦντα· διὸ ἡ πύλη ἠνοίγη, αὐτῷ
Ἐδὲμ καθὼς ἠτήσατο.

**Ἐτερον Κάθισμα. Ἰῆχος δ΄. Ἐπεφάνης
σήμερον.**

Ἐορτῆς ἐπέλαμψεν, αὔθις ἡμέρα, δεῦτε
οὔν φιλέορτοι, Δημᾶ εὐγνώμονος
Ληστοῦ, ἐν μελωδήμασιν ἄσωμεν, τὴν
θεῖαν μνήμην, αὐτὸν πρέσβυν ἔχοντες.

**Δόξα ... Κάθισμα Ἰῆχος πλ. δ' Τὴν
Σοφίαν.**

Τῆς Ἁγίας Τριάδος τὴν κραταιάν,
ὄπλισάμενοι πίστιν νεανικῶς,
Ἀνδρόνικος, Πρόβος τε, καὶ ὁ πάνσοφος
Τάραχος, τῆς πολυθέου πλάνης, τὸ
κράτος διέλυσαν, καὶ λαοὺς πρὸς θεῖαν,
ἀγάπην συνέδησαν· ὄθεν τὰ τῆς νίκης,
κομισάμενοι γέρα, χοροῖς
συνευφραίνονται, ἀσωμάτων Δυνάμεων,
οἷς ἐν πίστει βοήσωμεν· Πρεσβεύσατε
Χριστῷ τῷ Θεῷ, τῶν πταισμάτων ἄφεσιν

δωρήσασθαι, τοῖς ἐορτάζουσι πόθῳ, τὴν
ἀγίαν μνήμην ὑμῶν.

Καὶ νῦν ... Θεοτοκίον.

Τοῦ Ἡλίου νεφέλη τοῦ νοητοῦ, θείου
φέγγους λυχνία χρυσοφαής, ἄσπιλε
ἀμόλυντε, παναμώμητε Δέσποινα, τὴν
σκοτεινὴν ψυχὴν μου, τυφλώπτουσαν
πάθεσι, τῆς ἀπαθείας αἴγλη, καταύγασον
δέομαι, καὶ μεμολυσμένην, τὴν καρδίαν
μου πλῦνον, ῥοαῖς κατανύξεως,
μετανοίας τε δάκρυσι, καὶ τοῦ ῥύπου με
κάθαρον, πρεσβεύουσα Χριστῷ τῷ Θεῷ,
τῶν πταισμάτων δοῦναί μοι τὴν ἄφεσιν,
**τῷ εὐσεβῶς προσκυνοῦντι, τὸν
πανάγιον τόκον σου.**

**Κανὼν α', Ὡδὴ δ', τῆς Θεοτόκου Ἦχος
πλ. δ' Ὁ Εἰρμός.**

**Εἰσακήκοα Κύριε, τῆς οἰκονομίας σου τὸ
μυστήριον, κατενόησα τὰ ἔργα σου, καὶ
ἐδόξασά σου τὴν Θεότητα.**

Στίχ. Ὑπεραγία Θεοτόκε, σῶσον ἡμᾶς.

Τῶν παθῶν μου τὸν τάραχον, ἢ τὸν
κυβερνήτην τεκοῦσα Κύριον, καὶ τὸν
κλύδωνα κατεύνασον, τῶν ἐμῶν
πταισμάτων, Θεονύμφευτε.

Στίχ. Ὑπεραγία Θεοτόκε, σῶσον ἡμᾶς.

Εὐσπλαγχνίας τὴν ἄβυσσον,
ἐπικαλουμένῳ τῆς σῆς παράσχου μοι, ἢ
τὸν εὐσπλαγχνον κυήσασα, καὶ Σωτῆρα
πάντων, τῶν ὑμνούντων σε.

Στίχ. Ὑπεραγία Θεοτόκε, σῶσον ἡμᾶς.
 Ἀπολαύοντες, Πάναγνε, τῶν σῶν
 δωρημάτων εὐχαριστήριον,
 ἀναμέλλομεν ἐφύμνιον, οἱ γινώσκοντές
 σε Θεομήτορα.

Στίχ. Ὑπεραγία Θεοτόκε, σῶσον ἡμᾶς.
 Οἱ ἐλπίδα καὶ στήριγμα, καὶ τῆς σωτηρίας
 τεῖχος ἀκράδαντον, κεκτημένοι σε,
 Πανύμνητε, **δυσχερείας πάσης,**
ἐκλυτρούμεθα.

ᾠδὴ δ΄. Τὴν ἀνεξιχνίαστον.

Οὐ καθὼς ὁ κόσμος κρίνεις Χριστέ, ἀλλὰ
 τῇ ἀγάπῃ νυττόμενος, τὰς ἀμαρτίας,
 παραβλέπεις πατρικῶς, ὡς τοῦ Ληστοῦ
 ὃν ἔσωσας, καὶ Ἐδὲμ συλήσαντα ἔδειξας.

Σκάνδαλον ὑπάρχει ὁ Σὸς Σταυρός,
 Ἰουδαίοις εὐσπλαγχνε Κύριε, μηδὲ ὅλως
 γνοῦσιν, ὅτι πόρνας καὶ ληστὰς,
 μετανοοῦντας δείκνυσι, τοῦ Σοῦ
 Παραδείσου οἰκήτορας.

Λόγοις ὠμολόγησεν ὁ Ληστής, ἐν σταυρῷ
 κρεμάμενος Κύριε, τὰς ἀμαρτίας,
 διελέγξας θαυμαστῶς, τὸν σὺν αὐτῷ
 κρεμάμενον, καὶ Σὲ ἀναιδῶς
 βλασφημήσαντα.

Θεοτοκίον.

Ἦλγησας κρεμάμενον ἐν Σταυρῷ,
 βλέπουσα Υἱόν Σου Πανάμωμε, Ὄν ὡς

κακοῦργον, ἐθεώρει Ἰσραήλ, ὁ δὲ Ληστής
ἐκήρυξεν, **Βασιλέα πάσης τῆς κτίσεως.**

Κανὼν α', Ὡδὴ δ', τῶν Ἁγίων Μαρτύρων

Ἦχος πλ. δ' Σύ μου ἰσχύς, Κύριε.

Νόμον τὸν σόν, Λόγε τηροῦντες οἱ
Μάρτυρες, τῶν ἀνόμων νόμους
ἐβδελύξαντο, τοὺς ἀθετεῖν σε τὸν
Ποιητὴν, ἐγκελευομένους, δαιμόνων
ἐπιτηδεύμασι, καὶ πᾶσαν ὑποστάντες,
τρικυμίαν βασάνων, οὐρανίου γαλήνης
ἐπέτυχον.

Στέργων Χριστοῦ, φέρειν ζυγὸν
ἐπαυχένιον, τὸν αὐχένα χαίρεις
συντριβόμενος, τὸν δὲ Σταυρόν, ράβδον
κραταιᾶς, Τάραχε παμμάκαρ, δυνάμεως
ἐπαγόμενος, τῶν ράβδων τὰς νιφάδας,
ὑποφέρεις κραυγάζων· τῇ δυνάμει σου
δόξα Φιλάνθρωπε.

Ὡς δυνατός, θείῳ γενόμενος Πνεύματι,
τῶν κνημῶν σου, φέρεις τὴν ἐπώδυνον,
καρτερικῶς, Πρόβε συντριβήν, καὶ τὴν
τῶν ὀμμάτων, ἀφαίρεσιν φωτιζόμενος,
τῇ γνώσει τῆς Τριάδος, τελεώτατον
Μάρτυς, καὶ τοῖς ἄνω χοροῖς
συναπτόμενος.

Νεανικῶς, Μάρτυς Ἀνδρόνικε ἴστασο,
πρὸ βημάτων, ἀνταγωνιζόμενος, τῷ

δυσμενεῖ, λίαν καρτερῶς· ὄθεν
κατατέμνων, τὰς κνήμας σου
εὐτονώτερον, εἰργάζετό σε κάραν, τὴν
αὐτοῦ συμπατοῦντα, καὶ πορείαν τὴν
ἄνω στελλόμενον.

Θεοτοκίον.

Μόνη Θεόν, φέρεις ἐν μήτρα
σαρκούμενον, τὸν τὸ εἶναι, πᾶσι
παρεχόμενον, ὃν ἐν σταδίῳ οἱ ἀκλινεῖς,
καθομολογοῦντες, ἐνήθλησαν θεῖοι
Μάρτυρες. Παρθένε Θεοτόκε, τῶν
Ἀγγέλων τὸ θαῦμα, καὶ δαιμόνων τὸ
τραῦμα πανύμνητε.

**Κανὼν α', Ὡδὴ ε', τῆς Θεοτόκου Ἦχος
πλ. δ' Ὁ Εἰρμός.**

**Φώτισον ἡμᾶς, τοῖς προστάγμασί σου
Κύριε, καὶ τῷ βραχίονί σου τῷ ὑψηλῷ,
τὴν σὴν εἰρήνην, παράσχου ἡμῖν
φιλάνθρωπε.**

Στίχ. Ὑπεραγία Θεοτόκε, σῶσον ἡμᾶς.

Ἐμπλησον, Ἀγνή, εὐφροσύνης τὴν
καρδίαν μου, τὴν σὴν ἀκήρατον διδοῦσα
χαράν, τῆς εὐφροσύνης, ἣ γεννήσασα
τὸν αἴτιον.

Στίχ. Ὑπεραγία Θεοτόκε, σῶσον ἡμᾶς.

Λύτρωσαι ἡμᾶς, ἐκ κινδύνων, Θεοτόκε
Ἀγνή, ἣ αἰωνίαν τεκοῦσα λύτρωσιν, καὶ
τὴν εἰρήνην, τὴν πάντα νοῦν
ὑπερέχουσαν.

Στίχ. Ὑπεραγία Θεοτόκε, σῶσον ἡμᾶς.

Λῦσον τὴν ἀχλὺν, τῶν πταισμάτων μου,
 Θεόνυμφε, τῷ φωτισμῷ τῆς σῆς
 λαμπρότητος, ἡ φῶς τεκοῦσα, τὸ θεῖον
 καὶ προαιώνιον.

Στίχ. Ὑπεραγία Θεοτόκε, σῶσον ἡμᾶς.

Ἰασαι Ἀγνή, τῶν παθῶν μου τὴν
 ἀσθένειαν, ἐπισκοπῆς σου ἀξιώσασα, καὶ
 τὴν υἰεῖαν, τῇ πρεσβείᾳ σου παράσχου
 μοι.

Ῥδὴ ε΄. Ἐξέστη τὰ σύμπαντα.

Σταυρός σοι ἐγένετο, θεογνωσίας
 πρόξενος, Δίκαιε Ληστὰ καὶ θεολόγε, καὶ
 Παραδείσου, πρῶτον οἰκῆτορα, ἔδειξέ σε
 ἔνθα ὁ Χριστός, σὺν Αὐτῷ εἰσήγαγε, σοῦ
 βραβεύων μετάνοιαν.

Τὸ ξύλον παραίτιον, Ἀδὰμ θανάτου
 γέγονεν, σοὶ δὲ ὁ Σταυρὸς Ληστὰ
 θεόφρον, ζωῆς αἰτία, ὑπῆρξεν αὔθωρος,
 καὶ ἀθανασίας ἀφορμή, ἦν Χριστὸς
 χαρίζεται, τοῖς δεικνύσι μετάνοιαν.

Οὐδόλως ὁ Κύριος, τὰς πράξεις τῆς
 ληστείας σου, εἴληφεν ὑπ' ὄψιν ἀλλὰ
 πάσας, τῇ μετανοίᾳ, εὐθύς ἐξήλειψε, καὶ
 ὁμολογίας σου Ληστὰ, γνοὺς τὴν
 εἰλικρίνειαν, τὴν Ἐδέμ σοι ἐβράβευσεν.

Θεοτοκίον.

Ὑδάτων ὁ Κύριος, ἐν τῷ Σταυρῷ
 κρεμάμενος, καὶ Διψῷ βοήσας σωτηρίαν,

γένους βροτείου, τὴν δῖψαν ἔδειξεν, ἧς
περ ἀντιμίσθως ὁ Ληστής, Θεοτόκε
γένονε, **πρῶτος πάντων ὁ δίκαιος.**

**Κανὼν α', Ὁδὴ ε', τῶν Ἁγίων Μαρτύρων
Ἦχος πλ. δ' Ἵνα τὶ με ἀπώσω.**

**Ἄκλινεῖς ὁδοιπόροι, τρίβου τῆς στενῆς
καὶ τραχείας γεγόνατε, πειρασμῶν
νιφάδας, ὡς ἀφρούς θαλαττίους
ῶθούμενοι, ἀρραγεῖς ὡς πύργοι, ὡς ἐπὶ
πέτραν τὴν καρδίαν, Ἀθλοφόροι
ἐδράσαντες πίστεως.**

Ῥητορεύων τὰ θεῖα, καὶ θεολογῶν τὰ
σωτήρια δόγματα, τῶν χειλέων φέρεις,
τὰ σπαράγματα γνώμης στερρότητι,
ἀποφράττων στόμα, κατὰ Θεοῦ Τάραχε
μάκαρ, βλασφημίαν λαλοῦν τοῦ
ποιήσαντος.

Τετραχῶς τεταμένος, καὶ ταῖς ἐκ
μαστίγων πληγαῖς συνεχόμενος, τῆς
ψυχῆς ἐδήλου, τὸ γενναῖον ὁ Πρόβος
ἀνάστημα, στεφηφόρος ὄθεν,
ἀναδειχθεὶς σὺν τοῖς συνάθλοις, Βασιλεῖ
τῶν αἰώνων παρίσταται.

Θεοτοκίον.

Ἵπερτέρα τῶν ἄνω, πέφυκας Δυνάμεων,
Λόγον κυήσασα, τοῦ Πατρὸς Παρθένε,
τὸν συνάναρχον καὶ συναῖδιον, οὗ ταῖς
φрукτωρίαις, οἱ Ἀθληταὶ

καταυγασθέντες, ἀθεΐας τὴν νύκτα
παρέδραμον.

Κανὼν α', Ὡδὴ στ', τῆς Θεοτόκου Ἰηχος
πλ. δ' Ὁ Εἰρμός.

Τὴν δέησιν ἐκχεῶ πρὸς Κύριον, καὶ αὐτῷ
ἀπαγγελῶ μου τὰς θλίψεις, ὅτι κακῶν ἡ
ψυχὴ μου ἐπλήσθη, καὶ ἡ ζωὴ μου τῷ
Ἄδῃ προσήγγισε, καὶ δέομαι ὡς Ἰωνᾶς· Ἐκ
φθορᾶς, ὃ Θεός με ἀνάγαγε.

Στίχ. Ὑπεραγία Θεοτόκε, σῶσον ἡμᾶς.

Θανάτου καὶ τῆς φθορᾶς ὡς ἔσωσεν,
ἐαυτὸν ἐκδεδωκῶς τῷ θανάτῳ, τὴν τῆ
φθορᾶ καὶ θανάτῳ μου φύσιν,
κατασχεθεῖσαν, Παρθένε, δυσώπησον,
τὸν Κύριόν σου καὶ Υἱόν, τῆς ἐχθρῶν
κακουργίας με ρύσασθαι.

Στίχ. Ὑπεραγία Θεοτόκε, σῶσον ἡμᾶς.

Προστάτιν σε τῆς ζωῆς ἐπίσταμαι, καὶ
φρουρὰν ἀσφαλεστάτην, Παρθένε, τῶν
πειρασμῶν διαλύουσαν ὄχλον, καὶ
ἐπηρείας δαιμόνων ἐλαύνουσαν, καὶ
δέομαι διαπαντός, ἐκ φθορᾶς τῶν παθῶν
μου ρυσθῆναί με.

Στίχ. Ὑπεραγία Θεοτόκε, σῶσον ἡμᾶς.

Ὡς τεῖχος καταφυγῆς κεκτήμεθα, καὶ
ψυχῶν σε παντελῆ σωτηρίαν, καὶ
πλατυσμὸν ἐν ταῖς θλίψεσι, Κόρη, καὶ τῷ
φωτί σου ἀεὶ ἀγαλλόμεθα· Ὡ Δέσποινα,
καὶ νῦν ἡμᾶς, τῶν παθῶν καὶ κινδύνων
διάσωσον.

Στίχ. Ὑπεραγία Θεοτόκε, σῶσον ἡμᾶς.

Ἐν κλίνῃ νῦν ἀσθενῶν κατάκειμαι, καὶ οὐκ ἔστιν ἴασις τῇ σαρκί μου, ἀλλ' ἡ Θεὸν καὶ Σωτῆρα τοῦ κόσμου, καὶ τὸν λυτῆρα τῶν νόσων κυήσασα, σοῦ δέομαι τῆς ἀγαθῆς, ἐκ φθορᾶς νοσημάτων ἀνάστησον.

Ῥδὴ στ' . Τὴν θείαν ταύτην.

Τὸ βάθος γνοῦς ὁ Φιλάνθρωπος, καὶ τῆς εἰλικρινείας τὸ μέγεθος, δι' ὧν ἐβόησας, Ληστὰ τό, Μνήσθητι Κύριε, οἰκήτορά σε πρῶτον Ἐδὲμ ἀνέδειξεν.

Ὅδὸν πεπόρευσαι ἄγνωστον, Ληστὰ τὴν πρὸς Παράδεισον ἄγουσαν, ἐν ἧ ὁ Κύριος, ὡς συνοδίτην παρέλαβε, καὶ πύλην κεκλεισμένην τούτου σοι ἤνοιξεν.

Μνησθεὶς ἀμέσως ὁ Κύριος, τῆς σῆς ἐν μετανοίᾳ αἰτήσεως, εἰς τὰ οὐράνια, Αὐτοῦ Βασίλεια ἤγαγε, Ληστὰ ἐπιβραβεύων, ὁμολογίαν σου.

Θεοτοκίον.

Νικᾷ θυμὸν δικαιοτάτον, Υἱοῦ Σου τὸ φιλάνθρωπον Δέσποινα, καὶ ἀναδείκνυσι, τῆς Βασιλείας οἰκήτορας, ληστὰς ἀπαρνούμενους βίον τὸν πρότερον.

**Κανών α', Ὡδὴ ς', τῶν Ἁγίων Μαρτύρων
Ἦχος πλ. δ' Ἰλάσθητί μοι Σωτήρ.**

Ῥομφαία τοῦ δυνατοῦ, γενόμενοι διὰ πίστεως, καρδίας τῶν ἀσεβῶν, ἀνδρείως ἐτρώσατε, ἀνταγωνισάμενοι, κατ' αὐτῶν γενναίως, Ἀθλοφόροι μεγαλώνυμοι.

Ὡς πάλαι τὸν Δανιήλ, ἐν λάκκῳ θῆρες ἠδέσθησαν· οὕτω καὶ νῦν τοὺς στερροὺς, ὀπλίτας τῆς χάριτος, ἐν σταδίῳ ἔπτηξαν, κατευλαβηθέντες, τὰ σεπτὰ τούτων παθήματα.

Νυγεῖσάν σου τὴν πλευράν, ἐξεικονίζων ὁ Τάραχος, εἰσδέχεται ταῖς πλευραῖς, κεντήματα Δέσποτα, καὶ ὄξος ποτίζεται, καὶ πυρὶ τὴν κάραν, ὠμοτάτως καταφλέγεται.

Θεοτοκίον.

Συνέλαβες ἐν γαστρὶ, τὸν προαιώνιον ἄχραντε, καὶ τέτοκας ἐν σαρκί, τὸν φύσει ἀπρόσιτον, καὶ γάλα ἐπότισας, τὸν τροφέα πάντων, **Θεομῆτορ ἀπειρόγαμε.**

Ὁ Εἰρμός

«Ἰλάσθητί μοι Σωτήρ· πολλαὶ γὰρ αἱ ἀνομίαι μου, καὶ ἐκ βυθοῦ τῶν κακῶν, ἀνάγαγε δέομαι· πρὸς σὲ γὰρ ἐβόησα, καὶ ἐπάκουσόν μου, ὁ Θεὸς τῆς σωτηρίας μου».

**Ἔτι καὶ ἔτι ἐν εἰρήνῃ τοῦ Κυρίου
δεηθῶμεν.**

Κύριε, ἐλέησον.

Ἀντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῆ σῆ χάριτι.

Κύριε, ἐλέησον.

Τῆς Παναγίας, ἀχράντου,
ὑπερευλογημένης, ἐνδόξου, Δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἁγίων
μνημονεύσαντες, ἑαυτοὺς καὶ ἀλλήλους
καὶ πᾶσαν τὴν ζωὴν ἡμῶν, Χριστῷ τῷ
Θεῷ παραθώμεθα.

Σοι Κύριε.

**Σὺ γὰρ εἶ ὁ Βασιλεὺς τῆς εἰρήνης καὶ
Σωτὴρ τῶν ψυχῶν ἡμῶν, καὶ σοὶ τὴν
δόξαν ἀναπέμπομεν, τῷ Πατρὶ καὶ τῷ
Υἱῷ καὶ τῷ Ἁγίῳ Πνεύματι, νῦν καὶ ἀεὶ
καὶ εἰς τοὺς αἰῶνας τῶν αἰώνων.**

Ἄμήν.

**Κοντάκιον. Ἦχος δ΄. Ὁ ὑψωθεὶς ἐν τῷ
σταυρῷ.**

Τῆ πολυχώρῳ τοῦ Δεσπότητος παλάμῃ,
ἥτις Παράδεισος καλεῖται εἰσήχθης,
Ληστὰ εἰπὼν τό, Μνήσθητι κρεμάμενος
σταυρῷ, γεγονῶς διδάσκαλος μετανοίας
βαθείας, τοῖς ὁδὸν βαδίζουσι σκοτεινῆς
ἀμαρτίας, καὶ ἐπιστρέφουσι Πατρὶ τῷ
ἀγαθῷ, τῷ χορηγοῦντι, εὐσπλάγχχνως
συγχώρησιν.

Ὁ Οἶκος.

Ὁ τὸν ἄνθρωπον πλάσας Φιλάνθρωπε,
 ἐξ ἀπείρου καὶ θείας ἀγάπης Σου, καὶ
 πεσόντα δεινῶς ἐξανέστησας, ἀναλαβὼν
 τὴν ἔνσαρκον οἰκονομίαν Σου,
 ἀπερίγραπτον δέδειχας ὑπόδειγμα, τῆς
 ἀμέτρου συγκαταβάσεώς Σου,
 συγχωρήσας τελώνας, ἁμαρτωλούς,
 πόρνas καὶ ληστὰς, ὡς τὸν ἐν Σταυρῷ
 ὁμολογήσαντά Σου τὴν θεότητα, καὶ
 βοήσαντα ἐν συντριβῇ ψυχῆς τό,
 Μνήσθητί μου Κύριε. Ὅθεν καὶ ἡμεῖς
 εὐελπιστοῦντες διὰ τὴν ἡμῶν σωτηρίαν,
 δοξάζομέν Σου τὴν φιλάνθρωπον
 ἀγαθότητα, καὶ προσκυνοῦμέν Σε, τὸν
 χορηγοῦντα, εὐσπλάγχχνως συγχώρησιν.

ΣΥΝΑΞΑΡΙΟΝ.

Τῆ ἸΒ' τοῦ μηνός Οκτωβρίου, Μνήμη τοῦ
ἐν τῷ Σταυρῷ μετανοήσαντος δικαίου
καὶ εὐγνώμονος Ληστοῦ.

Στίχοι.

Καὶ ἐν σταυρῷ ληστής Ληστής
 παραμένει,
 Τῷ, Μνήσθητί μου, Παράδεισον
 ληστεύων.
 Ἐδὲμ οἰκήτωρ πρῶτος δίκαιος Ληστής
 πέφηνεν.

**Τῇ αὐτῇ ἡμέρᾳ, Μνήμη τῶν Ἁγίων
Μαρτύρων Πρόβου, Ταράχου, καὶ
Ἄνδρονίκου.**

Στίχοι.

Ξίφει Τάραχος, Ἄνδρόνικος καὶ Πρόβος,
Ἦραντο νίκη, γῆν προβάντες ταράχου.
Τμήθη δωδεκάτη, Πρόβος, Ἄνδρόνικος,
Τάραχός τε.

**Τῇ αὐτῇ ἡμέρᾳ, Μνήμη τῆς Ἁγίας
Καλλινίκου Μάρτυρος Δομνίνης.**

Στίχοι.

Μέλη Δομνίνα καὶ περ ἐξαρθρουμένη,
Οὐκ ἦν ἀληθῆ πίστιν ἐξαρνουμένη.

**Τῇ αὐτῇ ἡμέρᾳ, Μνήμη τῆς Ἁγίας
Μάρτυρος Ἀναστασίας τῆς Παρθένου.**

**Οἱ Ἅγιοι ἑβδομήκοντα Μάρτυρες, ξίφει
τελειοῦνται.**

**Ὁ Ἅγιος Θεόδωρος, Ἐπίσκοπος Ἐφέσου
ἐν εἰρήνῃ τελειοῦται.**

**Αἱ Ἅγιοι Μάρτυρες Μαλεφθᾶ, Ἀνθία
καὶ οἱ Μάρτυρες, Ἰουβεντῖνος, Μάξιμος,
Δωρόθεος καὶ Διόδωρος, ξίφει καὶ πυρὶ
τελειοῦνται.**

**Ὁ Ἅγιος Ἰωάννης, Ἐπίσκοπος Δαμασκοῦ
ἐν εἰρήνῃ τελειοῦται.**

**Ταῖς αὐτῶν ἀγίαις πρεσβείαις, Χριστὲ ὁ
Θεὸς ἐλέησον ἡμᾶς. Ἀμήν.**

ΚΑΤΑΒΑΣΙΑΙ.

Ἦχος δ΄. Ὡδή α΄.

Ἀνοίξω τὸ στόμα μου καὶ πληρωθήσεται
Πνεύματος, καὶ λόγον ἐρεύξομαι, τῇ
Βασιλίδι Μητρί, καὶ ὀφθήσομαι, φαιδρῶς
πανηγυρίζων, καὶ ἄσω γηθόμενος,
ταύτης τὰ θαύματα.

Ὡδή γ΄

Τοὺς σοὺς ὕμνολόγους Θεοτόκε, ὡς ζῶσα
καὶ ἄφθορος πηγή, θίασον
συγκροτήσαντας πνευματικὸν
στερέωσον, καὶ ἐν τῇ θείᾳ δόξῃ σου
στεφάνων δόξης ἀξίωσον.

Ὡδή δ΄

Τὴν ἀνεξιχνίαστον θείαν βουλήν, τῆς ἐκ
τῆς Παρθένου σαρκώσεως, σοῦ τοῦ
Ἵψίστου, ὁ Προφήτης, Ἀββακούμ,
κατανοῶν ἐκραύγαζε. Δόξα τῇ δυνάμει
σου Κύριε.

Ὡδή ε΄

Ἐξέστη τὰ σύμπαντα, ἐπὶ τῇ θείᾳ δόξῃ
σου, σὺ γὰρ ἀπειρόγαμε Παρθένε, ἔσχες
ἐν μήτρᾳ τὸν ἐπὶ πάντων Θεόν, καὶ
τέτοκας ἄχρονον Υἱόν, πᾶσι τοῖς ὕμνοῦσί
σε, σωτηρίαν βραβεύοντα.

Ὡδή ς΄

Τὴν θείαν ταύτην καὶ πάντιμον,
τελοῦντες ἑορτὴν οἱ θεόφρονες, τῆς
Θεομήτορος, δεῦτε τὰς χεῖρας
κροτήσωμεν, τὸν ἐξ αὐτῆς τεχθέντα Θεὸν
δοξάζοντες.

ᾠδὴ ζ'

Οὐκ ἐλάτρευσαν, τῇ κτίσει οἱ θεόφρονες,
παρὰ τὸν κτίσαντα, ἀλλὰ πυρὸς ἀπειλήν,
ἀνδρείως πατήσαντες, χαίροντες
ἔψαλλον, Ὑπερύμνητε, ὁ τῶν Πατέρων
Κύριος, καὶ Θεὸς εὐλογητὸς εἶ.

ᾠδὴ η'

**Στίχ. Αἰνοῦμεν, εὐλογοῦμεν, καὶ
προσκυνοῦμεν τὸν Κύριον.**

**Παῖδας εὐαγεῖς ἐν τῇ καμίνῳ, ὁ τόκος
τῆς Θεοτόκου διεσώσατο, τότε μὲν
τυπούμενος, νῦν δὲ ἐνεργούμενος, τὴν
οἰκουμένην ἅπασαν, ἀγείρει ψάλλουσαν.
Τὸν Κύριον ὑμνεῖτε τὰ ἔργα, καὶ
ὑπερυψοῦτε, εἰς πάντα τοὺς αἰῶνας.**

**Τὴν Θεοτόκον καὶ Μητέρα τοῦ Φωτός,
ἐν ὕμνοις τιμῶντες μεγαλύνωμεν.**

**Μεγαλύνει ἡ ψυχὴ μου τὸν Κύριον, καὶ
ἠγαλλίασε τὸ πνεῦμά μου ἐπὶ τῷ Θεῷ τῷ
Σωτῆρί μου.**

**Τὴν Τιμιωτέραν τῶν Χερουβείμ, καὶ
ἐνδοξοτέραν ἀσυγκρίτως τῶν Σεραφείμ,
τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.**

Ὅτι ἐπέβλεψεν ἐπὶ τὴν ταπείνωσιν τῆς
 δούλης αὐτοῦ· ἰδοὺ γὰρ ἀπὸ τοῦ νῦν
 μακαριοῦσί με πᾶσαι αἱ γενεαί.

**Τὴν Τιμιωτέραν τῶν Χερουβείμ, καὶ
 ἔνδοξοτέραν ἀσυγκρίτως τῶν Σεραφεείμ,
 τὴν ἀδιαφθόρως Θεὸν Λόγον τεκοῦσαν,
 τὴν ὄντως Θεοτόκον, σὲ μεγαλύνομεν.**

Ὅτι ἐποίησέ μοι μεγαλεῖα ὁ Δυνατός, καὶ
 ἅγιον τὸ ὄνομα αὐτοῦ, καὶ τὸ ἔλεος
 αὐτοῦ εἰς γενεάν, καὶ γενεάν τοῖς
 φοβουμένοις αὐτόν.

**Τὴν Τιμιωτέραν τῶν Χερουβείμ, καὶ
 ἔνδοξοτέραν ἀσυγκρίτως τῶν Σεραφεείμ,
 τὴν ἀδιαφθόρως Θεὸν Λόγον τεκοῦσαν,
 τὴν ὄντως Θεοτόκον, σὲ μεγαλύνομεν.**

Ἐποίησε κράτος ἐν βραχίονι αὐτοῦ,
 διεσκόρπισεν ὑπερηφάνους διανοία
 καρδίας αὐτῶν.

**Τὴν Τιμιωτέραν τῶν Χερουβείμ, καὶ
 ἔνδοξοτέραν ἀσυγκρίτως τῶν Σεραφεείμ,
 τὴν ἀδιαφθόρως Θεὸν Λόγον τεκοῦσαν,
 τὴν ὄντως Θεοτόκον, σὲ μεγαλύνομεν.**

Καθεῖλε δυνάστας ἀπὸ θρόνων, καὶ
 ὕψωσε ταπεινοὺς, πεινῶντας ἐνέπλησεν
 ἀγαθῶν, καὶ πλουτοῦντας ἐξάπέστειλε
 κενούς.

**Τὴν Τιμιωτέραν τῶν Χερουβείμ, καὶ
 ἔνδοξοτέραν ἀσυγκρίτως τῶν Σεραφεείμ,
 τὴν ἀδιαφθόρως Θεὸν Λόγον τεκοῦσαν,
 τὴν ὄντως Θεοτόκον, σὲ μεγαλύνομεν.**

Ἄντελάβετο Ἰσραὴλ παιδὸς αὐτοῦ,
μνησθῆναι ἐλέους, καθὼς ἐλάλησε πρὸς
τοὺς πατέρας ἡμῶν, τῷ Ἀβραάμ, καὶ τῷ
σπέρματι αὐτοῦ ἕως αἰῶνος.

**Τὴν Τιμιωτέραν τῶν Χερουβείμ, καὶ
ἐνδοξοτέραν ἀσυγκρίτως τῶν Σεραφείμ,
τὴν ἀδιαφθόρως Θεὸν Λόγον τεκοῦσαν,
τὴν ὄντως Θεοτόκον, σὲ μεγαλύνομεν.**

Καταβασία Ὡδὴ Θ΄.

**Ἄπας γηγενῆς, σκιρτάτω τῷ πνεύματι,
λαμπαδουχούμενος, πανηγυριζέτω δέ,
ἀϋλῶν Νόων, φύσις γεραίρουσα, τὰ ἱερὰ
θαυμάσια, τῆς Θεομήτορος, καὶ βοάτω.
Χαίροις παμμακάριστε, Θεοτόκε ἀγνή,
ἀειπάρθενε.**

**Ἔτι καὶ ἔτι ἐν εἰρήνῃ τοῦ Κυρίου
δεηθῶμεν.**

Κύριε, ἐλέησον.

Ἀντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῆ χάριτι.

Κύριε, ἐλέησον.

Τῆς Παναγίας, ἀχράντου,
ὑπερευλογημένης, ἐνδόξου, Δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἁγίων
μνημονεύσαντες, ἑαυτοὺς καὶ ἀλλήλους
καὶ πᾶσαν τὴν ζωὴν ἡμῶν, Χριστῷ τῷ
Θεῷ παραθώμεθα.

Σοι Κύριε.

**Ὅτι σὲ αἰνοῦσι πᾶσαι αἱ Δυνάμεις τῶν
οὐρανῶν, καὶ σοὶ τὴν δόξαν
ἀναπέμπουσι, τῷ Πατρὶ καὶ τῷ Υἱῷ καὶ
τῷ Ἁγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.**

Ἄμήν.

**Ἐξαποστειλᾶριον. Τοῖς Μαθηταῖς
συνέλθωμεν.**

**Ὡ τῆς φιλανθρωπίας Σου καὶ ἀπείρου
ἀγάπης, δι' ἣν συγκαταβέβηκας, τοῖς
ἀνθρώποις Σωτήρ μου, ὅπως ἡμᾶς
συναγάγῃς, εἰς τὴν Σὴν Βασιλείαν, ἧς
πρῶτον κατηξίωσας, τὸν Ληστήν ἐν
Κρανίῳ, ὅλη ψυχῇ, ἐκβοήσαντά Σοι τό,
Μνήσθητί μου, καὶ τοῦτον τύπον ἔδειξας,
μετανοίας γνησίας.**

**Ἐξαποστειλᾶριον Ἰηχος β' Τοῖς
Μαθηταῖς.**

**Πολυειδεῖς οἱ Μάρτυρες, αἰκισμοὺς
ἐνεγκόντες, πολλῶν ἐπάθλων ἔτυχον, καὶ
βραβείων τῆς νίκης, παρὰ Χριστοῦ τοῦ
Σωτῆρος, Τάραχος ὁ θεόφρων καὶ
Πρόβος καὶ Ἀνδρόνικος, οἱ στερροί,
Ἄθλοφόροι, ὧν τὴν σεπτὴν, ἐκτελοῦντες
μνήμην, τούτους τιμῶμεν, ὑπὲρ ἡμῶν
πρεσβεύοντας, τοῦ ῥυσθῆναι
πταισμάτων.**

Θεοτοκίον Ἰηχος β' Τοῖς Μαθηταῖς.

**Ἄμαρτιῶν πελάγει με, καὶ παθῶν ἐν τῇ
ζάλῃ, διηνεκῶς ποντούμενον,
πρόφθασον Θεοτόκε, τῇ παναλκεῖ σου
δυνάμει, καὶ διάσωσον τάχος, καὶ πρὸς
λιμένα ἴθυνον, μετανοίας με ὅπως,
δοξολογῶ, σὸν Υἱὸν ὃν ἔτεκες
ἀπορρήτως, καὶ σὲ τὴν Θεομήτορα,
εὐλαβῶς μεγαλύνω.**

ΑΙΝΟΙ ΨΑΛΜΟΣ ΡΜΗ' (148).

**Πᾶσα πνοὴ αἰνεσάτω τὸν Κύριον.
Αἰνεῖτε τὸν Κύριον ἐκ τῶν οὐρανῶν
αἰνεῖτε αὐτὸν ἐν τοῖς ὑψίστοις· **Σοὶ
πρέπει ὕμνος τῷ Θεῷ.****

**Αἰνεῖτε αὐτὸν πάντες οἱ Ἄγγελοι αὐτοῦ·
αἰνεῖτε αὐτὸν, πᾶσαι αἱ Δυνάμεις
αὐτοῦ· **Σοὶ πρέπει ὕμνος τῷ Θεῷ.****

**Στίχ. Αἰνεῖτε αὐτὸν ἐπὶ ταῖς δυναστείαις
αὐτοῦ, αἰνεῖτε αὐτὸν κατὰ τὸ πλῆθος
τῆς μεγαλωσύνης αὐτοῦ.**

**Στιχηρὰ Προσόμοια. Ἦχος πλ. δ'. Ὡ
τοῦ παραδόξου θαύματος.**

**Ὡ τοῦ παραδόξου θαύματος, ἐν Γολγοθᾶ
ὁ Χριστός, τὸν Ληστήν ἐδικαίωσεν, ὡς
θεολογήσαντα, καὶ μετάνοιαν δείξαντα,
τὴν ἀκροτάτην, καὶ ζωῆς πρόξενον, ὑπὲρ
ἀπάσας, πράξεις αἷς ἄνθρωπος, Θεῷ
ἐντέταλται, πράττειν ἵνα ἄφεσιν
ἀμαρτιῶν, εὖρη καὶ τὸ ἔλεος, Αὐτοῦ
κληρώσῃται.**

Στίχ. Αίνεῖτε αὐτὸν ἐν ἤχῳ σάλπιγγος,
αἰνεῖτε αὐτὸν ἐν ψαλτηρίῳ καὶ κιθάρα.
Πῶς Βασιλεία ληστεύεται, τῶν οὐρανῶν
ἐν ῥιπῇ, ὁ Ληστής ἡμῖν ἔδειξε, μόνον ἐνὶ
ῥήματι, Μνήσθητί μου φθεγξάμενος,
πρὸς τὸν Δεσπότην, Ὃν ὠμολόγησε, Θεὸν
ἀπάντων, ἀδίκως θνήξαντα, καὶ
ἀρνησάμενος, μετανοία ἅπαντα τὰ
ληστρικά, πρῶτος τὸν Παράδεισον,
ἐκληρονόμησεν.

Στίχ. Αἰνεῖτε αὐτὸν ἐν τυμπάνῳ καὶ
χορῷ, αἰνεῖτε αὐτὸν ἐν χορδαῖς καὶ
ὄργάνῳ .

Ὁμολογητῆς, προσήλυτος, Μάρτυς,
εὐγνώμων φανείς, ὁ Ληστής ἐν τῷ αἵματι,
τοῦ Χριστοῦ λουσάμενος, εὐφυῶς τὸν
Παράδεισον, τῇ μετανοίᾳ ἐξηγοράσατο,
Θεὸν γνωρίσας, Χριστὸν σταυρούμενον.
Καὶ ὄν εἰς θάνατον, Ἰουδαῖοι ἔστειλαν,
αὐτὸς ζωὴν, εὖρατο αἰώνιον, καὶ
ἀκατάληκτον.

Στίχ. Αἰνεῖτε αὐτὸν ἐν κυμβάλοις
εὐήχοις, αἰνεῖτε αὐτὸν ἐν κυμβάλοις
ἀλλαλαγμοῦ, Πᾶσα πνοὴ αἰνεσάτω τὸν
Κύριον.

Τῇ κλεπτικῇ ἐληΐσατο, καλῶς Ληστής τὴν
ζωὴν, καὶ εὐστόχως χρησάμενος, ἐνὶ
λόγῳ ἤρπασε, Βασιλείαν οὐράνιον. Ὃν
μιμηθέντες, βαθέως κράξωμεν, πρὸς τὸν
Δεσπότην· Μνήσθητι Κύριε, τῶν
δεομένων Σου, καὶ παράσχου ἄφεσιν

ἀμαρτιῶν, ὅπως ἐπιτύχωμεν, τῆς
Βασιλείας Σου.

**Δόξα Πατρί και Υιῷ και Αγίῳ Πνεύματι.
Ἦχος πλ. α'.**

Κύριε φιλόνηθροπε Ἰησοῦ, τῆ θεϊκῆ
ἀνοχῆ Σου ἀναισχύντως καταχρώμενοι,
οὐκ ἐπαυσάμεθα ἐργάζεσθαι τὰ πονηρὰ
καὶ αἰσχρά, ἀλλὰ καὶ ἔτι ταῖς
πολυτρόποις ἀμαρτίαις ἐμπλέκεσθαι
ἀνοήτως συνεχίζομεν, ἐνώπιον τῶν
ἀλαθήτων Σου ὀφθαλμῶν. Ὅθεν Σύ, μόνη
Ἄγαθὲ καὶ Ἐλεῆμον, ὡσπερ τὸν δίκαιον
καὶ εὐγνώμονα Ληστήν, ἐν Γολγοθᾶ
μετανοήσαντα, βοήθησον καὶ σῶσον
ἡμᾶς. Μὴ ἀπορρίψης βδελυξάμενος
Ἵπεράγαθε, τοὺς ἀχρεῖους οἰκέτας Σου,
προσπίπτοντας τῷ Σταυρῷ Σου, καὶ ἐκ
ψυχῆς κραυγάζοντας· Μνήσθητι καὶ
ἡμῶν τῶν ἀναξίων Σωτήρ, ἐν τῇ
ἐπουρανίῳ Βασιλείᾳ Σου.

**Και νυν και αεί και εις τους αιῶνας των
αιῶνων αμήν.**

Μακαρίζομέν Σε, Θεοτόκε Παρθένε, καὶ
δοξάζομέν Σε, οἱ πιστοὶ κατὰ χρέος, τὴν
πόλιν τὴν ἄσειστον, τὸ τεῖχος τὸ
ἄρρηκτον, τὴν ἀρραγῆ προστασίαν, καὶ
καταφυγὴν τῶν ψυχῶν ἡμῶν.

Δοξολογία Μεγάλη.

- **Δόξα σοι τῷ δείξαντι τὸ φῶς.** Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία.
 - **Ὑμνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.**
 - **Κύριε βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα,**
 - **Κύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρός, ὁ αἴρων τὴν ἀμαρτίαν τοῦ κόσμου, ἐλέησον ἡμᾶς, ὁ αἴρων τὰς ἀμαρτίας τοῦ κόσμου.**
 - **Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.**
 - **Ὅτι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἀμήν.**
 - **Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.**
 - **Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.**
 - **Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.**

- **Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.**
- **Εὐλογητὸς εἶ, Κύριε, δίδαξόν με τὰ δικαιώματά σου.**
- **Εὐλογητὸς εἶ, Κύριε, δίδαξόν με τὰ δικαιώματά σου.**
- **Εὐλογητὸς εἶ, Κύριε, δίδαξόν με τὰ δικαιώματά σου.**
- **Κύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα ἰ Κύριε, ἐλέησόν με, ἴασαι τὴν ψυχὴν μου, ὅτι ἥμαρτόν σοι.**
- **Κύριε, πρὸς σέ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.**
- **Ὅτι παρὰ σοὶ πηγὴ ζωῆς, ἐν τῷ φωτί σου ὁψόμεθα φῶς.**
 - **Παράτεινον τὸ ἔλεός σου τοῖς γινώσκουσί σε.**
- **Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.**
- **Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.**
- **Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.**
 - **Δόξα Πατρὶ καὶ Υἱῷ καὶ ἁγίῳ Πνεύματι.**
- **Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.**
- **Ἅγιος Ἀθάνατος, ἐλέησον ἡμᾶς.**

- **Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.**

Ἀπολυτίκιον τοῦ Εὐγνώμονος Ληστοῦ.

Ἦχος γ΄. Τὴν ὠραιότητα.

Εἰπὼν τὸ μνήσθητι, ξύλω ὑψούμενος,
 τρυφῆς ἠξίωσαι, ληστὰ μακάριε, ὑπὸ
 Χριστοῦ παναληθῶς, Δημᾶ ἐν τῷ
 Παραδείσῳ· σὺ γὰρ ἀναμάρτητον,
 ὠμολόγησας ἄνακτα, οὐρανοῦ καὶ γῆς
 Θεόν, θεολόγος γενόμενος· διὸ
 αἰτούμεθά σου πρεσβείαις, ὅπως
ἐκφύγωμεν γεέννης.

**Δόξα ... Ἀπολυτίκιον Ἦχος πλ. α' Τὸν
 συνάναρχον Λόγον.**

Τῶν Ἀγίων Μαρτύρων τὰ κατορθώματα,
 οὐρανῶν αἱ Δυνάμεις ὑπερεθαύμασαν,
 ὅτι ἐν σώματι θνητῷ, τὸν ἀσώματον
 ἐχθρόν, τῇ δυνάμει τοῦ Σταυροῦ,
 ἀγωνισάμενοι καλῶς, ἐνίκησαν ἀοράτως,
 καὶ πρεσβεύουσι τῷ Κυρίῳ, **ἐλεηθῆναι**
τὰς ψυχὰς ἡμῶν.

Καὶ νῦν ... Θεοτοκίον. Ἦχος πλ. α'.
Χαῖρε πύλη Κυρίου ἡ ἀδιόδευτος, χαῖρε
 τεῖχος καὶ σκέπη τῶν προστρεχόντων εἰς
 σέ, χαῖρε ἀχείμαστε λιμὴν, καὶ
 ἀπειρόγαμε, ἡ τεκοῦσα ἐν σαρκί, τὸν
 Ποιητὴν σου καὶ Θεόν, πρεσβεύουσα μὴ
 ἐλλείπης, ὑπὲρ τῶν ἀνυμνούντων, καὶ
 προσκυνούντων **τὸν τόκον σου.**

Η ΙΒ' ΤΟΥ ΑΥΤΟΥ ΜΗΝΟΣ ΟΚΤΩΒΡΙΟΥ
2024.

ΣΑΒΒΑΤΟΝ. ΙΣΤ' Εβδομάδα (Δ' ΛΟΥΚΑ
). **Ἦχος πλ. β'.**

Μνήμη τοῦ ἐν τῷ Σταυρῷ
μετανοήσαντος δικαίου καὶ
εὐγνώμονος Ληστοῦ καὶ τῶν Ἁγίων
Μαρτύρων Πρόβου, Ταράχου, καὶ
Ἄνδρονίκου.

ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ.

Ευλογημένη η Βασιλεία του Πατρός και
του Υιού και του Αγίου Πνεύματος, νυν
και αεί και εις τους αιώνας των αιώνων.

Αμήν.

Ἐν εἰρήνῃ τοῦ Κυρίου δεηθῶμεν.

Κύριε, ἐλέησον.

Ἐπὲρ τῆς ἄνωθεν εἰρήνης, καὶ τῆς
σωτηρίας τῶν ψυχῶν ἡμῶν, τοῦ Κυρίου
δεηθῶμεν.

Κύριε, ἐλέησον.

Ἐπὲρ τῆς εἰρήνης τοῦ σύμπαντος κόσμου,
εὐσταθείας τῶν ἁγίων τοῦ Θεοῦ
Ἐκκλησιῶν, καὶ τῆς τῶν πάντων ἐνώσεως,
τοῦ Κυρίου δεηθῶμεν.

Κύριε, ἐλέησον.

Ἐπὲρ τοῦ ἁγίου οἴκου τούτου, καὶ τῶν
μετὰ πίστεως, εὐλαβείας, καὶ φόβου
Θεοῦ εἰσιόντων ἐν αὐτῷ, τοῦ Κυρίου
δεηθῶμεν.

Κύριε, ἐλέησον.

Ἐπὲρ τῶν εὐσεβῶν καὶ ὀρθοδόξων
χριστιανῶν, τοῦ Κυρίου δεηθῶμεν.

Κύριε, ἐλέησον.

Ἐπὲρ τοῦ Πατρὸς ἡμῶν,
Ἀρχιεπισκόπου (τοῦ δεῖνος), τοῦ τιμίου
πρεσβυτερίου, τῆς ἐν Χριστῷ διακονίας,
παντός τοῦ Κλήρου καὶ τοῦ Λαοῦ, τοῦ
Κυρίου δεηθῶμεν.

Κύριε, ἐλέησον.

Ἐπὲρ τοῦ εὐσεβοῦς ἡμῶν Ἔθνους, πάσης
Ἀρχῆς καὶ Ἐξουσίας ἐν αὐτῷ, τοῦ κατὰ
ξηρὰν θάλασσαν καὶ ἀέρα φιλοχρίστου
ἡμῶν στρατοῦ, τοῦ Κυρίου δεηθῶμεν.

Κύριε, ἐλέησον.

Ἐπὲρ τῆς (πόλεως) ταύτης, πάσης πόλεως
καὶ χώρας καὶ τῶν πίστει οἰκούντων ἐν
αὐταῖς, τοῦ Κυρίου δεηθῶμεν.

Κύριε, ἐλέησον.

Ἐπὲρ εὐκρασίας ἀέρων, εὐφορίας τῶν
καρπῶν τῆς γῆς καὶ καιρῶν εἰρηνικῶν,
τοῦ Κυρίου δεηθῶμεν.

Κύριε, ἐλέησον.

Ἐπὲρ πλεόντων, ὁδοιπορούντων,
νοσοούντων, καμνόντων, αἰχμαλώτων καὶ
τῆς σωτηρίας αὐτῶν, τοῦ Κυρίου
δεηθῶμεν.

Κύριε, ἐλέησον.

Ἵπέρ τοῦ ῥυσθῆναι ἡμᾶς ἀπό πάσης
θλίψεως, ὀργῆς, κινδύνου καὶ ἀνάγκης,
τοῦ Κυρίου δεηθῶμεν.

Κύριε, ἐλέησον.

Ἀντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῆ σῆ χάριτι.

Κύριε, ἐλέησον.

Τῆς Παναγίας, ἀχράντου,
ὑπερευλογημένης, ἐνδόξου, Δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἁγίων
μνημονεύσαντες, ἑαυτοὺς καὶ ἀλλήλους
καὶ πᾶσαν τὴν ζωὴν ἡμῶν, Χριστῷ τῷ
Θεῷ παραθώμεθα.

Σοι Κύριε.

Κύριε ὁ Θεὸς ἡμῶν, οὗ τὸ κράτος
ἀνείκαστον καὶ ἡ δόξα ἀκατάληπτος, οὗ
τὸ ἔλεος ἀμέτρητον καὶ ἡ φιλανθρωπία
ἄφατος, Αὐτὸς Δέσποτα, κατὰ τὴν
εὐσπλαχνίαν σου, ἐπίβλεψον ἐφ' ἡμᾶς
καὶ ἐπὶ τὸν ἅγιον οἶκον τοῦτον καὶ
ποίησον μεθ' ἡμῶν, καὶ τῶν
συνευχομένων ἡμῖν, πλούσια τὰ ἐλέη
σου καὶ τοὺς οἰκτιρμούς σου.

**Ὅτι πρέπει σοι, πᾶσα δόξα, τιμὴ καὶ
προσκύνησις, τῷ Πατρὶ καὶ τῷ Υἱῷ καὶ
τῷ Ἁγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.**

Ἀμήν.

Ἀντίφωνον Α΄.

Στίχ. Εὐλόγει ἡ ψυχὴ μου, τὸν Κύριον,
καὶ πάντα τὰ ἐντός μου τὸ ὄνομα τὸ
ἅγιον αὐτοῦ.

Ταῖς πρεσβείαις τῆς Θεοτόκου, Σῶτερ
σῶσον ἡμᾶς.

Στίχ. Εὐλόγει, ἡ ψυχὴ μου, τὸν Κύριον,
καὶ μὴ ἐπιλανθάνου πάσας τὰς
ἀνταποδόσεις αὐτοῦ.

Ταῖς πρεσβείαις τῆς Θεοτόκου, Σῶτερ
σῶσον ἡμᾶς.

Στίχ. Κύριος ἐν τῷ οὐρανῷ ἠτοίμασε
τὸν θρόνον αὐτοῦ, καὶ ἡ βασιλεία αὐτοῦ
πάντων δεσπάζει.

Ταῖς πρεσβείαις τῆς Θεοτόκου, Σῶτερ
σῶσον ἡμᾶς.

Στίχ. Εὐλογεῖτε τὸν Κύριον, πάντα τὰ
ἔργα αὐτοῦ, ἐν παντὶ τόπῳ τῆς
δεσποτείας αὐτοῦ.

Ταῖς πρεσβείαις τῆς Θεοτόκου, Σῶτερ
σῶσον ἡμᾶς.

Δόξα Πατρὶ ... Καὶ νῦν.

Ταῖς πρεσβείαις τῆς Θεοτόκου, Σῶτερ
σῶσον ἡμᾶς.

**Ἔτι καὶ ἔτι ἐν εἰρήνῃ τοῦ Κυρίου
δεηθῶμεν.**

Κύριε, ἐλέησον.

Ἀντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῆ χάριτι.

Κύριε, ἐλέησον.

Τῆς Παναγίας, ἀχράντου,
 ὑπερευλογημένης, ἐνδόξου, Δεσποίνης
 ἡμῶν Θεοτόκου καὶ ἀειπαρθένου
 Μαρίας, μετὰ πάντων τῶν Ἁγίων
 μνημονεύσαντες, ἑαυτοὺς καὶ ἀλλήλους
 καὶ πᾶσαν τὴν ζωὴν ἡμῶν, Χριστῷ τῷ
 Θεῷ παραθώμεθα.

Σοι Κύριε.

**Ὅτι σὸν τὸ κράτος καὶ σοῦ ἐστὶν ἡ
 βασιλεία καὶ ἡ δύναμις καὶ ἡ δόξα, τοῦ
 Πατρὸς καὶ τοῦ Υἱοῦ καὶ τοῦ Ἁγίου
 Πνεύματος, νῦν καὶ ἀεὶ καὶ εἰς τοὺς
 αἰῶνας τῶν αἰώνων.**

Ἀμήν.

Ἀντίφωνον Β΄.

Στίχ. Αἶνει, ἡ ψυχὴ μου τὸν Κύριον,
 αἰνέσω Κύριον ἐν τῇ ζωῇ μου ψαλῷ τῷ
 Θεῷ μου ἕως ὑπάρχω.

Σῶσον ἡμᾶς, Υἱὲ Θεοῦ, ὁ ἀναστὰς ἐκ
 νεκρῶν, ψάλλοντάς σοι Ἀλληλούϊα.

Στίχ. Μακάριος, οὗ ὁ Θεὸς Ἰακώβ
 βοηθὸς αὐτοῦ, ἡ ἐλπίς αὐτοῦ ἐπὶ Κύριον
 τὸν Θεὸν αὐτοῦ.

Σῶσον ἡμᾶς, Υἱὲ Θεοῦ, ὁ ἀναστὰς ἐκ
 νεκρῶν, ψάλλοντάς σοι Ἀλληλούϊα.

Στίχ. Τὸν ποιήσαντα τὸν οὐρανὸν καὶ
 τὴν γῆν, τὴν θάλασσαν καὶ πάντα τὰ ἐν
 αὐτοῖς·

Σῶσον ἡμᾶς, Υἱὲ Θεοῦ, ὁ ἀναστὰς ἐκ
 νεκρῶν, ψάλλοντάς σοι Ἀλληλούϊα.

Στίχ. Βασιλεύσει Κύριος εἰς τὸν αἰῶνα,
ὁ Θεός σου, Σιών, εἰς γενεὰν καὶ γενεάν.

Σῶσον ἡμᾶς, Υἱὲ Θεοῦ, ὁ ἀναστὰς ἐκ
νεκρῶν, ψάλλοντάς σοι Ἀλληλούϊα.

Δόξα. Πατρί .. Καὶ νῦν ...

Ὁ μονογενὴς Υἱὸς καὶ Λόγος τοῦ Θεοῦ,
ἀθάνατος ὑπάρχων, καὶ καταδεξάμενος,
διὰ τὴν ἡμετέραν σωτηρίαν, σαρκωθῆναι
ἐκ τῆς ἁγίας Θεοτόκου καὶ ἀειπαρθένου
Μαρίας, ἀτρέπτως ἐνανθρωπήσας,
σταυρωθεὶς τε, Χριστὲ ὁ Θεός, θανάτῳ
θάνατον πατήσας. Εἷς ὢν τῆς ἁγίας
Τριάδος, συνδοξαζόμενος τῷ Πατρὶ καὶ
τῷ ἁγίῳ Πνεύματι, σῶσον ἡμᾶς.

**Ἔτι καὶ ἔτι ἐν εἰρήνῃ τοῦ Κυρίου
δεηθῶμεν.**

Κύριε, ἐλέησον.

Ἀντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῆ χάριτι.

Κύριε, ἐλέησον.

Τῆς Παναγίας, ἀχράντου,
ὑπερευλογημένης, ἐνδόξου, Δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἁγίων
μνημονεύσαντες, ἑαυτοὺς καὶ ἀλλήλους
καὶ πᾶσαν τὴν ζωὴν ἡμῶν, Χριστῷ τῷ
Θεῷ παραθώμεθα.

Σοι Κύριε.

**Ὅτι ἀγαθὸς καὶ φιλόανθρωπος Θεὸς
ὑπάρχεις καὶ σοὶ τὴν δόξαν**

**ἀναπέμπομεν, τῷ Πατρὶ καὶ τῷ Υἱῷ καὶ
τῷ Ἁγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.**

Ἀμήν.

Ἀντίφωνον Γ΄.

Στίχ. α΄. Τό, Μνήσθητι, Δέσποτα,
Ληστοῦ βοῶμεν.

Ἀπολυτίκιον. Ἦχος γ΄. Τὴν ὠραιότητα.

Εἰπὼν τὸ μνήσθητι, ξύλῳ ὑψούμενος,
τρυφῆς ἠξίωσαι, ληστὰ μακάριε, ὑπὸ
Χριστοῦ παναληθῶς, Δημᾶ ἐν τῷ
Παραδείσῳ· σὺ γὰρ ἀναμάρτητον,
ὠμολόγησας ἄνακτα, οὐρανοῦ καὶ γῆς
Θεόν, θεολόγος γενόμενος· διὸ
αἰτούμεθά σου πρεσβείαις, ὅπως
ἐκφύγωμεν γεέννης.

Στίχ. β΄. Οἱ ἐν ἀπείροις πταίσμασι
πεπτωκότες.

Ἀπολυτίκιον. Ἦχος γ΄. Τὴν ὠραιότητα.

Εἰπὼν τὸ μνήσθητι, ξύλῳ ὑψούμενος,
τρυφῆς ἠξίωσαι, ληστὰ μακάριε, ὑπὸ
Χριστοῦ παναληθῶς, Δημᾶ ἐν τῷ
Παραδείσῳ· σὺ γὰρ ἀναμάρτητον,
ὠμολόγησας ἄνακτα, οὐρανοῦ καὶ γῆς
Θεόν, θεολόγος γενόμενος· διὸ
αἰτούμεθά σου πρεσβείαις, ὅπως
ἐκφύγωμεν γεέννης.

Εἴσοδος.

Σοφία Ορθή.

Είσοδικὸν Ἦχος β΄.

Δεῦτε προσκυνήσωμεν καὶ
προσπέσωμεν Χριστῷ, σῶσον ἡμᾶς Υἱὲ
Θεοῦ ὁ ἐν Ἁγίοις
θαυμαστός, ..ψάλλοντάς σοι Ἀλληλούϊα.

Ἀπολυτίκιον. Ἦχος γ΄. Τὴν ὠραιότητα.

Εἰπὼν τὸ μνήσθητι, ξύλῳ ὑψούμενος,
τρυφῆς ἠξίωσαι, ληστὰ μακάριε, ὑπὸ
Χριστοῦ παναληθῶς, Δημᾶ ἐν τῷ
Παραδείσῳ· σὺ γὰρ ἀναμάρτητον,
ὠμολόγησας ἄνακτα, οὐρανοῦ καὶ γῆς
Θεόν, θεολόγος γενόμενος· διὸ
αἰτούμεθά σου πρεσβείαις, ὅπως
ἐκφύγωμεν γεέννης.

Ἀπολυτίκιον. Ἦχος γ΄. Τὴν ὠραιότητα.

Σταυρῷ κρεμάμενος, Ληστής ὁ δίκαιος,
φωνήσας· Μνήσθητι, κάμοῦ
Φιλάνθρωπε, τοῦ Παραδείσου
παρευθύς, οἰκῆτωρ ἀναδέδεικται.
Τοῦτόν Σοι προσάγοντες, ὡς μεσίτην
εὐάκουστον, Δέσποτα κραυγάζομεν·
μετανοία ἀπόπλυνον, παντοίας ἁμαρτίας
βοώντων, Μνήσθητι καὶ ἡμῶν, ὡς ὁ μόνος
Πολυέλεος.

**Ἀπολυτίκιον. Ἦχος δ΄. Ταχὺ
προκατάλαβε.**

**Ληστήν Σου ἠξίωσας τῆς ἀθανάτου
ζωῆς, εἰπόντα τὸ μνήσθητι ἐπὶ Σταυροῦ
Ἀγαθέ, τῆ μακροθυμίας Σου· ὅθεν τοὺς
προσκυνοῦντας, τὸ Σὸν Ἅγιον Ξύλον,
δώρησαι ἐγκλημάτων, τὴν ὀφλήν
Ἐλεῆμον, καὶ σῶσον ἀπάντων τὰς ψυχάς,
μόνε Φιλάνθρωπε.**

**Ἀπολυτίκιον Ἦχος πλ. α' Τὸν
συνάναρχον Λόγον.**

**Τῶν Ἁγίων Μαρτύρων τὰ κατορθώματα,
οὐρανῶν αἱ Δυνάμεις ὑπερεθαύμασαν,
ὅτι ἐν σώματι θνητῶ, τὸν ἀσώματον
ἐχθρόν, τῆ δυνάμει τοῦ Σταυροῦ,
ἀγωνισάμενοι καλῶς, ἐνίκησαν ἀοράτως,
καὶ πρεσβεύουσι τῷ Κυρίῳ, ἐλεηθῆναι
τὰς ψυχὰς ἡμῶν.**

Ὁ διάκονος:

Του Ἱεροῦ Ναοῦ.

Κοντάκιον Ἦχος β'.

**Προστασία τῶν Χριστιανῶν
ἀκαταίσχυντε, μεσιτεία πρὸς τὸν
Ποιητὴν ἀμετάθετε, μὴ παρίδης
ἀμαρτωλῶν δεήσεων φωνάς, ἀλλὰ
πρόφθασον, ὡς ἀγαθή, εἰς τὴν βοήθειαν
ἡμῶν, τῶν πιστῶς κραυγαζόντων σοι.
Τάχυνον εἰς πρεσβείαν, καὶ σπεῦσον εἰς**

ἰκεσίαν, ἡ προστατεύουσα αἰεί, **Θεοτόκε,**
τῶν τιμώντων σε.

Διάκονος.

Τοῦ Κυρίου δεηθῶμεν.

Κύριε, ἐλέησον.

**Ὁ Θεὸς ὁ Ἅγιος, ὁ ἐν ἀγίοις
 ἀναπαυόμενος, ὁ τρισαγίω φωνῇ ὑπὸ
 τῶν Σεραφεῖμ ἀνυμνούμενος καὶ ὑπὸ τῶν
 Χερουβείμ δοξολογούμενος, καὶ ὑπὸ
 πάσης ἐπουρανίου δυνάμεως
 προσκυνούμενος ὁ ἐκ τοῦ μὴ ὄντος εἰς τὸ
 εἶναι παραγαγὼν τὰ σύμπαντα ὁ κτίσας
 τὸν ἄνθρωπον κατ' εἰκόνα σὴν καὶ
 ὁμοίωσιν καὶ παντί σου χαρίσματι
 κατακοσμήσας, ὁ διδοὺς αἰτοῦντι σοφίαν
 καὶ σύνεσιν, καὶ μὴ παρορῶν
 ἁμαρτάνοντα, ἀλλὰ θέμενος ἐπὶ σωτηρία
 μετάνοιαν, ὁ καταξιώσας ἡμᾶς, τοὺς
 ταπεινοὺς καὶ ἀναξίους δούλους σου, καὶ
 ἐν τῇ ὥρᾳ ταύτῃ στῆναι κατενώπιον τῆς
 δόξης τοῦ ἁγίου σου θυσιαστηρίου, καὶ
 τὴν ὀφειλομένην σοι προσκύνησιν καὶ
 δοξολογίαν προσάγειν. Αὐτός, Δέσποτα,
 πρόσδεξαι καὶ ἐκ στόματος ἡμῶν τῶν
 ἁμαρτωλῶν τὸν Τρισάγιον ὕμνον καὶ
 ἐπίσκεψαι ἡμᾶς ἐν τῇ χρηστότητί σου.**

Συγχώρησον ἡμῖν πᾶν πλημμέλημα,
 ἐκούσιόν τε καὶ ἀκούσιον, ἀγίασον ἡμῶν
 τὰς ψυχὰς καὶ τὰ σώματα καὶ δὸς ἡμῖν ἐν
 ὁσιότητι λατρεύειν σοι πάσας τὰς ἡμέρας

τῆς ζωῆς ἡμῶν, πρεσβείαις τῆς ἁγίας
 Θεοτόκου, καὶ πάντων τῶν Ἁγίων, τῶν
 ἀπ' αἰῶνός σοι εὐαρεστησάντων.

ἽΟτι ἅγιος εἶ ὁ Θεὸς ἡμῶν καὶ σοὶ τὴν
 δόξαν ἀναπέμπομεν, τῷ Πατρὶ καὶ τῷ
 Υἱῷ καὶ τῷ Ἁγίῳ Πνεύματι, νῦν καὶ
 ἀεὶ, **καὶ εἰς τοὺς αἰῶνας τῶν αἰώνων.**

Ἄμην.

Τρισάγιον Ἀποστόλου.

Τὸν Σταυρόν σου προσκυνοῦμεν
 Δέσποτα, καὶ τὴν ἁγίαν σου Ἀνάστασιν
 δοξάζομεν. (γ').

Δόξα Πατρὶ καὶ Υἱῷ καὶ Ἁγίῳ Πνεύματι.
**Καὶ νῦν καὶ ἀεὶ καὶ εἰς τοὺς αἰῶνας τῶν
 αἰώνων. Ἄμην.**

Καὶ τὴν ἁγίαν σου Ἀνάστασιν δοξάζομεν.

Δύναμις.

Τὸν Σταυρόν σου προσκυνοῦμεν
 Δέσποτα, καὶ τὴν ἁγίαν σου Ἀνάστασιν
 δοξάζομεν.

Προκείμενον τῆς ἡμέρας, Ἦχος πλ. β'.

Εὐφράνθητε ἐπὶ Κύριον καὶ
 ἀγαλλιᾶσθε, δίκαιοι.

Στίχ. Μακάριοι ὧν ἀφέθησαν αἱ
 ἀνομίαι.

ΣΑΒΒΑΤΟΝ ΙΣΤ΄, ΕΒΔΟΜΑΔΟΣ.
Πρὸς Κορινθίους Α΄ Ἐπιστολῆς Παύλου
τὸ Ἀνάγνωσμα 10:23-28.

Ἀδελφοί, πάντα μοι ἔξεστιν, ἀλλ' οὐ πάντα συμφέρει. Πάντα μοι ἔξεστιν, ἀλλ' οὐ πάντα οἰκοδομεῖ. Μηδεὶς τὸ ἑαυτοῦ ζητείτω ἀλλὰ τὸ τοῦ ἑτέρου ἕκαστος. Πᾶν τὸ ἐν μακέλλῳ πωλούμενον ἐσθίετε, μηδὲν ἀνακρίνοντες διὰ τὴν συνείδησιν, τοῦ γὰρ Κυρίου ἡ γῆ καὶ τὸ πλήρωμα αὐτῆς. Εἴ τις καλεῖ ὑμᾶς τῶν ἀπίστων καὶ θέλετε πορεύεσθαι, πᾶν τὸ παρατιθέμενον ὑμῖν ἐσθίετε μηδὲν ἀνακρίνοντες διὰ τὴν συνείδησιν; Ἐὰν δέ τις ὑμῖν εἴπῃ· Τοῦτο εἰδωλόθυτόν ἐστι· μὴ ἐσθίετε δι' ἐκεῖνον τὸν μηνύσαντα καὶ τὴν συνείδησιν· ἐὰν δέ τις ὑμῖν εἴπῃ· τοῦτο εἰδωλόθυτόν ἐστι· μὴ ἐσθίετε δι' ἐκεῖνον τὸν μηνύσαντα καὶ τὴν συνείδησιν· τοῦ γὰρ Κυρίου ἡ γῆ, καὶ τὸ πλήρωμα αὐτῆς.

Ἀλληλούϊα τῆς ἡμέρας, Ἦχος πλ. β΄
Μακάριοι ὃν ἐξελέξω καὶ προσελάβου,
Κύριε.

Στίχ. Καὶ τὸ μνημόσυνόν αὐτῶν εἰς
γενεὰν καὶ γενεάν.

Σοφία. Ὁρθοί, ἀκούσωμεν τοῦ ἁγίου
Εὐαγγελίου

Ἐξομολογήσονται οἱ οὐρανοὶ τὰ
θαυμάσιά σου, Κύριε.

Στίχ. Ὁ Θεὸς ἐνδοξαζόμενος ἐν βουλήῃ
ἀγίων.

Σοφία. Ὁρθοί, ἀκούσωμεν τοῦ ἀγίου
Εὐαγγελίου.
Εἰρήνη πᾶσι.

Καὶ τῷ Πνεύματί σου.

Ἐκ τοῦ κατὰ **Λουκᾶν** ἀγίου Εὐαγγελίου,
Πρόσχωμεν.

Δόξα σοι, Κύριε, δόξα σοι.

ΤΩ ΣΑΒΒΑΤΩ ΤΗΣ Δ΄ ΕΒΔΟΜΑΔΟΣ.

Ἐκ τοῦ κατὰ Λουκᾶν, στ΄ 1 – 10.

Τῷ καιρῷ ἐκείνῳ, ἐπορεύετο ὁ Ἰησοῦς
τοῖς σάββασι διὰ τῶν σπορίμων· καὶ
ἔτιλλον οἱ μαθηταὶ αὐτοῦ τοὺς στάχυας
καὶ ἤσθιον ψύχοντες ταῖς χερσί. τινὲς δὲ
τῶν Φαρισαίων εἶπον αὐτοῖς· Τί ποιεῖτε ὃ
οὐκ ἔξεστι ποιεῖν ἐν τοῖς σάββασι; καὶ
ἀποκριθεὶς πρὸς αὐτοὺς εἶπεν ὁ Ἰησοῦς·
Οὐδὲ τοῦτο ἀνέγνωτε ὃ ἐποίησε Δαυΐδ
ὅποτε ἐπέινασεν αὐτὸς καὶ οἱ μετ' αὐτοῦ
ὄντες; ὡς εἰσῆλθεν εἰς τὸν οἶκον τοῦ
Θεοῦ καὶ τοὺς ἄρτους τῆς προθέσεως
ἔλαβε καὶ ἔφαγε, καὶ ἔδωκε καὶ τοῖς μετ'
αὐτοῦ, οὓς οὐκ ἔξεστι φαγεῖν εἰ μὴ
μόνους τοὺς ἱερεῖς; καὶ ἔλεγεν αὐτοῖς ὅτι
κύριός ἐστιν ὁ υἱὸς τοῦ ἀνθρώπου καὶ
τοῦ σαββάτου. Ἐγένετο δὲ καὶ ἐν ἑτέρῳ
σαββάτῳ εἰσελθεῖν αὐτὸν εἰς τὴν

συναγωγὴν καὶ διδάσκειν· καὶ ἦν ἐκεῖ
 ἄνθρωπος, καὶ ἡ χεὶρ αὐτοῦ ἡ δεξιὰ ἦν
 ξηρά. Παρετήρουν δὲ οἱ γραμματεῖς καὶ
 οἱ Φαρισαῖοι εἰ ἐν τῷ σαββάτῳ
 θεραπεύσει, ἵνα εὕρωσι κατηγορίαν
 αὐτοῦ. αὐτὸς δὲ ἤδει τοὺς διαλογισμοὺς
 αὐτῶν, καὶ εἶπε τῷ ἀνθρώπῳ τῷ ξηρὰν
 ἔχοντι τὴν χεῖρα· Ἔγειρε καὶ στήθι εἰς τὸ
 μέσον· ὁ δὲ ἀναστὰς ἔστη. εἶπεν οὖν ὁ
 Ἰησοῦς πρὸς αὐτούς· Ἐπερωτήσω ὑμᾶς τί
 ἔξεστι τοῖς σάββασι, ἀγαθοποιῆσαι ἢ
 κακοποιῆσαι, ψυχὴν σῶσαι ἢ ἀποκτεῖναι;
 καὶ περιβλεψάμενος πάντας αὐτοὺς
 εἶπεν αὐτῷ· Ἐκτεινον τὴν χεῖρά σου. ὁ δὲ
 ἐποίησε, καὶ ἀπεκατεστάθη ἡ χεὶρ
 αὐτοῦ ὑγιῆς ὡς ἡ ἄλλη.

Δόξα σοι, Κύριε, δόξα σοι.

**Εἴπωμεν πάντες ἐξ ὅλης τῆς ψυχῆς καὶ ἐξ
 ὅλης τῆς διανοίας ἡμῶν εἴπωμεν.**

Κύριε, ἐλέησον.

Κύριε παντοκράτορ ὁ Θεὸς τῶν Πατέρων
 ἡμῶν, δεόμεθά σου, ἐπάκουσον καὶ
 ἐλέησον.

Κύριε, ἐλέησον.

Ἐλέησον ἡμᾶς ὁ Θεὸς κατὰ τὸ μέγα ἐλεός
 σου, δεόμεθά σου, ἐπάκουσον καὶ
 ἐλέησον.

Κύριε, ἐλέησον. Κύριε, ἐλέησον.

Κύριε, ἐλέησον.

Ἔτι δεόμεθα ὑπὲρ τοῦ Πατρὸς ἡμῶν,
Ἀρχιεπισκόπου (τοῦ δεῖνος).

Κύριε, ἐλέησον. Κύριε, ἐλέησον.

Κύριε, ἐλέησον.

Ἔτι δεόμεθα ὑπὲρ τῶν ἀδελφῶν ἡμῶν,
τῶν ἱερέων, ἱερομονάχων, ἱεροδιακόνων
καὶ μοναχῶν, καὶ πάσης τῆς ἐν Χριστῷ
ἡμῶν ἀδελφότητος.

Κύριε, ἐλέησον. Κύριε, ἐλέησον.

Κύριε, ἐλέησον.

Ἔτι δεόμεθα ὑπὲρ ἐλέους, ζωῆς, εἰρήνης,
υἰείας, σωτηρίας, ἐπισκέψεως,
συγχωρήσεως καὶ ἀφέσεως τῶν
ἀμαρτιῶν τῶν δούλων τοῦ Θεοῦ, πάντων
τῶν εὐσεβῶν καὶ ὀρθοδόξων χριστιανῶν,
τῶν κατοικούντων καὶ παρεπιδημούντων
ἐν τῇ (πόλει) ταύτῃ, τῶν ἐνοριτῶν,
ἐπιτρόπων, συνδρομητῶν καὶ ἀφιερωτῶν
τοῦ ἁγίου ναοῦ τούτου.

Κύριε, ἐλέησον. Κύριε, ἐλέησον.

Κύριε, ἐλέησον.

Ἔτι δεόμεθα ὑπὲρ τῶν μακαρίων καὶ
ἀοιδίμων κτιτόρων τῆς ἁγίας Ἐκκλησίας
ταύτης, καὶ ὑπὲρ πάντων τῶν
προαναπαυσασμένων πατέρων καὶ
ἀδελφῶν ἡμῶν, τῶν ἐνθάδε εὐσεβῶς,
κειμένων, καὶ ἀπανταχοῦ ὀρθοδόξων.

Κύριε, ἐλέησον. Κύριε, ἐλέησον.

Κύριε, ἐλέησον.

Ἔτι δεόμεθα ὑπὲρ τῶν καρποφορούντων
καὶ καλλιεργούντων ἐν τῷ ἁγίῳ καὶ

πανσέπτω ναῶ τούτω, κοπιώντων,
ψαλλόντων καὶ ὑπὲρ τοῦ περιεστῶτος
λαοῦ, τοῦ ἀπεκδεχομένου τὸ παρά σοῦ
μέγα καὶ πλούσιον ἔλεος.

Κύριε, ἐλέησον.

Ὅτι ἐλεήμων καὶ φιλόανθρωπος Θεὸς
ὑπάρχεις, καὶ σοὶ τὴν δόξαν
ἀναπέμπομεν, τῷ Πατρὶ καὶ τῷ Υἱῷ καὶ
τῷ Ἁγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.

Ἄμην.

Ἔτι καὶ ἔτι ἐν εἰρήνῃ, τοῦ Κυρίου
δεηθῶμεν.

Κύριε, ἐλέησον.

Ἀντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῆ χάριτι.

Κύριε, ἐλέησον.

Σοφία.

Εὐχαριστοῦμέν σοι, Κύριε, ὁ Θεός τῶν
δυνάμεων, τῷ καταξιώσαντι ἡμᾶς
παραστῆναι καὶ νῦν τῷ ἁγίῳ σου
θυσιαστηρίῳ καὶ προσπεσεῖν τοῖς
οἰκτιρμοῖς σου ὑπὲρ τῶν ἡμετέρων
ἁμαρτημάτων καὶ τῶν τοῦ λαοῦ
ἀγνοημάτων. Πρόσδεξαι, ὁ Θεός, τὴν
δέησιν ἡμῶν, ποιήσον ἡμᾶς ἀξίους
γενέσθαι τοῦ προσφέρειν σοι δεήσεις καὶ
ἱκεσίας καὶ θυσίας ἀναιμάκτους ὑπὲρ
παντός τοῦ λαοῦ σου, καὶ ἰκάνωσον

ἡμᾶς, οὓς ἔθου εἰς τὴν διακονίαν σου ταύτην, ἐν τῇ δυνάμει τοῦ Πνεύματός σου τοῦ Ἁγίου, ἀκαταγνώστως καὶ ἀπροσκόπτως, ἐν καθαρῷ τῷ μαρτυρίῳ τῆς συνειδήσεως ἡμῶν, ἐπικαλεῖσθαί σε ἐν παντὶ καιρῷ καὶ τόπῳ, ἵνα εἰσακούων ἡμῶν, ἴλεως ἡμῖν εἴης, ἐν τῷ πλήθει τῆς σῆς ἀγαθότητος.

Ὅτι πρέπει σοι, πᾶσα δόξα, τιμὴ καὶ προσκύνησις, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ἀμήν.

Ἔτι καὶ ἔτι ἐν εἰρήνῃ, τοῦ Κυρίου
δεηθῶμεν.

Κύριε, ἐλέησον.

Ἀντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῆ χάριτι.

Κύριε, ἐλέησον.

Σοφία.

Πάλιν καὶ πολλάκις σοι προσπίπτομεν
καὶ σοῦ δεόμεθα, ἀγαθὲ καὶ
φιλόανθρωπε, ὅπως, ἐπιβλέψας ἐπὶ τὴν
δέησιν ἡμῶν, καθαρίσης ἡμῶν τὰς ψυχὰς
καὶ τὰ σώματα ἀπὸ παντὸς μολυσμοῦ
σαρκὸς καὶ πνεύματος, καὶ δώης ἡμῖν
ἀνένοχον καὶ ἀκατάκριτον τὴν
παράστασιν τοῦ ἁγίου σου
θυσιαστηρίου. Χάρισαι δέ, ὁ Θεός, καὶ

τοῖς συνευχομένοις ἡμῖν προκοπὴν βίου
καὶ πίστεως καὶ συνέσεως πνευματικῆς,
δὸς αὐτοῖς πάντοτε, μετὰ φόβου καὶ
ἀγάπης λατρεύειν σοι, ἀνενόχως καὶ
ἀκατακρίτως μετέχειν τῶν ἀγίων σου
μυστηρίων, καὶ τῆς ἐπουρανίου σου
βασιλείας ἀξιωθῆναι.

**Ὅπως ὑπὸ τοῦ κράτους σου πάντοτε
φυλαττόμενοι, σοὶ δόξαν
ἀναπέμπωμεν, τῷ Πατρὶ καὶ τῷ Υἱῷ καὶ
τῷ Ἁγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.**

Ἄμήν.

**Οἱ τὰ Χερουβείμ μυστικῶς εἰκονίζοντες,
καὶ τῇ ζωοποιῷ Τριάδι τὸν τρισάγιον
ὕμνον προσάδοντες, πᾶσαν τὴν βιοτικὴν
ἀποθώμεθα μέριμναν.**

**Ὡς τὸν βασιλέα τῶν ὅλων
ὑποδεξόμενοι.**

Ἡ Εἴσοδος τῶν Τιμίων Δώρων.

**Ταῖς ἀγγελικαῖς ἀοράτως
δορυφορούμενον τάξεσιν. Ἀλληλούϊα.
Ἀλληλούϊα. Ἀλληλούϊα.**

**Πληρώσωμεν τὴν δέησιν ἡμῶν τῷ Κυρίῳ.
Κύριε, ἐλέησον.**

Ἵπέρ τῶν προτεθέντων τιμίων δώρων,
τοῦ Κυρίου δεηθῶμεν.

Κύριε, ἐλέησον.

Ἵπέρ τοῦ ἁγίου οἴκου τούτου καί τῶν
μετά πίστεως, εὐλαβείας καί φόβου
Θεοῦ εἰσιόντων ἐν αὐτῷ, τοῦ Κυρίου
δεηθῶμεν.

Κύριε, ἐλέησον.

Ἵπέρ τοῦ ῥυσθῆναι ἡμᾶς ἀπό πάσης
θλίψεως, ὀργῆς, κινδύνου καί ἀνάγκης,
τοῦ Κυρίου δεηθῶμεν.

Κύριε, ἐλέησον.

Ἀντιλαβοῦ, σῶσον, ἐλέησον καί
διαφύλαξον ἡμᾶς, ὁ Θεός, τῆ σῆ χάριτι.

Κύριε, ἐλέησον.

Τὴν ἡμέραν πᾶσαν, τελείαν, ἁγίαν,
εἰρηνικὴν καί ἀναμάρτητον, παρά τοῦ
Κυρίου, αἰτησώμεθα.

Παράσχου Κύριε

Ἄγγελον εἰρήνης, πιστὸν ὁδηγόν, φύλακα
τῶν ψυχῶν καί τῶν σωμάτων ἡμῶν,
παρά τοῦ Κυρίου αἰτησώμεθα.

Παράσχου Κύριε

Συγγνώμην καί ἄφεσιν τῶν ἁμαρτιῶν καί
τῶν πλημμελημάτων ἡμῶν, παρά τοῦ
Κυρίου αἰτησώμεθα.

Παράσχου Κύριε

Τὰ καλὰ καί συμφέροντα ταῖς ψυχαῖς
ἡμῶν καί εἰρήνην τῷ κόσμῳ, παρά τοῦ
Κυρίου αἰτησώμεθα.

Παράσχου Κύριε

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοία ἐκτελέσαι, παρά τοῦ Κυρίου αἰτησώμεθα.

Παράσχου Κύριε

Χριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογία τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

Παράσχου Κύριε

Τῆς Παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

Σοι Κύριε.

Κύριε ὁ Θεὸς ἡμῶν, ὁ κτίσας ἡμᾶς καὶ ἀγαγὼν εἰς τὴν ζωὴν ταύτην, ὁ ὑποδείξας ἡμῖν ὁδοὺς εἰς σωτηρίαν, ὁ χαρισάμενος ἡμῖν οὐρανίων μυστηρίων ἀποκάλυψιν, σὺ εἶ ὁ θέμενος ἡμᾶς εἰς τὴν διακονίαν ταύτην ἐν τῇ δυνάμει τοῦ Πνεύματός σου τοῦ Ἁγίου. Εὐδόκησον δὴ, Κύριε, τοῦ γενέσθαι ἡμᾶς διακόνους τῆς καινῆς σου Διαθήκης, λειτουργοὺς τῶν ἁγίων σου Μυστηρίων, πρόσδεξαι ἡμᾶς προσεγγίζοντας τῷ ἁγίῳ σου θυσιαστηρίῳ, κατὰ τὸ πλῆθος τοῦ ἐλέους σου, ἵνα γενώμεθα ἄξιοι τοῦ προσφέρειν σοι τὴν λογικὴν ταύτην καὶ ἀναίμακτον

Θυσίαν ὑπὲρ τῶν ἡμετέρων
 ἁμαρτημάτων, καὶ τῶν τοῦ λαοῦ
 ἀγνοημάτων, ἦν προσδεξάμενος εἰς τὸ
 ἅγιον, ὑπερουράνιον καὶ νοερόν σου
 θυσιαστήριον εἰς ὄσμὴν εὐωδίας,
 ἀντικατάπεμψον ἡμῖν τὴν χάριν τοῦ
 Ἁγίου σου Πνεύματος. Ἐπίβλεψον ἐφ'
 ἡμᾶς, ὁ Θεός, καὶ ἔπιδε ἐπὶ τὴν λατρείαν
 ἡμῶν ταύτην, καὶ πρόσδεξαι αὐτήν, ὡς
 προσεδέξω Ἄβελ τὰ δῶρα, Νῶε τὰς
 θυσίας, Ἀβραὰμ τὰς ὀλοκαρπώσεις,
 Μωϋσέως καὶ Ἀαρὼν τὰς ἱερwsύνας,
 Σαμουὴλ τὰς εἰρηνικάς. Ὡς προσεδέξω ἐκ
 τῶν ἁγίων σου Ἀποστόλων τὴν ἀληθινὴν
 ταύτην λατρείαν, οὕτω καὶ ἐκ τῶν χειρῶν
 ἡμῶν τῶν ἁμαρτωλῶν πρόσδεξαι τὰ
 Δῶρα ταῦτα, ἐν τῇ χρηστότητί σου,
 Κύριε, ἵνα, καταξιωθέντες λειτουργεῖν
 ἀμέμπτως τῷ ἁγίῳ σου θυσιαστηρίῳ,
 εὐρωμεν τὸν μισθὸν τῶν πιστῶν καὶ
 φρονίμων οἰκονόμων, ἐν τῇ ἡμέρᾳ τῇ
 φοβερᾷ τῆς ἀνταποδόσεώς σου τῆς
 δικαίας.

**Διὰ τῶν οἰκτιρμῶν τοῦ μονογενοῦς σου
 Υἱοῦ, μεθ' οὗ εὐλογητὸς εἶ, σὺν τῷ
 Παναγίῳ καὶ ἀγαθῷ καὶ ζωοποιῷ σου
 Πνεύματι, νῦν καὶ ἀεὶ καὶ εἰς τοὺς
 αἰῶνας τῶν αἰώνων.**

Ἀμήν.

**+ Ειρήνη πᾶσι.
Καὶ τῷ πνεύματί σου.
Ἀγαπήσωμεν ἀλλήλους, ἵνα ἐν ὁμονοίᾳ
ὁμολογήσωμεν.**

**Πατέρα, Υἱὸν καὶ Ἅγιον Πνεῦμα, Τριάδα
ὁμοούσιον καὶ ἀχώριστον.**

ἢ

**Ἀγαπήσω σε, Κύριε, ἡ ἰσχύς μου, Κύριος
στερέωμά μου, καὶ καταφυγή μου, καὶ
ῥύστης μου.**

**Τὰς θύρας, τὰς θύρας. Ἐν σοφίᾳ
πρόσχωμεν.**

- **Πιστεύω εἰς ἓνα Θεόν, Πατέρα,
Παντοκράτορα, ποιητὴν οὐρανοῦ καὶ
γῆς, ὁρατῶν τε πάντων καὶ ἀοράτων.**
- **Καὶ εἰς ἓνα Κύριον Ἰησοῦν Χριστόν,
τὸν Υἱὸν τοῦ Θεοῦ τὸν Μονογενῆ, τὸν ἐκ
τοῦ Πατρὸς γεννηθέντα πρὸ πάντων τῶν
αἰώνων. Φῶς ἐκ φωτός, Θεὸν ἀληθινὸν
ἐκ Θεοῦ ἀληθινοῦ γεννηθέντα, οὐ
ποιηθέντα, ὁμοούσιον τῷ Πατρί, δι' οὗ
τὰ πάντα ἐγένετο.**
- **Τὸν δι' ἡμᾶς τοὺς ἀνθρώπους καὶ
διὰ τὴν ἡμετέραν σωτηρίαν κατελθόντα
ἐκ τῶν οὐρανῶν καὶ σαρκωθέντα ἐκ
Πνεύματος Ἁγίου καὶ Μαρίας τῆς
Παρθένου καὶ ἐνανθρωπήσαντα.**

- Σταυρωθέντα τε ὑπὲρ ἡμῶν ἐπὶ Ποντίου Πιλάτου καὶ παθόντα καὶ ταφέντα.
- Καὶ ἀναστάντα τῇ τρίτῃ ἡμέρᾳ κατὰ τὰς Γραφάς. Καὶ ἀνελθόντα εἰς τοὺς Οὐρανοὺς καὶ καθεζόμενον ἐκ δεξιῶν τοῦ Πατρὸς.
- Καὶ πάλιν ἐρχόμενον μετὰ δόξης κρῖναι ζῶντας καὶ νεκρούς, οὗ τῆς βασιλείας οὐκ ἔσται τέλος.
- Καὶ εἰς τὸ Πνεῦμα τὸ Ἅγιον, τὸ Κύριον, τὸ Ζωοποιόν, τὸ ἐκ τοῦ Πατρὸς ἐκπορευόμενον, τὸ σὺν Πατρὶ καὶ Υἱῷ συμπροσκυνούμενον καὶ συνδοξαζόμενον, τὸ λαλῆσαν διὰ τῶν Προφητῶν.
- Εἰς Μίαν, Ἁγίαν, Καθολικὴν καὶ Ἀποστολικὴν Ἐκκλησίαν.
- Ὁμολογῶ ἓν Βάπτισμα εἰς ἄφεσιν ἁμαρτιῶν.
- Προσδοκῶ ἀνάστασιν νεκρῶν.
- Καὶ ζωὴν τοῦ μέλλοντος αἰῶνος.
 - Ἀμήν.

Στῶμεν καλῶς, στῶμεν μετὰ φόβου, πρόσχωμεν, τὴν ἁγίαν ἀναφοράν, ἐν εἰρήνῃ προσφέρειν.

Ἔλεον εἰρήνης, θυσίαν αἰνέσεως.

Ἡ χάρις τοῦ Κυρίου ἡμῶν Ἰησοῦ Χριστοῦ καὶ ἡ ἀγάπη τοῦ Θεοῦ καὶ Πατρὸς καὶ ἡ

κοινωνία τοῦ Ἁγίου Πνεύματος εἶη μετὰ πάντων ὑμῶν.

Καὶ μετὰ τοῦ πνεύματός σου.

Ἄνω σχῶμεν τὰς καρδίας.

Ἐχομεν πρὸς τὸν Κύριον.

Εὐχαριστήσωμεν τῷ Κυρίῳ.

Ἄξιον καὶ δίκαιόν ἐστι.

Τὸν ἐπινίκιον ὕμνον ᾄδοντα, βοῶντα, κεκραγότα, καὶ λέγοντα,

Ἅγιος, ἅγιος, ἅγιος, Κύριος Σαβαώθ, Πλήρης, ὁ οὐρανὸς καὶ ἡ γῆ τῆς δόξης σου. Ὡσαννὰ ἐν τοῖς ὑψίστοις, εὐλογημένος ὁ ἐρχόμενος ἐν ὀνόματι Κυρίου. Ὡσαννὰ ὁ ἐν τοῖς ὑψίστοις.

Ἔδωκε τοῖς ἁγίοις αὐτοῦ Μαθηταῖς καὶ Ἀποστόλοις, εἰπὼν· Λάβετε, φάγετε. τοῦτό μου ἐστὶ τὸ Σῶμα, τὸ ὑπὲρ ὑμῶν κλώμενον εἰς ἄφεσιν ἁμαρτιῶν.

Ἄμήν.

Ἔδωκε τοῖς ἁγίοις αὐτοῦ Μαθηταῖς καὶ Ἀποστόλοις, εἰπὼν· Πίετε ἐξ αὐτοῦ πάντες. Τοῦτό ἐστὶ τὸ Αἷμα μου, τοῦ τῆς Καινῆς Διαθήκης, τὸ ὑπὲρ ἡμῶν καὶ πολλῶν ἐκχυνόμενον εἰς ἄφεσιν ἁμαρτιῶν.

Ἄμην.

Τοῦτο ποιεῖτε εἰς τὴν ἐμὴν ἀνάμνησιν·
 ὁσάκις γὰρ ἂν ἐσθίητε τὸν Ἄρτον τοῦτον,
 καὶ τὸ Ποτήριον τοῦτο πίνητε, τὸν ἐμὸν
 Θάνατον καταγγέλλετε, τὴν ἐμὴν
 Ἀνάστασιν ὁμολογεῖτε. Μεμνημένοι οὖν,
 Δέσποτα, καὶ ἡμεῖς τῶν σωτηρίων αὐτοῦ
 Παθημάτων, τοῦ ζωοποιοῦ Σταυροῦ, τῆς
 τριημέρου Ταφῆς, τῆς ἐκ νεκρῶν
 Ἀναστάσεως, τῆς εἰς οὐρανοὺς Ἀνόδου,
 τῆς ἐκ δεξιῶν σοῦ τοῦ Θεοῦ καὶ Πατρὸς
 Καθέδρας, καὶ τῆς ἐνδόξου καὶ φοβεραῆς
 δευτέρας αὐτοῦ Παρουσίας.

**Τὰ Σὰ ἐκ τῶν Σῶν, σοὶ προσφέρομεν
 κατὰ πάντα, καὶ διὰ πάντα.**

**Σὲ ὑμνοῦμεν, σὲ εὐλογοῦμεν, σοὶ
 εὐχαριστοῦμεν, Κύριε, καὶ δεόμεθά
 σου, ὁ Θεὸς ἡμῶν.**

Εἰς τὸ Ἐξαιρέτως.

**Ἄξιόν ἐστιν ὡς ἀληθῶς, μακαρίζειν σὲ
 τὴν Θεοτόκον, τὴν ἀειμακάριστον καὶ
 παναμώμητον καὶ μητέρα τοῦ Θεοῦ
 ἡμῶν. Τὴν τιμιωτέραν τῶν Χερουβείμ καὶ
 ἐνδοξοτέραν ἀσυγκρίτως τῶν Σεραφείμ,
 τὴν ἀδιαφθόρως Θεὸν Λόγον τεκοῦσαν,
 τὴν ὄντως Θεοτόκον, σὲ μεγαλύνομεν.**

Ἐν πρώτοις, μνήσθητι, Κύριε, τοῦ Ἀρχιεπισκόπου ἡμῶν, ὃν χάρισαι ταῖς ἀγίαις σου Ἐκκλησίαις ἐν εἰρήνῃ, σῶον, ἔντιμον, ὑγιᾶ, μακροημερεύοντα, καὶ ὀρθοτομοῦντα τὸν λόγον τῆς σῆς ἀληθείας.

Μεγαλυνάρια.

Χαίροις ὁ ἐξαίφνης ἀπὸ ληστοῦ, ὁ πρῶτος πολίτης, Παραδείσου Ληστὰ δειχθεὶς, καὶ τοῖς σὲ τιμῶσιν, μετάνοιαν παράσχου, ἦν ἐν Κρανίου τόπῳ, Χριστῷ ἐπέδειξας.

Καὶ ὧν ἕκαστος κατὰ διάνοιαν ἔχει, καὶ πάντων καὶ πασῶν.

Καὶ πάντων καὶ πασῶν.

Μέγα τὸ ὄνομα τῆς Ἁγίας Τριάδος, πάντοτε, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ἄμην.

Μνήσθητι, Κύριε, πάσης Ἐπισκοπῆς Ὁρθοδόξων, τῶν ὀρθοτομούντων τὸν λόγον τῆς σῆς ἀληθείας. Μνήσθητι, Κύριε, κατὰ τὸ πλῆθος τῶν οἰκτιρμῶν σου, καὶ τῆς ἐμῆς ἀναξιότητος, συγχώρησόν μοι πᾶν πλημμέλημα ἐκούσιόν τε καὶ ἀκούσιον, καὶ μὴ διὰ τὰς ἐμὰς ἀμαρτίας κωλύσης τὴν χάριν τοῦ Ἁγίου σου Πνεύματος ἀπὸ τῶν προκειμένων Δώρων. Μνήσθητι, Κύριε,

τοῦ Πρεσβυτερίου, τῆς ἐν Χριστῷ
 Διακονίας, καὶ παντὸς ἱερατικοῦ
 Τάγματος, καὶ μηδένα ἡμῶν καταισχύνῃς
 τῶν κυκλούντων τὸ ἅγιόν σου
 θυσιαστήριον. Ἐπίσκεψαι ἡμᾶς ἐν τῇ
 χρηστότητί σου, Κύριε, ἐπιφάνηθι ἡμῖν ἐν
 τοῖς πλουσίοις σου οἰκτιρμοῖς, εὐκράτους
 καὶ ἐπωφελεῖς τοῦς ἀέρας ἡμῖν χάρισαι,
 ὄμβρους εἰρηνικοὺς τῇ γῆ πρὸς
 καρποφορίαν δώρησαι. Εὐλόγησον τὸν
 στέφανον τοῦ ἐνιαυτοῦ τῆς χρηστότητός
 σου, παῦσον τὰ σχίσματα τῶν Ἐκκλησιῶν,
 σβέσον τὰ φρυάγματα τῶν ἐθνῶν, τὰς
 τῶν αἰρέσεων ἐπαναστάσεις ταχέως
 κατάλυσον, τῇ δυνάμει τοῦ Ἁγίου σου
 Πνεύματος. Πάντας ἡμᾶς πρόσδεξαι εἰς
 τὴν βασιλείαν σου, υἱοὺς φωτὸς καὶ
 υἱοὺς ἡμέρας ἀναδείξας, τὴν σὴν
 εἰρήνην, καὶ τὴν σὴν ἀγάπην χάρισαι
 ἡμῖν, Κύριε ὁ Θεὸς ἡμῶν· πάντα γὰρ
 ἀπέδωκας ἡμῖν.

**Καὶ δὸς ἡμῖν ἐν ἐνὶ στόματι καὶ μιᾷ
 καρδίᾳ, δοξάζειν καὶ ἀνυμνεῖν τὸ
 πάντιμον καὶ μεγαλοπρεπὲς ὄνομά σου,
 τοῦ Πατρὸς καὶ τοῦ Υἱοῦ καὶ τοῦ Ἁγίου
 Πνεύματος, νῦν καὶ ἀεὶ καὶ εἰς τοὺς
 αἰῶνας τῶν αἰώνων.**

Ἀμήν.

Καὶ ἔσται τὰ ἔλεη τοῦ μεγάλου Θεοῦ καὶ
 Σωτῆρος ἡμῶν Ἰησοῦ Χριστοῦ, μετὰ
 πάντων ὑμῶν.

Καὶ μετὰ τοῦ πνεύματός σου.

Πάντων τῶν ἁγίων μνημονεύσαντες, ἔτι καὶ ἔτι ἐν εἰρήνῃ τοῦ Κυρίου δεηθῶμεν.

Κύριε, ἐλέησον.

Ἵπέρ τῶν προσκομισθέντων καὶ ἁγιασθέντων τιμίων δώρων, τοῦ Κυρίου δεηθῶμεν.

Κύριε, ἐλέησον.

Ὅπως ὁ φιλόανθρωπος Θεὸς ἡμῶν, ὁ προσδεξάμενος αὐτὰ εἰς τὸ ἅγιον καὶ ὑπερουράνιον καὶ νοερὸν αὐτοῦ θυσιαστήριον εἰς ὁσμὴν εὐωδίας πνευματικῆς, ἀντικαταπέμψη ἡμῖν τὴν θείαν Χάριν καὶ τὴν δωρεάν τοῦ Ἁγίου Πνεύματος δεηθῶμεν.

Κύριε, ἐλέησον.

Ἵπέρ τοῦ ῥυσθῆναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης, τοῦ Κυρίου δεηθῶμεν.

Κύριε, ἐλέησον.

Ἀντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ σῆ χάριτι.

Κύριε, ἐλέησον.

Τὴν ἡμέραν πᾶσαν, τελείαν, ἁγίαν, εἰρηνικὴν καὶ ἀναμάρτητον, παρά τοῦ Κυρίου, αἰτησώμεθα.

Παράσχου Κύριε

Ἄγγελον εἰρήνης, πιστὸν ὁδηγόν, φύλακα τῶν ψυχῶν καὶ τῶν **Παράσχου Κύριε**

Συγγνώμην καὶ ἄφεσιν τῶν ἁμαρτιῶν καὶ
τῶν πλημμελημάτων ἡμῶν, παρά τοῦ
Κυρίου αἰτησώμεθα.

Παράσχου Κύριε

Τὰ καλὰ καὶ συμφέροντα ταῖς ψυχαῖς
ἡμῶν καὶ εἰρήνην τῷ κόσμῳ, παρά τοῦ
Κυρίου αἰτησώμεθα.

Παράσχου Κύριε

Τὸν ὑπόλοιπον χρόνον τῆς ζωῆς ἡμῶν ἐν
εἰρήνῃ καὶ μετανοίᾳ ἐκτελέσαι, παρά τοῦ
Κυρίου αἰτησώμεθα.

Παράσχου Κύριε

Χριστιανὰ τὰ τέλη τῆς ζωῆς ἡμῶν,
ἀνώδυνα, ἀνεπαίσχυντα, εἰρηνικά, καὶ
καλὴν ἀπολογία τὴν ἐπὶ τοῦ φοβεροῦ
βήματος τοῦ Χριστοῦ αἰτησώμεθα.

Παράσχου Κύριε

Τὴν ἐνότητα τῆς πίστεως καὶ τὴν
κοινωνίαν τοῦ Ἁγίου Πνεύματος
αἰτησάμενοι, ἑαυτοὺς καὶ ἀλλήλους καὶ
πᾶσαν τὴν ζωὴν ἡμῶν Χριστῷ τῷ Θεῷ
παραθώμεθα.

Σοι Κύριε

**Ὁ Θεὸς ἡμῶν, ὁ Θεὸς τοῦ σώζειν, σὺ
ἡμᾶς δίδαξον εὐχαριστεῖν σοι ἀξίως
ὑπὲρ τῶν εὐεργεσιῶν σου, ὧν ἐποίησας,
καὶ ποιεῖς μεθ' ἡμῶν. Σὺ, ὁ Θεὸς ἡμῶν, ὁ
προσδεξόμενος τὰ Δῶρα ταῦτα,
καθάρισον ἡμᾶς ἀπὸ παντὸς μολυσμοῦ
σαρκὸς καὶ πνεύματος, καὶ δίδαξον**

ἐπιτελεῖν ἀγιωσύνην ἐν φόβῳ σου, ἵνα ἐν
 καθαρῷ τῷ μαρτυρίῳ τῆς συνειδήσεως
 ἡμῶν, ὑποδεχόμενοι τὴν μερίδα τῶν
 ἀγιασμάτων σου, ἐνωθῶμεν τῷ ἁγίῳ
 Σώματι καὶ Αἵματι τοῦ Χριστοῦ σου. Καὶ
 ὑποδεξάμενοι αὐτὰ ἀξίως, σχῶμεν τὸν
 Χριστόν, κατοικοῦντα ἐν ταῖς καρδίαις
 ἡμῶν, καὶ γενώμεθα ναὸς τοῦ Ἁγίου σου
 Πνεύματος. Ναί, ὁ Θεὸς ἡμῶν, καὶ
 μηδένα ἡμῶν ἔνοχον ποιήσης τῶν
 φρικτῶν σου τούτων καὶ ἐπουρανίων
 Μυστηρίων, μηδὲ ἀσθενῆ ψυχῆ καὶ
 σώματι, ἐκ τοῦ ἀναξίως αὐτῶν
 μεταλαμβάνειν, ἀλλὰ δὸς ἡμῖν μέχρι τῆς
 ἐσχάτης ἡμῶν ἀναπνοῆς, ἀξίως
 ὑποδέχεσθαι τὴν μερίδα τῶν
 ἀγιασμάτων σου, εἰς ἐφόδιον ζωῆς
 αἰωνίου, εἰς ἀπολογία ἐυπρόσδεκτον,
 τὴν ἐπὶ τοῦ φοβεροῦ βήματος τοῦ
 Χριστοῦ σου, ὅπως ἂν καὶ ἡμεῖς μετὰ
 πάντων τῶν Ἁγίων, τῶν ἀπ' αἰῶνός σοι
 εὐαρεστησάντων, γενώμεθα μέτοχοι τῶν
 αἰωνίων σου ἀγαθῶν, ὧν ἠτοιμάσας τοῖς
ἀγαπῶσί σε, Κύριε.

**Καὶ καταξίωσον ἡμᾶς, Δέσποτα, μετὰ
 παρρησίας, ἀκατακρίτως, τολμᾶν
 ἐπικαλεῖσθαι σὲ τὸν ἐπουράνιον Θεὸν
 Πατέρα, καὶ λέγειν·**

**Πάτερ ἡμῶν, ὁ ἐν τοῖς οὐρανοῖς,
 ἁγιασθήτω τὸ ὄνομά σου, ἐλθέτω ἡ
 Βασιλεία σου, γενηθήτω τὸ θέλημά σου,
 ὡς ἐν οὐρανῷ καὶ ἐπὶ τῆς γῆς.
 Τὸν ἄρτον ἡμῶν τὸν ἐπιούσιον δὸς ἡμῖν
 σήμερον, καὶ ἄφες ἡμῖν τὰ ὀφειλήματα
 ἡμῶν, ὡς καὶ ἡμεῖς ἀφίεμεν τοῖς
 ἀφειλέταις ἡμῶν.
 Καὶ μὴ εἰσενέγκης ἡμᾶς εἰς πειρασμόν,
 ἀλλὰ ῥῦσαι ἡμᾶς ἀπὸ τοῦ πονηροῦ.**

**“Ὅτι σοῦ ἔστιν ἡ Βασιλεία καὶ ἡ δύναμις
 καὶ ἡ δόξα, τοῦ Πατρὸς καὶ τοῦ Υἱοῦ καὶ
 τοῦ Ἁγίου Πνεύματος, νῦν καὶ ἀεὶ καὶ εἰς
 τοὺς αἰῶνας τῶν αἰώνων.**

Ἄμην.

+ Εἰρήνη πᾶσι.

Καὶ τῷ πνεύματί σου.

Τὰς κεφαλὰς ἡμῶν τῷ Κυρίῳ κλίνωμεν.

Σοί, Κύριε.

Δέσποτα Κύριε, ὁ Πατὴρ τῶν οἰκτιρμῶν,
 καὶ Θεὸς πάσης παρακλήσεως, τοὺς
 ὑποκεκλικότας σοι τὰς ἐαυτῶν κεφαλὰς
 εὐλόγησον, ἀγίασον, φρούρησον,
 ὀχύρωσον, ἐνδυνάμωσον, ἀπὸ παντὸς
 ἔργου πονηροῦ ἀπόστησον, παντὶ δὲ
 ἔργῳ ἀγαθῷ σύναψον, καὶ καταξίωσον
 ἀκατακρίτως μετασχεῖν τῶν ἀχράντων
 σου τούτων καὶ ζωοποιῶν Μυστηρίων,

εἰς ἄφεσιν ἁμαρτιῶν, εἰς Πνεύματος
Ἁγίου κοινωνίαν.

**Χάριτι καὶ οἰκτιρμοῖς καὶ φιλανθρωπία
τοῦ μονογενοῦς σου Υἱοῦ, μεθ' οὗ
εὐλογητὸς εἶ, σὺν τῷ παναγίῳ καὶ
ἀγαθῷ καὶ ζωοποιῷ σου Πνεύματι, νῦν
καὶ ἀεὶ καὶ εἰς τοὺς αἰῶνας τῶν αἰώνων.**

Ἀμήν.

Πρόσχες, Κύριε Ἰησοῦ Χριστέ, ὁ Θεὸς
ἡμῶν, ἐξ ἁγίου κατοικητηρίου σου, καὶ
ἀπὸ θρόνου δόξης τῆς βασιλείας σου, καὶ
ἐλθέ εἰς τὸ ἀγιάσαι ἡμᾶς, ὁ ἄνω τῷ Πατρὶ
συγκαθήμενος καὶ ὧδε ἡμῖν ἀοράτως
συνών, καὶ καταξίωσον τῇ κραταιᾷ σου
χειρὶ μεταδοῦναι ἡμῖν τοῦ ἀχράντου
Σώματός σου, καὶ τοῦ τιμίου Αἵματος, καὶ
δι' ἡμῶν παντὶ τῷ Λαῷ.

**Ὁ Θεὸς ἰλάσθητί μοι τῷ ἁμαρτωλῷ καὶ
ἐλέησον με. (3).**

Πρόσχωμεν

Τὰ Ἅγια τοῖς Ἁγίοις.

**Εἷς ἅγιος, εἷς Κύριος, Ἰησοῦς Χριστός, εἰς
δόξαν Θεοῦ Πατρός. Ἀμήν.**

Κοινωνικόν.

Ἀγαλλιᾶσθε, δίκαιοι, ἐν Κυρίῳ· τοῖς
εὐθέσι πρέπει αἴνεσις. ἢ Μακάριοι ὄν
ἐξελέξω καὶ προσελάβου, Κύριε· καὶ τὸ

μνημόσυνόν αὐτῶν εἰς γενεάν και
γενεάν. Ἄλληλούια.

**Μετὰ φόβου Θεοῦ, πίστεως και ἀγάπης
προσέλθετε.**

**Μεταλαμβάνει ὁ δοῦλος τοῦ Θεοῦ ___
σῶμα και αἷμα Χριστοῦ εἰς ἄφεσιν
ἁμαρτιῶν και ζωὴν αἰώνιων.**

Ἀμήν.

**Σῶσον, ὁ Θεός, τὸν λαόν σου και
εὐλόγησον τὴν κληρονομίαν σου.**

ἦχος β΄.

**Εἶδομεν τὸ φῶς τὸ ἀληθινόν, ἐλάβομεν
Πνεῦμα ἐπουράνιον, εὔρομεν πίστιν
ἀληθῆ, ἀδιαίρετον Τριάδα
προσκυνοῦντες, αὕτη γὰρ ἡμᾶς ἔσωσεν.**

**Ἀμήν, ἀμήν, ἀμήν, εἰς ἄφεσιν ἁμαρτιῶν
και εἰς ζωὴν αἰώνιον.**

**Πληρωθήτω τό στόμα ἡμῶν αἰνέσεώς
σου, Κύριε, ὅπως ανυμνήσωμεν τὴν
δόξαν Σου, ὅτι ἠξίωσας ἡμᾶς τῶν ἁγίων
σου μετασχεῖν μυστηρίων, τήρισον ἡμᾶς
ἐν τῷ σῶ ἁγιασμῷ, ὅλην τὴν ἡμέραν
μελετᾶν τὴν δικαιοσύνην Σου.
Ἄλληλουϊα, Ἄλληλουϊα, Ἄλληλουϊα.**

Εἶη τὸ ὄνομα Κυρίου εὐλογημένον ἀπὸ τοῦ νῦν, καὶ ἕως τοῦ αἰῶνος (ἐκ γ').

Ἀπόλυσις.

ΙΕΡΕΥΣ: Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἁγίας αὐτοῦ Μητρὸς, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων, ἐπουρανίων δυνάμεων ἄσωμάτων· ἰκεσίαις τοῦ τιμίου καὶ ἐνδόξου, προφήτου προδρόμου καὶ βαπτιστοῦ Ἰωάννου, τῶν ἁγίων, ἐνδόξων καὶ πανευφήμων ἀποστόλων, τῶν ἁγίων ἐνδόξων καὶ καλλινίκων μαρτύρων· τῶν ὁσίων καὶ θεοφόρων πατέρων ἡμῶν· τοῦ ἁγίου (τοῦ ναοῦ)· τῶν ἁγίων καὶ δικαίων θεοπατόρων Ἰωακεὶμ καὶ Ἄννης· τοῦ ἁγίου (τῆς ἡμέρας), οὗ καὶ τὴν μνήμην ἐπιτελοῦμεν, καὶ πάντων τῶν ἁγίων, ἐλεῆσαι καὶ σῶσαι ἡμᾶς, **ὡς ἀγαθὸς καὶ φιλόανθρωπος.**

Δι' εὐχῶν τῶν ἁγίων Πατέρων ἡμῶν, Κύριε Ἰησοῦ Χριστέ, ὁ Θεὸς ἡμῶν, ἐλέησον καὶ σῶσον ἡμᾶς.

Ἀμήν.